

# TAPMACALAR

AZƏRBAYCAN RESPUBLİKASI PREZİDENTİNİN

İŞLƏR İDARƏSİNİN

**KİTABXANASI**

“ŞƏRQ-QƏRB”

BAKİ-2004

22 (5940)

7'25

Bu kitab "Tapmacalar" (Bakı, Elm, 1971) nəşri əsasında  
təkrar nəşrə hazırlanmışdır

Toplayanı və tərtib edeni: **Nurəddin Seyidov**

Redaktoru: **Təhmasib Fərzəliyev**

398.6 - dc 21

AZE

Tapmacalar. Bakı, "Şərq-Qərb", 2004, 208 səh.

Azərbaycan şifahi xalq ədəbiyyatının geniş yayılmış olan şəkillərindən biri də çoxvariantlılığı ilə seçilən tapmacalardır. Hər hansı bir əşya və ya hadisəni bənzətmə yolu ilə göstərən, nəzm və nəsr şəkilli bu yığcam məcazi ifadələrin qayəsi insanları düşünməyə sövq etməkdir.

Uzun əsrlərdən bəri nəsildən-nəsilə, ağızdan-ağıza keçərək müxtəlif dəyişikliklərə uğrayan tapmacalarda həyat hadisələrini həssas müşahidədən gələn, xalqın obrazlı təfəkkürünə xas olan bütün gözəl cəhətlər və həmçinin bədii dilin parlaqlığı lakonik bir şəkildə meydana çıxır.

Bu kitabda məzmun baxımından rəngarəng olub, həyatın ən müxtəlif sahələri ilə bağlı, o cümlədən təbiət və təbii hadisələr, səma cisimləri, bitkilər və heyvanat aləmi, ev əşyaları, geyimlər, silahlar, bəzək şeyləri və s. haqda dəyişik mövzulu tapmaca nümunələri toplanmışdır.

ISBN 9952-418-19-9

© "ŞƏRQ-QƏRB", 2004

Azərbaycan Respublikasının Prezidenti

İLHAM ƏLİYEVİN

**"Azərbaycan dilində latın qrafikası**

**ilə kütləvi nəşrlərin həyata**

**keçirilməsi haqqında"**

12 yanvar 2004-cü il tarixli sərəncamı

ilə nəşr olunur və ölkə kitabxanalarına

hədiyyə edilir

## MÜQƏDDİMƏ

Tapmaca Azərbaycan şifahi xalq ədəbiyyatının ən qədim və maraqlı janrlarından biridir. Bu janr uzun əsrlərdən bəri nəsildən-nəslə, ağızdan-ağza keçərək müxtəlif dəyişikliklərə uğramış, bəzən forma və məzmununu dəyişdirmiş, yeni mənə, məzmun kəsb edərək bu günə qədər gəlib çıxmışdır.

Bir sıra mütəxəssislərin fikrincə, keçmiş dövrlərdə tapmacalar əsasən mifik səciyyə daşmışdır. Məsələn, yunan mifologiyasında Sfinksin adı ilə bağlı olan nağıllara görə, guya yüksək bir dağın zirvəsində əfsanəvi bir quş varmış. O, bir tapmaca deyərmiş, onu tapa bilməyəni məhv edərmiş. Tapmaca belədir: O nədir ki, səhər dörd, günorta iki, axşam üç ayaqlı olur? Nəhayət, məşhur Edip tapmacasının cavabını taparaq demişdi: O, insandır. Uşaq vaxtı əllərini yerə dirəyərək iməklədiyi üçün dörd ayaqlı, cavanlığında iki ayaqlı, qocalıqda isə, əlinə əsa aldığı üçün üç ayaqlı olur.

Çox maraqlıdır ki, Azərbaycanda da buna oxşar xeyli tapmaca vardır. Hazırda məlum olan beş variantdan ikisini aşağıda veririk:

- |   |   |
|---|---|
| 1. O nədi ki, səhər dörd,<br>Günorta iki,<br>Axşam üç ayaqlı. | 2. Əzəli dörd ayaqlı,<br>Sonra iki ayaqlı,<br>Aylar keçər, illər keçər,<br>Dolanar üç ayaqlı. |
|---|---|

Azərbaycan şifahi xalq ədəbiyyatında geniş yayılmış belə bir əfsanə vardır: Bir kişi meşədə gedərkən şirə rast gəlir. Heyvan onu qovmağa başlayır. Kişi çox qaçır, nəhayət, bir uçuruma çatır. Orada bir ağac görür. Ağacın budağından yapışib sallanmış halda qalır. Ətrafına baxıb görür ki, bir ağ siçanla qara siçan ağacın kökünü kəsir. Kişinin əlləri yorulur, yerə düşmək istəyir. Əyilib uçurumun dibinə baxdıqda, ağızını açıb onu udmaq istəyən nəhəng bir əjdahanı, yuxarıda – başının üstündə budaqlar arasında isə arı pətəyi görür. Belə bir vəziyyətdə əlini uzadıb barmağını bala batırmaq istəyir. Tapmaca formasına yaxın olan həmin əfsanənin mənası açılarkən məlum olur ki, şir əcəl, ağ və

qara siçan ömürdən gedən gecə və gündüz, əjdaha qəbir, arı pətəyi isə dünya malıdır.

Həmin əfsanə hazırda Azərbaycanın bir çox yerlərində müxtəlif variantlarda yaşamaqdadır.

Qeyd etdiyimiz əfsanəyə “Kəlilə və Dimnə”də<sup>1</sup> “Tacir əhvalatı” hekayəsində təsadüf olunur.

Qədim əfsanə və rəvayətlərin izlərini özündə saxlayan bir tapmaca haqqında da ötəri məlumat vermək istərdik:

Ağacda var bağırsağ  
Yel babanı çağırısaq,  
Ağzın açıb ney çalar,  
Süleymanı çağırısaq.

(Kaman)

Əfsanəyə görə, guya qartal bir heyvanın cəmdəyini parçalayaraq onun bağırsağını caynaqlarına alıb ağacın başına qaldırır. Bağırsağ budaqlara ilişib isti gün altında quruyub nazilir. Əsən şiddətli küləyin uğultusu və budaqların ona toxunması ahəngdar səslər çıxarır. Bu zaman yoldan keçən adam həmin səslərə aludə olur. Hadisənin səbəbini öyrəndikdən sonra qurumuş bağırsaqdan sim düzəldərək guya ilk musiqi alətini icad edir. Həmin əfsanə yuxarıdakı tapmacada öz izlərini saxlamışdır.

Tapmacalar heç də birdən-birə bu gün gördüyümüz şəkildə olmamışdır. Əvvəlcə onlar sadəcə danışığından ibarət olmuş, hər hansı hadisə, oşya və sairəni açıq, öz adı ilə deyil, dolaylı şəkildə, metaforik yollarla ifadə etmişdir.

İnsanların belə bir danışiq formasından istifadə etməsinin başlıca səbəbləri var idi. Qədim insanlar təbiət hadisələri, səma cisimləri, vəhşi heyvanlar və sairə haqqında dərin məlumatla malik olmadığından, onları sehrli bildiklərindən və qorxu duqlarından, o şeylərin adlarını olduğu kimi deyil, ona oxşar adlarla, dolaylı yollarla çəkirdilər. Onlar elə təsəvvür edirdilər ki, ov zamanı heyvanın və ya oxun adını çəkənlər, heyvan onu başa düşər, qaçar, yaxud insana zərər vurur.

Belə danışiq tərzinə “Dədə Qorqud” dastanlarında da rast gəlirik:

<sup>1</sup> “Kəlilə və Dimnə”. Azərbaycan Dövlət Universiteti Nəşriyyatı, 1960, səh. 48.



“Qara qoç atları kişnəşdirən!  
Ağca qoyun gördüyündə quyruq çırpıb qamçılayan!  
Qanlı quyruq üzüb çap-çap udan!  
Avazı qaba köpəklərə qovğa salan!  
Çaxmaqlıcana çobanları dünyə yüyürdən!”<sup>1</sup>

və s.

Bunların hamısının cavabı canavardır.

İbtidai insan təbiət qüvvə və hadisələrinin, səma cisimlərinin “sirlərini” anlamadığına görə elə zənn edir ki, Ay, Günəş, ulduzlar, külək, ildırım, yağış, qar və sairə insan kimi canlı və şüurludur, həm də onlar daha fəvqəladə, sehrli varlıqlardır. İbtidai insanın bu görüşləri onun yaratdığı tapmacalarda bu və digər şəkildə təzahür etməyə bilməzdi. İbtidai insanın əks etdirən tapmacalara indi də rast gəlmək mümkündür. Doğrudur, hazırda əlimizdə olan tapmacalar böyük dəyişikliklərə uğramış, məzmununu dönə-dönə dəyişmiş, şəkildən-şəklə düşmüş, hətta axırda uşaqların əyləncəsinə çevrilmişdir. Lakin buna baxmayaraq, orada ibtidai təfəkkürün izlərinə rast gəlmək mümkündür:

Burdan vurdum baltanı,  
Ordan çıxdı qaltanı,  
Anam bir oğlan doğdu,  
Yerin, göyün soltanı.  
(Ay və ya gün)

Eşiyə bir ağac düşüb,  
Nə qolu var, nə budağı,  
Bir quş gəldi, onu yedi,  
Nə dili var, nə dodağı.  
(Qar, Günəş)

Birinci tapmacada Ay və ya günün insan kimi doğulub törəməsinə işarə edilirsə, ikincidə Günəşin quşa bənzədiyi aşkar olur və bunlar yuxarıda dediklərimizi təsdiq edir.

Animistik görüşlərlə bağlı olaraq küləyin canlı insan kimi təsvir edilməsinə də tapmacalarımızda nümunələr göstərmək mümkündür:

Ayağı yoxdur qaçır,  
Qanadı yoxdur uçur.  
(Külək)

Ayağından aldırılmaz,  
Ağızına yüyən vurduramaz.  
(Yel)

Bir kilim var minbir naxışlı,  
Yel baba süpürər payızı-qışı.  
(Yer)

İlk nəzərdə bu tapmacalarda bənzətmə ruhunun üstünlüyü hiss olunur. Lakin dərinləndirildikdə bunun heç də belə olmadığı aydın olur. Külək bu və ya başqa şəkildə canlı bir varlıq kimi təsəvvür edilmişdir. Birinci tapmacada külək quşa, ikincidə heyvana, üçüncüdə isə yenə canlıya, bəlkə də insana bənzədilmişdir. Hətta “Yel baba” deyər çağırılan külək insan kimi göstərilmişdir. Küləyin canlı varlıq kimi təsəvvür olunmasına nağıl və əfsanələrimizdə də rast gəlirik. Məsələn, “Fatmanın nağılı”nda yumağı aparən küləyə Fatma “Yel baba” deyər müraciət edir, onunla insan kimi danışır.

Animistik və totemistik görüşlərlə əlaqədar olaraq, qədim insanlarda guya heyvanların da insanın dilini, fikrini başa düşdüyü əqidəsi yaranırdı. Ona görə də ibtidai ovçu vuracağı heyvanın, quşun, silahın adını açıq şəkildə deməkdən çəkinmiş, onların adını gizli, yəni heyvanın başa düşə bilməyəcəyi bir dildə söyləyirmiş. Beləliklə, o, vuracağı ov heyvanını guya aldadırmış. İnsanlar nəinki ov heyvanları haqqında belə düşünürmüş, hətta elə zənn edirmişlər ki, meşənin, səhranın, suyun və sairənin də guya ecəzkar görünməz sahibi varmış. Onları da müxtəlif yollarla aldatmaq lazım imiş. Beləliklə, ilk gizli-sirli danışmaq dili əmələ gəlməyə başlayırdı ki, bu da tapmacalarda, cüzi də olsa, öz izlərini saxlamışdır.

Məşhur folklorşünas V.P. Anikin bu haqda yazır:

“Elm sübut etmişdir ki, mərasimlərlə əlaqədar olmasından başqa, tapmacaların ta qədim dövrlərdə inkişafı gizli nitqlə, heyvanların, bitkilərin, bitkilərin və müxtəlif əşyaların ilin müəyyən fəsilələrində və müəyyən şəraitdə bilavasitə düzgün adının çəkilməsinin qadağan edilməsi ilə əlaqədardır”<sup>1</sup>.

<sup>1</sup> “Kitabi-Dədə Qorqud”. Azərbaycan Dövlət Nəşriyyatı, Bakı, 1962, səh. 32-33.

<sup>1</sup> В.П.Аникин. Современный русский фольклор. Изд. “Наука”, Москва, 1966, стр. 206.

Təbiətin sirlərinin səbəbini dərk edə bilməyən ibtidai insan, sonralar onu öyrənməyə, gündəlik həyat hadisələri ilə əlaqələndirməyə çalışmışdır. Məlum olduğu kimi, meşədə, dağda, qayada çətin şəraitdə heyvanları, quşları ibtidai alətlərlə (daş, ağac, ox, tələ və s.) ovlamaq, meyvələr, yeməli otlar və sair axtarmaq, sonrakı inkişaf mərhələlərində isə əkinçilik, maldarlıq, sənətkarlıq, ticarət və sairənin müvəffəqiyyəti təbiət hadisələrindən, yağış, qar, külək, Günəş, isti, soyuq və s. asılı idi. İbtidai insanın gündəlik həyat arzusu olan bu məsələlər onun tapmacalarında bu və ya digər şəkildə, ibtidai formada öz əksini tapmışdır.

Nağıllardan məlum olur ki, tapmacalar keçmiş dövlət quruluşunda da rol oynamışdır. Belə ki, bir feodal digəri ilə müharibə etməzdən qabaq ona bir neçə tapmaca göndərər, qarşı tərəf cavab verə bilmədikdə isə müharibə elan edilərmiş. Bunun nümunəsi “Dərzi şagirdi Əhməd”, “Daşdəmir” və başqa nağıllarda aydın görünür.

Tapmacalar bəzən feodal müharibələri zamanı gizli diplomatik sirləri söyləmək vasitəsi də olmuşdur. Bu barədə prof. Y.M.Sokolov yazır: “Tapmacadan bəzi hallarda gizli diplomatik dil formalarından biri kimi istifadə olunması haqqında rus salnamələrində maraqlı məlumatlar vardır”<sup>1</sup>.

Tapmaca formasında olan və diplomatik xarakter daşıyan belə sorğulardan nağıl, dastan və rəvayətlərimizdə xeyli nümunələr tapmaq mümkündür. Bunun ən yaxşı nümunəsinə “Padşah və vəzir” adlı nağılda təsadüf edilir. Bu münasibətlər orada belə təsvir olunur:

Günlərin birində bir padşah özünün vəzirini göndərərək başqa padşahdan tələb edir ki, ya onun verəcəyi tapmacanın cavabını tapsın, ya da taxt-tacdan əl çəksin. Vəzir öz suallarını yerdə işarə ilə çəkib cavab istəyir. Heç kim onu tapa bilmir. Axırda bir ağıllı, dünyagörmüş qoca tapılır. O, gəlib vəzirə işarə edir ki, suallarını təkrar etsin. Vəzir əsa ilə yerdə bir dairə çəkir. Qoca dairəni əlindəki ağaclarla tən ortadan iki yerə bölür. Elçi vəziyyəti belə gördükdə cibindən bir ovuc darı çıxarıb dairənin ortasına səpir. Qoca bir xoruz götürüb dairənin içərisinə buraxır. Xoruz az bir vaxtda darıları yeyib qurtarır. Vəzir qəzəblənib ortaya soğan atır. Qoca kefini pozmadan bir yumruq vurub soğanı əzir. Vəzir

tapmacanın cavablarından razı qalıb gedir. Sonra qoca həmin tapmacanın cavabını izah edərək deyir: – Vəzir yerdə dairə çəkməklə demək istəyirdi ki, Yer kürəsinə sahib olmaq istəyirik. Mən dairəni iki yerə bölüb dedim ki, onun yarısı bizimdir. Vəzir razı olmayıb yerə bir ovuc darı səpdi ki, yəni təklifimizə razı olmasanız, saysız-hesabsız qoşunla sizə hücum edirik. Mən xoruzu ortaya atmaqla dedim ki, bizdə elə pəhləvanlar var ki, onları buraxsaq, sizin bütün qoşununuzu bu darı kimi dənəyib qurtararlar. Vəzir sözümdən qəzəblənib yerə soğan atdı və demək istədi ki, onda ortaya acılıq, ədavət düşər. Mən də soğanı əzməklə dedim ki, acılıq düşəndə də vecimizə deyil.

Bunlardan başqa, bir də tapmacalardan ağıllı yoxlamaq üçün, toy mərasimlərində müxtəlif tapşırıqları yerinə yetirmək, şahlığa keçmək və sairədə istifadə edilərkən, bunu xüsusən nağıllarda aydın şəkildə görmək mümkündür.

Tapmacalarda insanların cəmiyyət haqqındakı fikirləri, həyat təcürbəsi, təbiət üzərindəki müşahidələri, təsərrüfat, məişət məsələləri və sairə bədii formada, obrazlı şəkildə ifadə edilmişdir. Belə bir zəngin xəzinəni isə xalq əsrlər boyu yaşadaraq gələcək nəsələ təqdim etmişdir. Məhz buna görə də, əvvəllər tapmacalar məclis yaraşığı olmuş, qocalar onu gənclərə danışmış, onlar isə həvəslə yadda saxladıklarını övladlarına öyrətmişlər. Qədim dövrlərdə gənc oğlan və qızlara çətin və dərin mənalı tapmacalar verərək onların həyat, ailə və məhəbbət, təsərrüfat, sənət haqqında bilik və vərdişlərini yoxlayardılar. Bu tapmacalara düzgün cavab verənlər istədikləri qızların rəğbətini qazanaraq, onlarla evlənmək hüququna malik olurdular. Bu adət “İlyas”, “Daşdəmir”, “Padşah və qız”, “Yç bacı, üç qardaş”, “Üç şahzadə” kimi onlarca nağıl və dastanlarda öz bədii ifadəsini tapmışdır.

Vaxt ilə kitabın, teatr və kinonun, radionun nə olduğunu bilməyən xalq müxtəlif əyləncə vasitələri içərisində tapmacalardan da geniş istifadə etmişdi. Uzun qış gecələrində, müxtəlif bayramlarda və ya adi günlərdə evlərdə kürsü qurar, tənədir başına yığış tapmacaya qulaq asardılar. Xalq maraqlandıran, onların zövqünü oxşayan belə tapmacalarda yumoristik, alleqorik hadisə və ifadələrə, alliterasiya və şeriyətə geniş yer verilirdi. Sonralar tapmaca söyləmək, onun cavabını tapmaq on maraqlı bir əyləncəyə çevrilərək gətdikcə kütləvi xarakter almışdı.

<sup>1</sup> И.М.Сokolov. Русский фольклор. Учпедгиз, Москва, 1936, стр. 248.



Məlum olduğu kimi, hər dövrün hadisələri ilə səsleşən, xalqın həyat və məişət tərzinə aid bir sıra tapmacalar yaranır. Bəzən onlar zaman keçdikcə dildən-dilə düşərək dəyişir, anlaşılması çətinlik törədən tapmacaya çevrilir. Ən mötəbər tədqiqatçılar belə onu anlamır və cavabını tapmaqda çətinlik çəkirlər. Lakin zaman keçdikcə o sözlərin qədim funksiyası, məzmunu araşdırıldıqda məlum olur ki, ilk baxışda mənasız görünən tapmacaların mənası vaxt ilə hamıya aydın imiş. Lakin orada işlənən əşya, hadisə və sairə adları öz dövründə hamıya məlum olmuş və zaman keçdikcə unudulmuş, yenisi ilə əvəz edilmişdir.

Onu xatırlamaq kifayətdir ki, hazırda şəhər məktəblərində oxuyan şagirdlərə “sacayaq”, “məfrəş”, “xurcun”, “sulu qəlyan” və sairə haqqında tapmaca söylədikdə, bu əşyaların nə demək olduğunu bilmirlər. Çünki elm və texnika şəhər həyatından həmin əşyaları sıxışdıraraq aradan çıxarmış, yenisi ilə əvəz etmişdir.

Belə tapmacalar olduqca çoxdur. Bəzən elə bilinir ki, bu tapmacada ya söz düşmüş və ya da təhrif olunmuşdur. Lakin dərin tədqiqat nəticəsində məlum olur ki, bu, öz dövrü üçün xalq məişətində böyük əhəmiyyəti olan ən maraqlı və mənalı tapmaca imiş. Odur ki, xalq məişətində yaşayan, lakin ilk baxışda forma və məzmunu, cavabı aydın olmayan belə tapmacaları atmaq qətiyyəni doğru olmaz. Orada bir sıra tibbi adlar, dərmanlar, vaxtı ilə yaşamış, indi isə nəslə kəsilmiş heyvan, quş, bitki, əşya və sairə adları vardır ki, həmin sahənin mütəxəssisləri üçün bu adlar tədqiqat nəticəsində anlaşılıq şəkli çevrilir.

Məlum olduğu üzrə, çox da uzaq dövrlərin yaradıcılıq məhsulu olmayan “Kitabi-Dədə Qorqud” dastanında bir sıra ifadə və sözlər vardır ki, onların mənalı bu gün belə tədqiqatçı üçün anlaşılmaq qalmışdır. Tapmacaların yaranma tarixi isə çox uzaqlarla bağlı olduğundan, şübhəsiz, orada daha çox anlaşılmaq ifadələrə təsadüf edilməlidir ki, bu da tamamilə qanunauyğundur.

Bundan başqa, tapmacalarda ayrı-ayrı dialektlərdə işlənən bəzi arxaik sözlərə də rast gəlmək olur. Şəhər əhalisi üçün aydın olmayan bu sözlər hazırda kənd və rayon yerlərində işlənməkdədir. Bəzi belə ifadələrin köhnəliyini, onun yeni sözlərlə əvəz olunmasını iddia edənlər də olur. Lakin unudulmamalıdır ki, folklorşünaslıq qaydalarına görə şifahi ədəbiyyatımızı elmi şəkildə nəşr edərkən orada istənilməyi kimi dəyişiklik etməyə heç kəsin haqqı yoxdur. Belinski yazır: “Rus nağıl-

ları xalq fantaziyasının yaratdığı şəkildə özünəməxsus mənaya malikdir, dəyişdirilmiş və bəzək verilmiş bir şəkildə isə o qətiyyəni heç bir mənaya malik deyildir”<sup>1</sup>.

Bir sıra tapmacalar vardır ki, onun da cavabını tapmaq olduqca çətinlik törədir. Məsələn:

O nədir ki, özü burda, saqqalı orda.  
(*Buxarı və tüstü*)

İlk baxışda belə bir sual verilə bilər ki, necə yeni “özü burda, saqqalı orda”. Bunun yeri-yatağı qeyri-müəyyən olduğu üçün onu hər şeyə aid etmək olar.

Tapmacanın söyləndiyi şəraiti bilmədən onu tapmaq çox çətinidir. Lakin bir anlığa qış gecələrinin birində qədim buxarı olan bir evdə, ocaq başına yığılmış uşaqlara tapmaca söyləyən bir qocanı göz önünə gətirin. Qoca əlini ocağa uzadaraq özü burda, sonra əlini damın üstünə işarə edərək saqqalı orda dedikdə, tapmacanı tapmaq asanlaşır. Dinləyicilər buxarıda yanan odu, yuxarı qalxan tüstünü gördükdə çox da çətinlik çəkmədən cavabı tapırlar. Həmin tapmacanı indiki zamanda söyləyib hara işarə etsən də, onun cavabını tapmaq mümkün olmayacaqdır. Deməli, bu gün üçün mənə və cavabı aydın olmayan, lakin öz dövrü üçün uşağa belə aydın olan tapmacaları istənilən qədər göstərmək olar.

Bəzən də elə tapmacalara təsadüf edilir ki, məzmun və forması eyni olduğu halda, cavabları müxtəlif olur. Oxucu bəzən düşünə bilər ki, bu necə olur ki, bir tapmaca müxtəlif mənalara yozulur, yəqin burada nə isə bir səhvə yol verilə bilər. Əslində bu hal tapmaca üçün tamamilə qanuni olub, bütün xalqların tapmacalarına aiddir.

Məlum olduğu kimi, şifahi ədəbiyyat janrları içərisində ən çox variantı olan tapmacalardır. Elə tapmacalar var ki, onun yüzdən artıq variantı vardır. Çoxvariantlıqla yanaşı, bu janrın başqa bir xüsusiyyəti də eyni bir tapmacanın bir neçə müxtəlif cavabları olduğu halda, bir neçə müxtəlif tapmacanın da bir cavaba malik olmasıdır. Məsələn:

Bir quşum var alaca,  
Getdi qondu ağaca.

<sup>1</sup> В.Г.Белинский. Полное собр. соч., т. II, СПб., 1900, стр. 45.

Özünə yuva tikdi,  
Nə qapı qoydu, nə baca.  
(*Barama, balqabaq*)

Tapmacada təsvir olunan əşya və ya hadisənin heç olmazsa birçə xüsusiyyət və ya xasiyyətinin başqasına az da bənzəyişi varsa, o zaman həmin vəziyyət əmələ gəlir. Ona görə də balqabaq və baramanın xarici görünüşlərindəki forma oxşarlığı, hər ikisinin ağzının bağlılığı, birinin içində ipək qurdu, digərininkində isə çəyirdək olduğu üçün hər ikisi haqqında eyni tapmaca yaranmışdır. Bəzən bu bənzəmələr forma etibarını ilə deyil, məna və əhəmiyyətinə görə də təzahür edir.

Məsələn:

Yerə vurdum baltanı,  
Ağzı gümüş xaltanı.  
Yerdən bir oğlan çıxdı,  
Cümlə cahan soltanı.  
(*Su, Ay, gün, taxıl və s.*)

Yaxud:

Başını kəsdim qanı yox,  
Cücələrinin sanı yox.  
(*Darı, xaş-xaş, xalça və s.*)

Təqdim edilən həmin əsərdə belə tapmacalardan otuza qədər nümunə verilmişdir.

Belə bir vəziyyət bu janr üçün tamamilə səciyyəvi haldır. Balqabaq və barama haqqında tapmaca H.Zeynallının "Azərbaycan tapmacaları" kitabında da, bizim verdiyimiz şəkildə, qəsdən iki dəfə təkrar edilmiş, birinin cavabı barama, ikincisinininki isə qabaq göstərilmişdir<sup>1</sup>. Dediklərimiz təkcə bu tapmacaya aid deyil, yüzlərcə başqa tapmacalara da aiddir. Bu məsələ haqqında prof. B.A.Qarıyev "Türkmən tapmacaları" kitabında<sup>2</sup>, Z.Hüseynova "Özbək tapmacaları" adlı əsərində<sup>3</sup>, məşhur folklorşünas A.İ.Qərbstman "О звуковом строении народной загадки" adlı tədqiqatında geniş və aydın məlumat verir<sup>4</sup>.

<sup>1</sup> H.Zeynallı. "Azərbaycan tapmacaları", Bakı, 1928, səh. 60 (№536).

<sup>2</sup> B.A.Qarıyev. "Türkmən matalları", Aşqabad, 1962, səh. 8.

<sup>3</sup> Z.Hüseynova. "Uzbek topişmekleri", "Fan" nəşrieti, Toşkent, 1966, səh. 19.

<sup>4</sup> А.И.Герbstман. Русский фольклор, том XI, Москва-Ленинград, 1968, стр. 188, 191-193.

"Нет ни окон, ни дверей" rus tapmacası haqqında A.İ.Qərbstman yazır: "Bu tapmacanın ən müxtəlif cavablarına rast gəlirik. O cavablardan xiyar, qarpız, alma və sairəni göstərmək olar. Məsələn, M.A.Rıbnikovun kitabında 805-ci səhifədə 106 və 114 №-li tapmacaların mətnləri eyni olduğu halda cavabları isə müxtəlifdir".

Tapmacada tarixi həqiqətlərin qalıqlarını tapmaq üçün onların ümumi ahənginə, mövzusuna, daha doğrusu, nəyin əsas götürüldüyünə diqqət yetirmək lazımdır.

Azərbaycan xalqının köçəri həyat tərzinin izlərini axtarmaq lazım gələrsə, ona aid bəzi tapmacaları aşkar etmək mümkündür. Məlum olduğu kimi, köçəri insan heç də özünə daşdan, kərpicdən və ya ağacdən ev tikməli olmur. Çünki havanın, suyun, qida mənbəyinin və sairənin harada əlverişli olub-olmamasından asılı olaraq köçəri insan bu gün burada, bir aydan sonra başqa bir yerdə, dağda, düzəndə və meşədə məskən salmağa məcbur olurdu. Məhz bu səbəbə görə də onun daimi evi, bağı, yaşayış yeri olmurdu. Müvəqqəti yaşayış yerində yağışdan, qardan, borandan, küləkdən qorunmaq üçün isə çadır, qədim dəyə kifayət idi. Çünki bunu asanlıqla düzəltmək və köçüb getdikdə isə sökmək olurdu. Deməli, köçəri insanın həyatında əsas rol oynayan dəyə haqqında, heç şübhəsiz, saysız-hesabsız tapmacalar yaranmalı idi. Həmin tapmacaları oxuyarkən dəyənin quruluşu insanın gözü qarşısında canlanır:

Ağır donu, yoxdur canı.  
Uzuncadır dirnaqları,  
Yerə batır barmaqları.  
(*Dəyə*)

Əgər yuxarıdakı tapmacada dəyənin ümumi görünüşü təsvir olursaydı, aşağıdakında onun ayrı-ayrı hissələrindən bəhs edilmişdir.

Biz biz idik, yüz qız idik,  
Bizi üzdümlər, ipə düzdümlər\*.  
(*Çətən*)

Yaxud:

Bir öküzümüz var, çulunu alanda  
qabırğaları sananar.  
(*Dəyənin ağacları*)

<sup>1</sup> Bu tapmacanın başqa cavabları da vardır.

Daha başqa bir tapmacada isə dəyənin üstünə salınan keçə haqqında belə deyilir:

Bir xana toxudum, nə ərişi var, nə arğacı.  
Aranda qalmaz, dağdadı ağacı.  
(Keçə)

Qara dəvə çökdü yerə,  
Bağırsağın tökdü yerə.  
(Dəvə)

Bu tapmacalar dəyənin qədim insan həyatında zəruri rol oynadığını göstərir.

Aşağıdakı nümunələr isə evin hissələrinə (qapı, dirək, pəncərə və s.) həsr edilmiş tapmacalardır:

Gedən leylək, gələn leylək,  
Bir qıç üstə duran leylək.  
(Qapı)

Ləkləmişəm, əkməmişəm.  
(Evdəki dirəklərin arası)

Nə evdədir, nə çöldə  
Nə göydədir, nə yerdə.  
(Pəncərə)

Gecə boşalar,  
Gündüz dolar.  
(Yük yeri)

Bütün bu hissələr isə, şübhəsiz, oturaq həyata keçmiş insan üçün evin böyük əhəmiyyətə malik olduğu dövrdən yaradılaraq bu günə qədər davam etmişdir.

Mifoloji məktəb nümayəndələri tapmacanı köhnənin maraqlı qalığı kimi qiymətləndirir və onda dini qalıqların axtarılmasına cəhd göstərirlər. Rus tədqiqatçısı Sadovnikov isə tapmacada kəndlilərin məişət və dünya baxışının əks olunduğunu söyləyirdi. Bəzi tədqiqatçılar tapmacanın inkişafını müxtəlif amillərlə izah edir, Sadovnikov isə onun inkişafında maddi faktorunu əsas götürürdü.

Tapmacaları tədqiq edərkən qədim kəndlilərin yaşayış şəraiti, əsas məşğuliyyəti, köçəri həyatı, əkinçilik, maldarlıq və sənətkarlıq işləri və

sairə haqqında məlumat əldə edilir. Tapmacaların öyrənilməsi kəndlilərin hansı bitkiləri əkdiyini, hansı təsərrüfat alətlərindən istifadə etdiyini, hansı heyvan və quşları ovladığını aydınlaşdırmağa imkan yaradır. Bir sözlə, tapmacada dini-mifi qalıqlardan deyil, onun real həyat və məişətlə əlaqədar olduğundan danışmaq, bizzat, daha doğru olardı.

Qeyd etmək lazımdır ki, hər bir xalq müəyyən coğrafi mövqeyinə, təbii şəraitinə uyğun olan bitkilər əkir və məhsul istehsal edir ki, bu da öz xüsusiyyətlərinə görə başqalarından fərqlənirdi. Bəzən tapmacalarımızda elə meyvə, heyvan, quş, xörək və sairə adlarına rast gəlmək olur ki, onlar yalnız Azərbaycanda şöhrət taparaq, başqa xalqlarda demək olar ki, heç təsadüf olunmur, ya əksinə, özgə xalqlara məxsus olan bir sıra əşya, yemək, heyvan, quş adları isə bizim tapmacalarda nəzərə çarpmır.

Tapmacalarda toxuculuq sənətinə dair izlər tapmaq olur. Belə ki, qədim insan ilk toxucu dəzgahının nümunəsi olan cəhrədə yun ayırmış, ip hazırlamış və ibtidai toxuculuq karxanasında şal toxumuşdur. Məhz buna görədir ki, cəhrə və onun hissələri haqqında onlarca tapmaca yaranmışdır:

Evimizdə bir kişi var,  
Nənəmənin işi var.  
(Cəhrə)

Hürər-hürər, burnu şişər.  
(Cəhrə iyi)

Özü bir bucaq, dalı bir qucaq.  
(Cəhrə)

Azərbaycan xalqı oturaq təsərrüfata keçdikdən sonra onun həyatında başlıca rol oynayan əkinçilik və maldarlıq, bu təsərrüfatlarda istifadə edilən istehsal vasitə və alətləri haqqında da külli miqdarda tapmaca yarandığının şahidi oluruq. Adi bel, külüng, yaba, kürək, kətməndən başlamış kotan, xış, vəl, araba, dəyirman və sairə bu kimi alətlər haqqında o qədər tapmaca yaranmışdır ki, onlar insanın diqqətini cəlb etməyə bilməz. Çünki xalqın böyük həvəslə vəsf etdiyi bu alətlər vaxt ilə onun həyatında mühüm rol oynamışdır. Həmin istehsal alətlərinin yaranma tarixini, cəmiyyət inkişafındakı rolunu aydınlaşdırmaq işində tədqiqatçıların başqa vasitələrlə yanaşı, şifahi ədəbiyyatdan da istifadə etdikləri hamıya məlum deyilmi?

Tapmacalarda vaxt ilə Azərbaycanın ictimai-siyasi, iqtisadi-mədəni həyatında müəyyən rol oynamış bir sıra yer adlarının da yaşa-



dığını görürük. Bunlardan Gəncə, Naxçıvan, Şəki, Şirvan və başqa adlar daha tez-tez təkrar edilir:

Həstədi, ha həstədi,  
Şəki-Şirvan üstədi.  
Qırağı qızıl kərpic,  
Üstü badam üstədi.  
(Fındıq)

Nə burda var, nə orda,  
Doludur Naxçıvanda.  
(Duz)

Almışam atandan,  
Gəncədə satandan.  
Qu tükündən yüngül,  
Qırağı qızılgül.  
(Kələğayı)

Bu tipli tapmacalardan iki məsələni aydınlaşdırmaq mümkündür; birincisi, həmin şəhərlərin tarixi bir ad kimi tapmacalarımızda yaşamasıdırsa, ikincisi, orta əsrlərdən başlamış bu şəhərlərdən hər birinin iqtisadi mövqeyinə görə bu və ya digər dərəcədə şöhrət qazanmasıdır. Gəncənin ipək kələğayı, Naxçıvanın əla keyfiyyətli duzla, gözəl xalça və bəzək şeyləri ilə şöhrət qazanması həmin tapmacaların əsas məzmununu təşkil edir.

Tapmacalarda nəinki şəhər, hətta çay, dağ adlarına da rast gəlmək olur. Məsələn:

Kürün qırağı düzdü,  
Sanasan əlli, yüzdü.  
Oğlu şahlıq eliyir,  
Anası hələ qızdı.  
(Arı)

Tapmacaların mövzuları çox müxtəlifdir. Onları şərti olaraq aşağıdakı şəkildə qruplaşdırmaq olar: təbiət və təbiət hadisələri; insan və onun bədən üzvləri; maddi nemətlər; bitkilər aləmi; heyvanlar; quşlar; kənd təsərrüfatı məhsulları; təsərrüfat alətləri; müxtəlif əşyalar və s.

Tapmacaların müxtəlif mövzularda qurulması onun həyatın bir çox sahələrini əhatə etdiyini sübut edir. Əgər əvvəllər insan və onun bə-

dən üzvləri, təbiət hadisələri, müxtəlif qidalar tapmacasının ilk predmeti olmuşdusa, sonralar get-gedə onun əhatə dairəsi daha da genişlənməmişdir. Artıq kəndlinin bağ-bağçası, mal-qarası, əkin yerləri, təsərrüfat alətləri, yeməkləri, geyimləri, mənəvi zövqünü oxşayan şeylər, heyvanlar, quşlar, zərərvericilər, ovçuluq, köçəri və oturaq həyat, ev əşyaları və sairə tapmaca janrının əsas predmetinə sevrilmişdir. Burada iqtisadiyyatla əlaqədar sənət məsələləri, xüsusən, toxuculuq, dərzilik, dəmirçilik, ipəkçilik və başqa sahələrə geniş meydan verildiyi hər addımda özünü göstərməkdədir.

İbtidai dövrdən başlamış bu günə qədər insanlar ən çox hansı məsələ ilə məşğul olmuşsa, hansı peşə, əşya və sairə onun gündəlik həyatında böyük əhəmiyyət kəsb etmişsə, onun haqqında da saysız-həsabsız tapmaca yaranmışdır.

\* \* \*

Tapmaca əsasən metafora şəklində qurulmuş düşündürücü suallardan ibarətdir. Burada hər hansı məfhum, hadisə və əşyanın müəyyən əlaməti, keyfiyyəti və ya xasiyyəti dolayı yolla anladılır, başqa cəhətləri isə gizlədilir.

1423 Aristotelə görə, tapmaca yaxşıca düzəldilmiş metaforadır. Deməli, tapmacanın cavabını tapmaq onun metaforik fikrini açmaq deməkdir. Belə tapmacaya misal olaraq aşağıdakını göstərmək olar:

O yanı qaya, bu yanı qaya,  
İçində sarı maya.  
(Yumurta)

Lakin tapmacaların hamısının ucdantutma metafora şəklində qurulduğunu iddia etmək doğru olmazdı. Çünki onların xeyli hissəsinin sadəcə sual şəklində deyildiyi hamıya məlumdur. Məsələn: O hansı quşdu, balasına süd verməz (Yarasa). Bu məsələ ilə əlaqədar olaraq folklorşünas İ.M. Kolesnitskaya yazır:

“Bir sıra tapmacalar var ki, onlar sadəcə sual şəklində təqdim olunurlar... Bəzi hallarda isə metafora iştirak etmir, yalnız təsvir qalır”<sup>1</sup>.

<sup>1</sup> И.М.Колесницкая. Загадки. Русское народное поэтическое творчество, том II. Изд. АН СССР. М.-Л., 1955, стр. 533.

Şekli xüsusiyyətlərinə, daha doğrusu, poetik quruluşlarına görə tapmacalar əsasən iki yerə bölünür:

1. Nəsr şəkilli tapmacalar.
2. Nəzm şəkilli tapmacalar.

Birinci qismə daxil olan tapmacalar sadə cümləni təşkil edir. Məsələn:

Alçaq damdan qar yağar.  
(Əlak)

Yer altda qızıl qamçı.  
(İlan)

Bu əsas bölgüdən başqa qısa bir cümlə içərisində daxili qafiyəli tapmacalar da vardır:

Aləmi bəzər, özü lüt gəzər.  
(İynə)

İkinci qismə daxil olan tapmacalar isə bir neçə yerə bölünür. Onlar iki, üç, dörd və çox misralı olur.

a) *iki misralılar*:

Yaşıldı əbası,  
Sarıldı libası.  
(Badam)

b) *üç misralılar*:

A mənim al yadığım,  
Ortası uzun dirək,  
İçinə un basdığım.  
(İydə)

c) *dörd misralıya misal olaraq aşağıdakı tapmacanı göstərmək olar*:

Tap tapmaca,  
Gül tapmaca,  
Məməli xatın,  
Dişləri yox.  
(Toyuq)

Bunlardan başqa 5, 6, 7 və 8 misralı tapmacalara da rast gəlmək olur.

Sayıdığımız bu formaların mövcud olmasına baxmayaraq, dörd və iki misralı şeir formasında və qısa bir cümlədən ibarət nəsrə deyilmiş tapmacalara daha çox rast gəlirik.

Şeirlə deyilmiş tapmacalarda hər misrada hecaların sayı 3, 4, 5, 7, 11 olur. Dörd misradan ibarət olan tapmacalarda birinci, bəzən də ikinci misralar heç bir mənə ifadə etmir. Yalnız üç və dördüncü misralar mənalı olur. Əsl tapmaca həmin son iki misrada verilir. Məsələn:

“Hap-hapı”  
“Biz idik, bizlər idik”  
“Halalar, ay halalar” və s.

Yuxarıdakı misralar bəzən mənasız, lakin ahəngdar söz yığımından ibarət olur. Tapmacanın məzmunu ilə heç bir əlaqəsi olmur. Bunlar nağıldakı pişrovu əvəz edir. Nağıllarda olduğu kimi, eyni bir pişrov onlarca tapmacada işlənir. Biz tapmacalarda bəzən hazırda mənası olmayan, lakin vaxtilə hamıya məlum olan söz və misralar haqqında yuxarıda məlumat vermişik. Lakin buradan elə nəticə çıxarılmamalıdır ki, bu fikrimiz o birini inkar edir, əksinə, tapmacada hər iki formaya rast gəlmək olur.

Bəzən tapmacalarda hecaların sayının düz gəlmədiyini aydınlaşdır. Belə hal aşiq şerində də müşahidə edilir. Lakin misralardan birinin uzun, digərinin isə qısa olmasına baxmayaraq, aşiq şerinin ahənginə uyğun olaraq sözlərin sonunu uzadıb-qısaltmaqla vəzn düzəldilir. Kənardan qulaq asan şeridəki çatışmazlığı hiss edə bilmir. Belə vəziyyət məhz tapmacalarda da özünü göstərir. Məsələn:

O yanı taxta,  
Bu yanı taxta,  
İçində alabaxta.  
(Beşikdə uşaq)

Bu tapmacam söyləyən adam birinci və ikinci misranı uzada-uzada dediyi halda, üçüncünü çox sürətlə deyir. Beləliklə, hecaların sayı arasındakı uyğunsuzluq hiss edilmir.

Tapmacanın şeriyəti, vəzn və qafiyəsindən danışarkən bir məsələni qeyd etmək vacibdir: bəzən tapmacadan ciddi vəzn və qafiyə dəqiqliyi, yaxud klassik şeir metrikası tələb edən oxuculara rast gəlmək olur. Bu bərdə alimlər xeyli tədqiqat aparmış və doğru nəticələrə gəlmişlər. Tapmacadan dəqiq vəzn və qafiyə tələb etmək qətiyyətlə doğru deyil. Bu janrdə özünə görə müəyyən dərəcədə şeir qanunlarına uyğunluq mövcuddur. Lakin bu heç də bizim bu gün düşündüyümüz şeir deyildir. Tapmacada əsas ritm, ahəng hökm sürməkdədir. Ona görə də

bu janrdan Aşiq Ələsgər şerinin quruluşunu tələb etmək olmaz. Əvvəla, onu demək lazımdır ki, tapmaca əsasən kənd yerlərində, özü də əksər halda savadsız kütlə tərəfindən yaradıldığından, həm də çox uzaqlarda səsləşdiyindən orada ibtidai təfəkkür və şeir forması özünü göstərməkdədir. Məsələn, “Dədə Qorqud”dakı şeirlər bu gün bizim üçün nə dərəcədə sadə görünürsə, tapmacadakı şeriyyət isə ondan qat-qat zəif olmalıdır. Çünki tapmacanın yaranma tarixi min illərlə uzaqlara gedib çıxır. Bu barədə geniş tədqiqat aparmış İ.M.Kolesnitskaya yazır:

“Tapmaca hecaların ardıcılığına əsaslanan düzgün vəznli və qafiyəli şerin nə olduğunu bilmir. Tapmacadakı şeir tonikdir”<sup>1</sup>. “Xalq tapmacalarının əksəriyyəti, onların ritmikliyindən asılı olmayaraq, şeir misralarına mütləq bölünməsinə tələb etmir. Tapmacalar hər şeydən əvvəl cümlənin və qafiyənin şəkil intonasiyası ilə möhkəmlənmiş bölgüsünü tələb edir”<sup>2</sup>.

Bütün xalqların tapmacalarına aid olan bu məsələ eyni ilə bizə də aiddir. Lakin bizim tapmacalarda fərqli bir cəhət vardır ki, o da başqa xalqlarda yoxdur. Məlum olduğu kimi, bizdə aşiq şerilə əlaqədar külli miqdarda bağlamalar, qıfılbəndlər, bayatılar yaranmışdır ki, orada qüvvətli şeriyyət, gözəl sənətkarlıq hakimdir. Həmin bağlamaların, bayatıların xeyli hissəsi olduğu kimi qalmış, bir hissəsi isə bu və ya digər dəyişikliyə uğrayaraq tapmacalara çevrilmişdir. Bu növ tapmacalarda isə şeriyyət, vəzn və qafiyə məsələsi çox qüvvətlidir. Oxucu belə tapmacalardan sonra əsl qədim tapmacalara rast gəldikdə, ikincilər çox sönük görüldüyü üçün onu şeriyyətcə ya zəif, ya da pozulmuş tapmaca adlandırır. Bu da əslində belə deyildir. Çünki tapmacaların hamısının yüksək şeriyyətə malik olduğunu tələb etmək olmaz. Axı yüzlərlə tapmaca vardır ki, onlar sadə cümlələrdən ibarətdir.

Tapmacalarda xalq müqayisə, bənzətmə, təzad, təşbeh, sual, fantaziya və sairə kimi təsvir vasitələrindən məhərdətlə istifadə etmişdir. Məsələn:

Üstü qoyun,  
Altı keçi,  
Baş şabalıd  
Quyruq qayçı.

(*Qaranquş*)

<sup>1</sup> И.М.Колесницкая. Göstərilən əsəri, səh. 534.

<sup>2</sup> Загадки. Изд. “Наука”, Ленинград, 1968, стр. 14.

Bu tapmacanın tam bənzətmə yolu ilə düzəldiyinə heç şübhə qalmır. Bu bənzətmələr bəzən real, bəzən isə fantastik formada təzahür edir. Məsələn:

Göydən gəlir dərvişlər,  
Kürkün yerə sərmişlər.  
O qədər oynamışlar.  
Xurdu-xəşil olmuşlar.

(*Qar*)

Yaxud:

Bizim evdə bir kişi var,  
Ağzında üç dişi var.

(*Sacayaq*)

Bizim evdə bir kişi var,  
Köndələn yatışı var.

(*Məfrəş*)

Yüzlərlə tapmaca göstərmək olar ki, oradakı bənzətmələr ilk baxışda inandırıcı görünür. “Qar”ın dərvişə, cansız “sacayağı”nı, “məfrəş”in canlı insana nə oxşarlığı ola bilər? Onu qeyd etmək lazımdır ki, təsvir olunan əşya ilə müqayisə edilən arasındakı oxşarlıq bəzən sadə və inandırıcı görüldüyü halda, elə də olur ki, dolaşlıq və fantastik şəkildə təzahür edir. Belə bir hal tapmacalar üçün qanunauyğundur.

Kimə məlum deyil ki, nağıl və əfsanələrdəki fantaziya qanunauyğun haldır. Əgər sehrlı nağıllardakı fantaziyanı atsaq ona nağıl demək olarmı? Əlbəttə, yox. Ancaq onu da unutmaq olmaz ki, fantaziya burada da mövcuddur. Nağılda bu, geniş şəkildə təzahür etdiyi halda, tapmacada bir və ya iki misrada qısa şəkildə özünü göstərir. Bu, bütün xalqların tapmacalarında belədir. Görkəmli folklorşünas V.A.Vasilenko yazır: “Tapmacada əşyaların məcazi təsviri çox geniş fantaziya üçün qeyri-məhdud imkan yaradır. Bu və ya digər anlayışı ən müxtəlif əşyalara keçirmək olur. Belə ki, insan gözləri tapmacada qardaş, samur xəzi, quş, yumurta, kukla, alma, noxud, pul, ulduz, daş, cilov və s. adlandırılır”<sup>1</sup>. “Əksər halda cansız əşyalar tapmacada canlı varlıqlar kimi, insan kimi göstərilir”<sup>2</sup> və s.

<sup>1</sup> В.А.Василенко. Русское народное поэтическое творчество. Изд. “Высшая школа”, Москва, 1969, стр. 141.

<sup>2</sup> Yene orada, səh. 147.

Ümumiyyətlə, tapmacalarda söz oyunu, təkrar, təzad, müqayisə, təşbeh, istiarə və sairənin işlənməsi adət şəklinə düşmüşdür. Öz növ-bəsinə bunlar isə janrın bədii cəhətdən daha da zənginləşməsinə xeyli kömək etmişdir.

Elm tərəfindən çoxdan sübut edilmişdir ki, tapmaca sadəcə xalq ifadələrindən, atalar sözlərindən, zərbi-məsəllərdən, nəğmələrdən, bayatılardan, bağlamalardan, hətta bəzi şairlərin şeirlərinin ayrı-ayrı misralarından əmələ gələn bir janrdır. Tapmacalarla atalar sözü və zərbi-məsəllərin qarşılıqlı əlaqəsinə dair tədqiqat aparmış İ.M.Kolesnitskaya yazır: “Bu iki janrın belə bir yaxınlığı əsasında çox vaxt tapmacalar atalar sözlərinə keçir və əksinə, ayrı-ayrı atalar sözləri və zərbi-məsəllər də tapmaca ola bilər”<sup>1</sup>.

Aşağıda nümunə gətirdiyimiz tapmacalar həm də atalar sözü və zərbi-məsəllərdir:

Aləmi bəzər, özü lüt gəzər.  
(*İynə*)

Əkdim palıd, çıxdı şabalıd.  
(*Qatır*)

Ətindən kabab olmaz,  
Qanımdan kasa dolmaz.  
(*Nar*)

Bayatı, nəğmə və bağlamalara gəldikdə isə onu xatırlamaq kifayətdir ki, intonasıyanı dəyişmək, bəzən bir və ya iki misranı atmaq, əlavələr etmək yolu ilə də bu janrlardan tapmaca əmələ gəlir:

Göy üzü damar-damar,  
Göydən yerə nur damar.  
(*Yağış*)

Bu tapmaca əslində bayatı olmuş, sonra onun axırını iki misrası atılmaqla tapmaca əmələ gəlmişdir. Kimə məlum deyil ki, onlarca bayatı və nəğmələrimiz əsasən tapmacalardan ibarətdir.

Elə tapmacalar vardır ki, onlar bayatı formasındadır, hətta “mən aşiq”, “eləmi”, “əzziyəm” kimi sözlərlə başlayır. Məsələn:

Mən aşiqəm, könüldən,  
Xəbər alın əmirdən.

<sup>1</sup> И.М.Колесницкая. Göstərilən əsəri, səh. 535.

Bu gün nübar yemişəm,  
Budaqları dəmirdən.  
(*Kabab*)

Əziziyəm, əmər hey,  
Bəldə gümüş kəmər hey.  
Göydə madyan görmüşəm,  
Yerdə quşun əmər hey.

(*Yağış, yer: otlaqda otlayan madyan və onu əmən qulun*)

Nəğmələrə aid:

Üçü bizə yağdı,  
Üçü cənnət bağdı,  
Üçü yığar gətirər.  
Üçü vurur dağıdar.  
(*İlin fəsilləri*)

Qeyd etmək lazımdır ki, yuxarıda deyildiyi kimi, tapmaca eyni zamanda nəğmədən, hətta şairlərin bəzi şeirlərindən də əmələ gəlir. Misraların azaldılıb-çoxaldılması, yeni sözlər artırılması və sairə ilə müxtəlif variantlar yaranır. V.V.Mitrofanova bu haqda yazır:

“Bəzən formaya əsasən hökm sürmək olar ki, tapmaca şeirlə yazılmışdır, lakin bu onu mexaniki olaraq kitabdan çıxarmağa əsas ola bilməz. Əgər tapmaca şifahi dilə daxil olmuşsa, deməli o, əsərlərə salınmalı və yeni tapmaca sayılmalıdır”<sup>1</sup>.

Daha sonra müəllif qeyd edir ki, S.Marşakin şeirlərinin bəziləri tapmaca şəklinə düşərək uşaqlar arasında geniş yayılmışdır. Sonra həmin şeirin misralarının azaldılması nəticəsində üç yeni tapmaca variantı yaradılmışdır.

Şeirdən əmələ gələn birinci tapmaca aşağıdakı kimidir:

Принялась кума за дело.  
Завизжала и запела.  
Ела, ела.  
Дуб, дуб

<sup>1</sup> В.В.Митрофанова. Современное состояние русских народных загадок. Современный русский фольклор. Изд. “Наука, Москва, 1966, стр. 203.

Поломала  
Зуб, зуб.  
(Пила)

Həmin tapmacanın ikinci yarısı müstəqil şəkildə ağızlarda gəzir:

Ела, ела дуб, дуб  
Поломала зуб, зуб.  
(Пила)

Üçüncü variantı isə təkrarsız deyilir:

Ела дуб, поломала зуб.  
(Пила)

Belə tapmacalara oxşar nümunələr bizim şifahi ədəbiyyatımızda da vardır. Məsələn:

O nədir ki:  
Axşam çağında,  
Ərik bağında,  
Uçardı bir quş,  
Edərdi qa-qa.  
(Qarğa)

Tapmacalara yaxın olan janrlardan biri də bağlamalardır.

Bağlamalar forma etibarilə mahnı şəklində olub, məzmun cəhətdən tapmacalara yaxınlaşır. Burada sual və cavab forması vardır. Həmin sual və cavablar şeirlə, özü də deyişmə şəklində olur. Bir-birilə bəhsə girişib deyişən aşığın mahir sənətkar olduğunu, hazırcavablığını sübut etmək üçün bu bağlamalar çox məharətlə düzəldilməlidir. Məhz buna görə də bağlamadan zəngin vəzn və qafiyə, gözəl ahəngdarlıq, dərin mənə tələb olunur. Çünki deyişən aşıq rəqibindən üstün olmaq üçün dərin mənalı, zəngin bədii formalı şeirlər deməyə çalışmalıdır. Məsələn:

*Sual:* O nədir ki, özü vardır, zətı yox?  
Nə xələtdir, tikişi yox, qatı yox?  
O nə şeydir: dəvəsi yox, atı yox?  
Uzun gedər, bir tükənməz yolu var.

*Cavab:* O kölgədir, özü vardır, zətı yox,  
Dəri dondur: tikişi yox, qatı yox.  
O gün, aydı: dəvəsi yox, atı yox,  
Uzun gedər, bir tükənməz yolu var.

Bağlamalarla tapmacaların bir-birindən müəyyən mənada fərqləri də vardır. Bu fərqlərdən biri də odur ki, tapmacaların müəllifi məlum deyildir. Deyə bilərlər ki, hər bir tapmacanın da ilk yaradıcısı vardır və olmuşdur. Bu doğrudur, lakin tapmacanın ilk yaradanı olsa da, onun adı itib getmiş, ilk variantı xalq tərəfindən əsrlər boyu işlənmiş, dəyişdirilmiş və şəkildən-şəklə salınmışdır ki, burada da tapmacanın ilk məzmunundan, güman ki, çox az şey qalmışdır. Beləliklə, dönüb əsl xalq malı olmuşdur. Lakin bağlamalar belə deyildir. Onların əksəriyyətinin müəllifi məlumdur. Bəziləri də dastanlarda mühafizə edilib saxlanmışdır. Bu növ forma etibarilə də tapmacadan müəyyən qədər fərqlənir. Ümumiyyətlə, tapmacada cavablar şeirlə deyil, adi sözlərlə deyilir. Bağlama və deyişmələrdə isə birinci sual neçə misradan ibarətdirsə, verilən cavab da şeirlə deyilməli və birincinin misralarına bərabər olmalıdır.

Bütün bunlarla yanaşı, onu da qeyd etmək lazımdır ki, bağlamalar da tapmacaların bir növüdür. Çünki fərqli cəhətlərinə baxmayaraq, o janrın bütün qayda-qanunlarına cavab verir; müəllifləri məlum olsa da, həmin bağlamalar geniş xalq kütlələri içərisinə keçmiş, yeni-yeni variantları əmələ gəlmiş, hətta müəyyən dəyişikliklərə də uğramışdır. Məsələn:

O nədir ki, göydən yerə sallanır,  
O nədir ki, hər nə versən allanır,  
O nədir ki, göbündən nallanır,  
Ustad isən bunnan mənə cavab ver.

Hazırda bu bağlamadan üç müstəqil tapmaca yaranmışdır. Buna görə də H.Zeynallı "Azərbaycan tapmacaları" kitabında bayatıdan yaranmış onlarca tapmaca nümunəsi vermiş və bağlamaları tapmacanın bir növü kimi təsnif etmişdir.

Tapmaca növlərindən biri də ləğzlər olub, şeir şəklində deyilir və başlıca olaraq şairlər tərəfindən yazılır. Ləğzlər yalnız yazılı ədəbiyyatımızda müşahidə edilir. Bu tapmaca növünün orta əsrlərdə, xüsusən, XIV-XVI əsrlərdə geniş yayıldığını söyləyənlər çoxdur. Buna dair məlumata H.Zeynallının "Tapmacalar"<sup>1</sup> kitabının müqəddiməsində, Q.Qurbanovun "Türkmən xalq nağılları"<sup>2</sup> dissertasiyasında rast gəlmək olur. Ləğzlərə misal olaraq aşağıdakıları göstərmək olar:

<sup>1</sup> H.Zeynallı. Tapmacalar. Bakı, 1928, səh. 16.

<sup>2</sup> Q.Qurbanov. Türkmən xalq matalları. Aşqabad, 1961, səh. 176.

Nədir ol bir gözəl pakizə doxtər,  
Vermiş ona kakil xeyli zivər,  
Takınmış həm neçə mənqum sibah,  
Görən onu olur məftun və şeyda.

(*Tuğ şahı çiçəyi*)

Yaxud:

Ol nədir iki dəlikli bir ovuc,  
Xəlqi-aləm ondan alırlar sovuc.

(*Burun*)

Qeyd etmək lazımdır ki, bu kimi ləğzlərin yaranması tapmacaların təsiri nəticəsində olmuşdur. Belə bir halın əmələ gəlməsi isə təsadüfi deyildir. Tarixdən məlum olduğu kimi, hər zaman şifahi və yazılı ədəbiyyat bir-birindən çox şeylər əxz etmiş, onu işləmiş və yenisini yaratmışdır. O cümlədən bəzi şairlər də xalq tapmacalarından istifadə edərək ləğz şəklində tapmaca məzmunlu şeirlər yazmışlar.

Ləğzlər forma, məzmun, dil cəhətindən mürəkkəb olduğu, çətin yadda qaldığı üçün xalq kütlələri içərisində geniş yayıla bilməmişdir. Bunlara yalnız cümlələrdə və bəzi kitabların kənarlarında rast gəlmək mümkündür.

*Nurəddin Seyidov*

## TƏBİƏT VƏ TƏBİƏT HADİSƏLƏRİ

(*Səma cisimləri: Ay, Günəş, ulduzlar; təbiət hadisələri: bulud, yağış, qar, dolu, külək, ildırım və s.; Od, su və Yer haqqında*)

1. Ağ sandığım açıldı,  
İçinnən nur saçıldı.
2. Ağ tas, qızıl tas,  
Birin götür, birin as.
3. Ağac başında ağca yumaq.
4. Adam deyil, hey qaçır,  
Meşə deyil, səs salır.
5. Ay gedər ha il gedər,  
Gecə-gündüz yol gedər.  
Nə dili var, nə ağzı,  
Nərildər aslan kimi.
6. Ayağı yoxdur qaçır,  
Qanadı yoxdur uçur.
7. Ayağınnan aldırılmaz,  
Ağza yüyən vurdurmaz.
8. Aləmə işıq salır,  
Axşam gül kimi solur.
9. Alçacıq quyu,  
Dambıldar suyu.

10. Anam atlandı,  
Xalı qatlandı,  
Quyruq bulandı,  
Qum səpələndi.
11. Anası qaraca,  
Qızı qırmızıca,  
Oğlu qıvrımca.
12. Araba gedər, izi yox,  
Yanar, yanar, gözü yox.
13. Ata minər, səslənməz,  
Yerə düşər, paslanmaz.  
Suya düşər, islanmaz.
14. Atamın bir qurşağı var,  
Dəstələdikcə qurtarmır.
15. Atamın yeddi oğlu var,  
Yeddisi də bir boyda.
16. Atđım atana,  
Dəydi kotana,  
Suda balığa,  
Düzdə ceyrana.
17. Axşam gedər,  
Səhər gələr.
18. Ahanı, ha ahanı  
Gəzər cümlə cahanı.  
Dərələrdə öldürdüm,  
Nə ətı var, nə qanı.
19. Babamın bir donu var,  
Qatlayıram, qat götürmür.

20. Babamın bir donu var, qatlamaq olmaz,  
İçi dolu ətşərəfidi, sanamaq olmaz.
21. Babamın bir donu var,  
İçi dolu abbası,  
Gündüz girər kisəyə  
Gecə çıxar ətşiyə.
22. Babamın bir çuxası var, on iki cibi,  
Cibin hər küncündə otuz düymə,  
Hər düymənin bir üzü ağ, bir üzü qara.
23. Bayırda sağdı,  
Pambıqdan ağdı,  
Evə gələr,  
Suya dönər.
24. Balta vurdum nimçəyə,  
Səsi gəldi Gəncəyə.
25. Balta vurdum çəkile,  
Çəkil yerə tökülə.  
Quşlardan hansı quşdu,  
Özü düzə çəkile.
26. Basdırmışam iki toyuq,  
Biri isti, biri soyuq.
27. Baş üstə durar,  
Baxıb göz vurur.
28. Bir abam var, qatlamaq olmaz,  
Bir patavam var, sarımaq olmaz,  
Bir xəlbir aşığım var, sanamaq olmaz.
29. Bir ağ daşım var, odda yanmaz,  
Suda batmaz, gün çıxanda ətşiyər.



30. Bir ağacım var, on iki budağı,  
Hər budağın otuz yarpağı,  
Hər yarpağın bir üzü qara, bir üzü ağ.
31. Bir atım var,  
Sakit durmaz.  
Hey yol gedər,  
Heç yorulmaz.
32. Bir atım var ağ alaca,  
Özü gedər, yəhəri qalar.
33. Bir atım var səməndi,  
Nə ucu var, nə bəndi.  
Özü açılar, özü yumular.  
Heç kəs bilməz bu fəndi.
34. Bir atım var cilovda durmaz,  
Gecə gedər, gündüz yorulmaz.
35. Bir balaca mil daşı,  
Yandırar dağı, daşı.
36. Bir balaca nar daşı,  
Götürəmməz min kişi.
37. Bir xəlbir aşığı var,  
İçində bir saqqası.
38. Bir qızıl öküzüm var,  
Harda yatsa ot bitməz.
39. Bir kilimim var,  
Mın bir naxışı,  
Yelbaba süpürər,  
Payızı, qışı.

40. Bir kişinin dörd evi var,  
Biri yaşıldı, o biri al,  
Biri sarıdı, o biri ağ.
41. Bir nəlbəki nar giləsi,  
Ələ gəlməz bir dənəsi.
42. Bir palazım var, cırpa bilmirəm,  
Naxışı xırdadı, saya bilmirəm.
43. Bir sinidə iki toyuq –  
Biri isti, biri soyuq.
44. Bir tabaq almaz,  
Sabaha qalmaz.
45. Biri deyir, gəl gedək,  
Biri deyir, getmiyək,  
Biri başın buluyur.
46. Biri gedər, gəlməz,  
Biri yatar, durmaz.
47. Bulud-bulud içində,  
Ay da bulud içində,  
Göydən yerə od yağdı,  
Biz də yandıq içində.
48. Burdan vurdum baltanı,  
Ordan çıxdı qaltanı,  
Anam bir oğlan doğub,  
Yerin, göyün soltanı.
49. Burdan vurdum baltanı,  
Ordan çıxdı qaltanı,  
Qara qız oğlan doğdu  
Yerin, göyün soltanı.





50. Burdan vurar qılınıcı,  
Bağdadda oynar ucu.
51. Buruq-buruq hara gedirsən?  
Təpəsi dəlik, sən nə deyirsən?
52. Buxarı, ha buxarı,  
Buxarıdan yuxarı,  
Ordan bir oğlan çıxdı,  
Çiyini qara çuxalı.
53. Qazdım, qazdım qum çıxdı,  
Qumdan miranə çıxdı.  
Bu gecə ölən oğlan  
Sabah bazara çıxdı.
54. Qara sacın altı qara,  
Dur üstündə ocaq qala.
55. Qara toyuq,  
Qarnı yarıq.
56. Qara toyuq qaqqıldar,  
Qanadları şaqqıldar.
57. Qara toyuq, göy cücələr.
58. Qara xanın qarnı yarıq,  
İçi dolu qızıl balıq.
59. Qəndə bənzər dadı yox,  
Göydə gəzər, qanadı yox.
60. Qızıl ləyən, qızıl tas,  
Birin götür, birin as.

61. Qızıl öküz yatdı, qalxmadı,  
Boz öküz getdi, gəlmədi.
62. Qır at qovar, boz at qaçar,  
Boz at qovar, qır at qaçar.
63. Qırmızı nar,  
Hər evdə var.
64. Dağdan, daşdan qan gəlir,  
Qıvrılmış ilan gəlir.  
Qabağında durmayın,  
Qudurmuş aslan gəlir.
65. Dağdan gəlir dağ kimi,  
Qolları budaq kimi.  
Əyilir su içməyə,  
Böyürür oğlax kimi.
66. Dağdan gəlir, daşdan gəlir,  
Qudurmuş bir aslan gəlir.
67. Dağdan gəlir dağ kimi,  
Qolları budaq kimi,  
Oturur həsir kimi,  
Duranda yesir kimi.
68. Dağdan gəlir hozı kimi,  
Dəyirmanın tozu kimi.
69. Dağlarda qar əridi,  
Ayaq tutub yeridi,  
Dərə görüb bağırdı,  
Dərya görüb kiridi.
70. Dam dambıldar,  
Su gumbuldar [şappıldar],  
Heyva çalar,  
Nar oynuyar.

71. Dam üstə daylaq oynar,  
Yerə dəyib oyular.
72. Dəyirmanə dən doldu,  
Zülf üzünə bənd oldu,  
Düz üç yüz altmış taxta  
Bir mismara bənd oldu.
73. Dəyirmi təpə,  
Qızıldan küpə.
74. Dərd-bəlanı sovan kösöv,  
Qurdu-quşu qovan kösöv.
75. Dilim-dilim nar,  
Dizimətən qar.  
Uçdu bir kəklik,  
Qondu bir dilbər.
76. Eşiyə bir ağac düşüb,  
Nə qolu var, nə budağı.  
Bir quş gəldi, onu yedi,  
Nə dili var, nə dodağı.
77. Əzziyəm, yasda,  
Quyruğu dəstə.  
Yeddi cam gördüm,  
Bir başın üstə.
78. Əzziyəm, ay mələr,  
Bulud göydə, ay mələr,  
Qoç bir quzu görübdü,  
Süd deyibən ay mələr.
79. Əzziyəm, əmər hey,  
Beldə gümüş kəmər hey,  
Göydə bir madyan gördüm,  
Yerdə qulun əmər hey.

80. Əl ilə tutmaq olmaz,  
Göz ilə görmək olmaz.
81. Əlamət, ay əlamət,  
İşi tamam qiyamət,  
Əli yox, şəkil çəkir,  
Dişi yoxdu, dişləyir.
82. Ələy ha vələy olar,  
Dəyirmanə dən dolar.  
Usta əli dəyməmiş,  
Xərməndə gərəy olar.
83. Əmim oğlu ustadı  
Əli kəmər üstədi.  
Suda körpü salıbdı,  
Gəl gör necə ustadı.
84. Zər kilim, zəncir kilim,  
Ağırdı andır kilim.  
Nə qaldırmaq olur, nə çırpmaq.
85. İki ləyən qapa-qap,  
Birin deyim, birin tap.
86. İki öküz bir yerdə,  
Biri aldı, biri çal.  
Alı yatıb tərənmir,  
Çalı gedir hənir-hənir.
87. İki öküzüm var, biri göy, biri qızıl  
Qızıl öküz yatar durmaz,  
Göy öküz gedər, gəlməz.
88. İriz-iriz gedirəm,  
İrizbana gedirəm.  
Gəncədə su içmişəm,  
Xoruzbana gedirəm.



89. İşim-işim işıldar,  
Yarpaq kimi xışıldar.
90. Yaxşıca gözəldi hamıya baxar,  
Üzünə baxanı yandırar, yaxar.
91. Yer altmnan yasa gedər.
92. Yer altında gümüş kəmər.
93. Yer üzünün qarası,  
Ağacların anası.
94. Yerdə bir ağ süfrə var,  
Pambıq kimi parıldar.
95. Yerə vurdum baltanı,  
Ağzı gümüş xaltanı.  
Yerdən bir oğlan çıxdı,  
Cümlə cahan soltanı.
96. Yuvası var dərədə,  
Qanadları tərədə,  
Gecə-gündüz yol gedir,  
Dərədədi, dərədə.
97. Yük üstə para fətir,  
Bacarırsan, tut gətir.
98. Göydə uçar bir maya,  
İşıq salar dünyaya.
99. Körpü altdan saz gedər,  
Qaqqıldayar, qaz gedər.
100. Gedər-gedər gözü yox,  
Yorğa gedər, tozu yox.

101. Gecə gedir ley-leyi,  
Gündüz gedir ley-leyi,  
Nə ilyi var, nə sümyü.
102. Göydə doğular,  
Yerdə boğular.
103. Göy üzü damar-damar,  
Göydən yerə nur damar.
104. Göydə durub qızıl daş,  
Cümlə cahan əyir baş.
105. Göydə gəzər qalaq-qalaq,  
Gah tutqundur, gah rəngi ağ.
106. Göydə gördüm bir maya,  
Atıldı, düşdü çaya.
107. Göydən bir ağac düşdü,  
Barsız, budaqsız.  
Onu bir quş yaladı,  
Dilsiz, dodaqsız.
108. Göydən düşdü, yerə yapışdı.
109. Göydən yerə buz yağır,  
Görün necə düz yağır.  
Darı boyda, qoz boyda,  
Görmədim qarpız boyda.
110. Göydən gələ-gələ,  
Düşür gilə-gilə,  
Bunun adı nədir –  
Gərək, hamı bilə.

111. Göydən gəlir dərvişlər,  
Kürkün yerə sərmişlər.  
O qədər oynamışlar,  
Xurdu-xəşil olmuşlar.
112. Göydən gəlir sel kimi,  
Yerə dəyir tel kimi.
113. Gün çıxanda yox olur,  
Gün batanda çox olur.
114. Gündüz gedər uzun qız.  
Gecə gedər uzun qız.
115. Gündən güclü,  
Yeldən gücsüz,  
Yoxdu gözü,  
Ağlar özü.
116. Gündüz pozular,  
Gecə düzülər.
117. Mavi atlas,  
İynə batmaz,  
Qayçı kəsməz,  
Tərəzi çəkməz.
118. Mavi atlas,  
Ortasında  
Bir qızıl tas.
119. Mən aşiqəm, düz yerdə,  
O göydədi, biz yerdə.  
O yer olmaz keçməsin,  
Salmaz bircə iz yerdə.
120. Mən getdikcə o uzanır.

121. Min minarə  
Dibi qarə,  
Yüz min çiçək,  
Bir yarpaq.
122. Nə daşı var, nə taxtası,  
Nə zəri var, nə baftası.  
Çaylar üstə körpü salar,  
Sütunları sudan olar.
123. Nə əli var, nə ayağı,  
Qoca kişi yer qazır.
124. Nə ələnməz, nə bələnməz  
Ocaq başına gələnməz.
125. Nə əli var, nə ayağı  
Dağıdar dəli sayağı.  
Şıqhaşırıq açar qapı.
126. O nədi ki, dayanıbdı dayaqsız,  
O nədi ki, boyanıbdı boyaqsız.
127. O nədi ki, dayım uzun,  
Qurşağı gödək.
128. O nədi ki, dördür, beş deyil.
129. O nədi ki, ikidir, üç deyil.
130. O nədi ki, işığı var, istisi yox.
131. O nədi ki, yaşı çoxdu qocalmaz,  
O nodi ki, gəzər, məkanı olmaz,  
O nədi ki, nə əskilməz, nə dolmaz.
132. O nədi ki, gələn yaz,  
Gələn qışdı, gələn yaz.  
Qış bir xörək bişirdi,  
Yağın tökdü gələn yaz.



133. O nədi ki, göydən yerə sallanır.

134. O nədi ki, gündüz gözü korşalır,  
Gecə od tutub yanır.

135. O nədi ki, özü var,  
Camalı var, gündə iki saat ömrü var.

136. O nədi ki, özü var, kölgəsi yox?

137. O nədi ki, öz məzarın özü qazar.

138. O nədi ki, silahı yox atışar,  
Atışban bir-birinə qarışar.

139. O nədi ki, tut ucundan göyə çıx.

140. O nədi ki,  
O gözünü yumanda,  
Dünya zülmət görünür.  
O gözünü açanda  
Aləm nura bürünür.

141. O hansı ağacdı ki,  
Kökü havada durar,  
Budaqları yerdədi.

142. O hansı anadı ki,  
Udar balalarını.

143. O hansı bağdı ki,  
Torpağın ökmək olmaz,  
Çinqılın çəkmək olmaz.

144. O hansı quşdu ki,  
Bir qanadı ağdı,  
Bir qanadı qara.

145. Odda yanmaz,  
Suda batmaz.

146. On beş gün düz şahlıq etdi,  
On altıda köçüb getdi,  
Otuzunda nadan oldu,  
On dördədə kamala doldu [yetdi].

147. Oturmuşdum səkidə,  
Ürəyim səksəkədə.  
Göydən bir alma düşdü,  
Bir qızıl nəlbəkədə.

148. Özü burda,  
Saqqalı damda.

149. Rizhariz gedirəm,  
İrizbana gedirəm,  
Gölməçədən su içib,  
Xoruzbana gedirəm.

150. Sağsağan səkər,  
Quyruğun bükər,  
Qaz qaqqıldar,  
Yumurta tökər.

151. Sandıq sandıq içində,  
Qızıl sandıq içində,  
Araza bir od düşdü,  
Biz do yandıq içində.

152. Sarıca kişi yer dələr.

153. Sornic altda iki toyuq,  
Biri isti, biri soyuq.

154. Səhər gül kimi açır,  
Aləmə nurun saçır.



155. Suda bitər,  
Suda itər.
156. Suya düşər islanmaz,  
Yerə düşər paslanmaz.
157. Səpdim gecə noxudu,  
Səhər gördüm yoxudu.
158. Tərəzi var, tənqi var,  
Hər bir rəngdə rəngi var.
159. Uzaqdan baxaram ağarar,  
Yaxına gedərəm bağırar.
160. Uzaqdan baxdım yaman çox.  
Yanına getdim, heç nə yox.
161. Uzun qızın kölgəsi yox,  
Müştərisi hər şeydən çox.
162. Uzun-uzun qayıqlar,  
Gedib Gəncədə işlər.
163. Uzun-uzun ulama,  
Ucuna qıl dolama.  
Gedər uca dağlara,  
Gələr bizə salama.
164. Uzun-uzun ulama,  
Ucuna sap dolama.  
Gedər bəyin yanına,  
Bizə gəlməz salama.
165. Uzun hacı, kök hacı,  
Duman başının tacı.

166. Uçan bir quş kənəkdir,  
İşi tamam kələkdir,  
Dəyirmanə can verər,  
Xırmanə da gərəkdir.
167. Üç qardaşım var:  
Biri suluyur,  
Biri üfürür,  
Biri bitirir.
168. Üçü bizə yağdı,  
Üçü cənnət bağdı,  
Üçü yığıb götürür,  
Üçü vurub dağıdır.
169. Xam gümüşə axşam səpdim darını,  
Səhər durub dedim darı bəs hanı?
170. Xub gözəldi hamıya baxır,  
Ona baxana iynələr taxır.
171. Halalar, hay halalar,  
Dağda kəklik balalar,  
Nə kiçiyi böyüyər,  
Nə irisi balalar.
172. Həşədə, ay həşədə,  
Bir quş tutdum meşədə,  
Atanın yeddi oğlu,  
Hamısı bir peşədə.
173. Həyotdə dağ,  
Pambıqdan ağ,  
Evə gələr,  
Suya dönər.
174. Həmişə gedər, mənzilə çatmaz.

## MƏDƏNİ BİTKİLƏR

175. Həsənağa xəstədi,  
Qolları qəfəsdədi,  
Nə yerdədi, nə göydə  
Çərxi-fələk üstədi.

176. Hini hinicə, burnu əyricə,  
Hara gedirsən, bu yarı gecə.

177. Çiy ipək, çiləmə ipək,  
Bircə yarpaq, yüz min çiçək.

178. Cavanlıqda oturur,  
Qocalıqda yırğalanar.

179. Cin çinar başında,  
Cin qara quş oturmuş,  
Yağlanmış, buğlanmış,  
Quyruğu düyünlənmiş.

180. Ağ at biyan içində,  
Quyruğu qan içində,  
Getdim qanı silməyə,  
Batdım biyan içində\*.

181. Ağ qıza əl uzatdım,  
Məsti budaqda qaldı.

182. Ağacın tutmaq olmaz,  
Ətrindən doymaq olmaz.

183. Bağrım başı zədəndi,  
Zədəndi, zəbərdəndi,  
Yaşıl əkdim, al tökdü.  
Görən əsli nədəndi.

184. Bahalıdı qiymətin,  
Şahlar çəkir minnətin.

185. Bir sürü atlar,  
Çəməndə otlar,  
Vaxtı gələndə,  
Dərisi çatlar.

186. Qoca babam allandı,  
Qızıl toyuq sallandı.

\*Həmin bitkinin kökündən boyaq rəngi alınır.

187. Dərya qırağı düzdü,  
Sanasan əlli, yüzdü.  
Yaşıl əkdim, al bitdi,  
Görən əsli nə düzdü.

188. Dərya üzü samandı.  
Samana bir od düşdü,  
Gör nə aman-amandı.

189. Evimdə bir gəlin var, lalə bədəndi,  
Al ata, yaşıl nəslə deyən nədəndi?

190. Ənbər havası var bunun,  
Töhfə əzası var bunun.  
İynə ilə dəlik-dəlik,  
Gör nə səfəsi var bunun.

191. Yaşıl taxt üstündə oturub pəri,  
Yaquta, mərəcana bənzər ləbləri,  
Uzaqdan baxarsan üzün gizlətməz,  
Əlini uzatsan vurur neştəri.

192. Nədəndi, ay nədəndi,  
Dərmə, nazik bədəndi,  
Plov üstə məskəni,  
Görən rəngi nədəndi?

193. Nədəndi, ay nədəndi,  
Bağrım zədən-zədəndi.  
Ağacında od yanar,  
Yarpağı göy nədəndi?

194. O nədi ki, boyanıb boyaqsız\*.

195. Özü ala,  
Yeri tala,  
Para-para,  
Qəlbi qara.

196. Sarı abası var bunun,  
Büzmə yaxası var bunun,  
Üstü çopur, içi dilim,  
Gör nə səfəsi var bunun.

197. Sarı-sarı sandıqlar,  
İçə dolu fındıqlar.

198. Tabaq qabaq içində,  
Sübhü sabah içində,  
Dayanıb ayaq üstə,  
Ətri də var içində.

199. Tapı-tapı,  
Kərki sapı.  
Altı gülü,  
Beş yarpağı.

200. Toxum əkdim, yarpaq bitdi,  
Yarpağın qocalar diddi.

201. Xan bağında bir gül açıb bərki bəzəkdi,  
Yaşıl çalır, al rəng alır, bəs o nədəndi.

202. Həşi dərili,  
Huşu dərili,  
Yazda əkili,  
Payız dərili.

203. Çələbi çəltik əkir,  
Bir layı tüklü,  
Bir layı tüksüz.

204. Çiçəkliyə, gül deyil,  
Ağdı, amma qar deyil,  
İstisi var, yun deyil.

\* Bu tapmacanın da bir çox başqa cavabları vardır.



## AĞAQLAR

205. Aşmaz-uşmaz,  
Yerə düşsə,  
Beli smmaz.
206. Əynində yaşıl donu,  
Damarları görənir.
207. Əyri-üyrü boy atar,  
Ayağı yerə batar.  
Salxım-salxım sallanar,  
Altında sarvan yatar.
208. İnəyim var, eşikdədi,  
Ayı, ili eşikdədi,  
İldə bir kərə sağılar,  
Özü yenə eşikdədi.
209. Yağış yağanda,  
Çimər, yuyunar.  
Yazda geyinər,  
Qışda soyunar.
210. Yaşılı yamanca bərkdı,  
Sarısı lap göbələkdı.  
Əl vurma, düşəcəkdı.
211. Uzanar, ha uzanar,  
Qollarınnan balalar.
212. Uzun-uzun uzanar,  
Al yaşıla boyanar.  
Qırmızıdan don geyər,  
Ərş üzünə uzanar.

## BOSTAN VƏ TƏRƏVƏZ MƏHSULLARI

213. Alaca, ha bulaca,  
Səpdirmişəm yamaca,  
Düz dırmaşar ağaca.
214. Anaxanım atlandı,  
Qol-qanadı qatlandı.
215. Babam oturub al çuxada,  
Kim soyundursa gözü çıxar.
216. Bağda bitər tağı yox,  
Ha sıxarsan yağı yox.
217. Bostanda var gombul kosa,  
Üstü bozdu, içi xasa,  
Əzsən dolar qanla kasa.
218. Bədəni yerdə,  
Saqqalı göydə.
219. Bir balaca mil daşı,  
Yandırır dağı-daşı.
220. Bir quşum var alaca,  
Getdi qondu ağaca,  
Özünə bir ev tikdi,  
Nə qapı qoydu, nə baca.
221. Bir quşum var bağdadı,  
Dimdiyi yarpaqdadı.
222. Bir damım var, qapısı yox.
223. Bir kişi var – özü burda  
Bağırsağı orda.



224. Bir kiçicik yurd,  
İçi dolu qurd.
225. Bir sandığım var mərəndi,  
Nə qıfılı var, nə bəndi,  
Elə açılır, elə yumulur,  
Heç kəs bilməz o fəndi.
226. Bir toyuğum var, yer altında yumurtlar.
227. Bostanda var bir arvad,  
Paltar geyib qatbaqat.
228. Bu yol hazara gedər,  
Mehdi bazara gedər,  
Atası oturmamış,  
Oğlu bazara gedər.
229. Qatbaqat döşək,  
Tapmayan köşək.
230. Qırmızı toyuq bağda,  
Dimdiyi var torpaqda.
231. Qutu-qutu içində,  
Qutunun lap içində,  
Gözəl bir əl yaylığı (nənəmin əl yaylığı),  
O da qutu içində.
232. Dağdan atsan əzilməz,  
Bir yumruğa dözəmməz.
233. Dilbər zindanda,  
Saçı eyvanda.
234. Əzizim, qəssab ağlar,  
Sarı don qəssab ağlar.  
Ölən qoyun ağlamaz,  
Öldürən qəssab ağlar.

235. İlim-ilim düyməsi,  
İlim xatın düyməsi,  
Hər kəs onu tapmasa,  
On beş tükən cərməsi.
236. Işım-ışım ışıldar,  
İlan kimi xışıldar,  
İlan deyil, yarpaqdı,  
Yatdığı yer torpaqdı.
237. Yaşıl tağım var,  
Al otağım var.  
Göy paltarımda  
Boz qurşağım var.
238. Yer altında qanlı bəsti.
239. Yer altında qıllı baş.
240. Yer altında sarı biz.
241. Göy öküz yoldan baxır.
242. Lalalar, ay lalalar,  
Laladan piyalalar,  
Qol-budağı çiçəklər,  
Köklərindən balalar.
243. Lalalar, ay lalalar,  
Ortası al, çölü yaşıl, lalalar,  
Ağıllılar ağıl ilə taparlar,  
Ağılsızlar qəm evinə batarlar.
244. Ləyəndə, ay ləyəndə,  
Gül boynunu əyəndə,  
Yeyilər kal vaxtında,  
Yemək olmaz dəyəndə.

245. Nə qapısı var, nə bacası  
İçi dolu sərçə balası.
246. O nədi ki, saqqalı yerdə,  
Ayaqları göydə.
247. O nədi ki,  
Otuz səkkiz paltar geyir,  
Hamısı düyməsiz.
248. Sarıdı sətlan kimi,  
Aladı qətran kimi.  
Boynu uzun qaz kimi,  
Yumrucadır qoz kimi.
249. Sarı-sarı sandıqlar,  
İçi dolu fındıqlar.
250. Uzundu boyu  
Ağdı qanı,  
Sudu canı.
251. Uzun-uzun uzanar,  
İpdən tutub sallanar.
252. Üstü qırmızı, içi ağ,  
Çiyi acı, bişmiş yağ.
253. Üstü yaşıl məxmərdi,  
İçi şirin şəkərdi.
254. Haqq bağlar boğazını,  
Bəndə açar ağzını.
255. Hallanar, hullanar,  
Yaşıllanar, sallanar.
256. Hilidim, ha hilidim,  
Kəsilər dilim-dilim,  
Bir kəndi, qırx kilidim.
257. Çatı su içər, dana köpər.

258. Çəpər üstə çal xoruz.
259. Çil toyuq, çiləmə toyuq,  
Başını kəsdim qanı yox\*.
260. Çoxlu tağ atar,  
Torpaqda yatar,  
Qoyma yetişsin,  
Kal-kal dər, apar.

### MEYVƏLƏR

261. Ağ uzatdım,  
Al toxudum,  
Qara sərdim.
262. Ağac başında al yanaqlı qız.
263. Ağac başında bir torba un.
264. Ağac başında gözü çıpalaqlı qoca.
265. Ağac başında qara yumaq.
266. Ağac başında qırmızı qız.
267. Ağac başında qırmızı yumaq.
268. Ağac başında qınro bitər.
269. Ağac başında darı quyusu,  
Dağarcıqdı, söziün doğrusu.
270. Ağac başında zığlı dağarcıq.
271. Ağac başında sarı yemiş.



\* Bu tapmaca da çoxcavablıdır.



272. Ağac başında sarı yumaq  
Üstünə səpilib ağ sumaq.
273. Ağac başında tükli yumaq,  
Bir üzü ağ, o biri sarımtıraq.
274. Ağac başında unlu dağarcıq.
275. Ağac başında hovuz,  
Onu tapmayan donuz.
276. Ağız bağlı bir təndirim var,  
İçə bircə kündə tutar.
277. A mənim, al yastığım,  
İçinə un basdığım.
278. Al gəlir Ayıstannan,  
Gül gəlir Gülüstannan  
Bir şamama tapmışam  
Bir ilin bostanmnan.
279. Aldım bir dənə,  
Açdım min dənə.
280. Altı dəri, üstü dəri,  
İçində bir ovuc darı.
281. Altı taxta,  
Üstü taxta  
İçində yaşıl paxla.
282. Babam atdan düşdü,  
Donu bənddən düşdü.
283. Bağda bitər tağı yox,  
Ha sıxarsan yağı yox.

284. Biz-biz idik, yüz qız idik  
Bizi büzdülər, ipə düzdülər.
285. Bir ağacım var dam boyda,  
Meyvəsi badam boyda.
286. Bir balaca boyu var,  
Al-atlazdan donu var.
287. Bir balaca boyu var,  
Qırmızıdan donu var.
288. Bir balaca boyu var,  
Darayından donu var.
289. Bir balaca dağarcıq,  
İçə dolu gül mıncıq.
290. Bir dağarcıq unum var,  
İçində bir vərdənə.
291. Bir dükənəm var, həm məxmər dükənidir,  
Həm əllaf dükənı, həm də odun dükənı.
292. Bir yanı ağ,  
Bir yam al.  
Ağına al,  
Dadıdı bal.
293. Bir zərbab taxta,  
İçində paxla.
294. Bir təndirim var, iki çörək tutur.
295. Vay dədə, papağım ağacda qaldı.
296. Qahqah qalası var bunun,  
Qan piyalası var bunun,  
Nə doğur, nə törəyir,  
Pərvaz balası var bunun.



297. Qızıl ağac yırgandı,  
Sırğaları sallandı.
298. Qutu-qutu içində,  
Sandıq qutu içində  
Fatmanın ağ yaylığı  
O da qutu içində.
299. Dağ kolunda bir damcı qan,  
Hər tərəfi yaşıl orman.
300. Dağdan bir qab aş yumarladım,  
Dənəsi də yerə düşmədi.
301. Dağdan gəlir hənir-hənir,  
Yerə düşdü yumru dəmir.  
Vur başına, otur gəmir,  
A daş-dəmir, adın nədir?
302. Dəvədən böyük,  
Sərçədən kiçik,  
Zəhərdən acı,  
Şəkərdən dadlı.
303. Dədəsi donqar əli,  
Anası yastı pəri.  
Qızı ellər gözəli,  
Qardaşı yaman dəli.
304. Dəyirmanə dən gəldi,  
Qırmızı don tən gəldi,  
Toxunmamış çuvalda,  
Üyünməmiş un gəldi.
305. Dörd qardaş bir qundaqda yatıb,  
Göbəklərin bir-birinə çatıb.
306. Ətindən kabab olmaz,  
Qanmdan kasa dolmaz.

307. İpsiz iynə, deşiksiz muncuq,  
Allah düzər, adam üzər.
308. İçi qırmızı, çölü boz.  
Üstü yemiş, içi qoz.
309. İçi darı, çölü sarı.
310. Yaşıldı abası,  
Sarıdı libası.
311. Yerdə bitir, tağı yox,  
Əridirsən, yağı yox.
312. Yeri qazdım qum çıxdı.  
Qumnan minarə çıxdı,  
Bildirki keçəl oğlan  
Bu il çinara çıxdı.
313. Yol üstə qara yaylıq.
314. Yumru yemiş,  
Çordoyi naxış,  
İçi qırmızı,  
Eşiyi boz.
315. Yupyumru fincan,  
İçi dolu mərcan.
316. Kiçik-kiçik sandıqlar,  
İçi dolu fındıqlar.
317. Göydən bir dəri düşdü,  
Toyuq ona yürüdü.
318. Göydən gələr millənər,  
Yerə düşər dillənər.

319. Göydən gəir hənir-hənir,  
Yerə dəyir halqa dəmir,  
Üstünü qoy, için gəmir.

320. Gülsüz olar meyvəsi,  
Şirin-şəkər dənəsi.

321. Məmmədəli ilikdən,  
Bir kürkü var sümükdən.  
Dağdan atsan əzilməz,  
Bir təpiyə dözəmməz.

322. Məmmədbağır bağında,  
Gül bitər budağında,  
Yel vurur yelləndirər,  
Sırğası qulağında.

323. Nə zərrindir, nə bafta,  
İçində yaşıl tafta.

324. Nədəndi, ha nədəndi,  
Bağrım başı zədəndi,  
Yarpağında od yanar,  
Ağacı göynədəndi.

325. O yanı sarı taxta,  
Bu yanı sarı taxta,  
Ortası yaşıl bafta.

326. O yanı taxta  
Bu yanı taxta,  
Yumru bəy otaqda.

327. O nədi ki,  
Qış göyərir,  
Yaz qızarıq,  
Payız qaralır.

328. O nədi ki, əl vursan qam tökülər.

329. Pəsdədi, ha pəsdədi,  
Şəki-Şirvan üstədi,  
Yemişlərdən hansıdı,  
Çəyirdəyi üstədi?

330. Salxım-salxım sallanar,  
Çox qaldıqda ballanar.  
Göydə nərdivan olsa,  
Çıxar ordan sallanar.

331. Sapsarıca yemişəm,  
Ərəbidən gəlmişəm.  
Baldan şirin dadım var,  
Adda-sanda adım var.

332. Tək çərdəkli yemişəm,  
Nəbatdan da şirinəm.

333. Uzaqdan gördüm çalı-çəpər,  
Yaxına getdim, məni çəkər,  
Əlimə alsam qanı damar,  
Ağzıma qoysam, qənd-şəkər.

334. Uzun boylu,  
Qızıl donlu,  
Ağ köynəkli,  
Əlfi ağa.

335. Üstü dəri, içində şəkər pəri.

336. Üstü məxmər,  
İçi şəkər,  
Üstünə sürt,  
Ağzına dürt.

337. Üç dükanım var,  
Bir-birindən fruş,  
Biri atlas fruş,

- Biri fəs fruş,  
Biri də alaca fruş.
338. Fındıqdan iri,  
Yumurtadan balaca,  
Payız vaxtında,  
Bəzək verər ağaca.
339. Hazar hazara gedər,  
Mehdi bazara gedər,  
Anası üç yaşında,  
Oğlu bazara gedər.
340. Hacılar haca gedər,  
Cəhd edər gecə gedər,  
Bir yumurta içində,  
Qırx, əlli cücə gedər.
341. Heyva kimi sapsarı,  
Nə heyvadi, nə darı.  
Bir ağacdən dərərəm,  
Ləzzətini görərəm.
342. Həsdədi, ay həsdədi,  
Taxtı rəvan üstədi,  
Bu yemiş nə yemişdi,  
Bir budağın üstədi.
343. Hər-hər havası var bunun,  
Zərdən çuxası var bunun,  
Neşdərlənib dərmə-deşik,  
Gözəl səfası var bunun.
344. Həsdədi, ha həsdədi,  
Əlim kitab üstədi,  
Meyvələrdə biri var,  
Hamı onun üstədi.

345. Həsdədi, ha həsdədi  
Şəki-Şirvan üstədi,  
Qırağı qızıl kərpic,  
İçi badam üstədi.
346. Hilli-hillicə,  
Ağzı qılıca.
347. Çəyirdəyi qaflıca,  
Yeyilməyi dadlıca,  
Kəbəyə get, doyarsan,  
Nə olduğun duyarsan.
348. Çölü sarı,  
İçi darı.
349. Cavanlıqda ağ saqqal,  
Böyüyəndə al saqqal,  
Qocalanda qır saqqal.

#### YABANI VƏ DƏNLİ BİTKİLƏR

350. A gedən kişi,  
A gələn kişi,  
Papağı yekə  
Ayağı təkə.
351. Ağ qız çiməndə uzanar.
352. Ağac başında darı quyusu.
353. Ağac başında qarğa,  
Ağzı dolu qovurğa.
354. Ağac başında qırmızı yaylıq.

355. Ağca qız suda,  
Fəni-fənnicə,  
Burnu əyricə.
356. Ağca fərə suda oynar,  
Zəm-zəmnən belə oynar.
357. Ala, ha ala,  
Örkən dolaşdı,  
Ağaca, kola.
358. Alaca, ha bulaca,  
Sərdirmişəm yamaca,  
Düz dırmaşır ağaca.
359. Altı ayda bir qarış,  
Bir ayda altı qarış.
360. Altı yaşıl lalalar,  
Üstü yaşıl lalalar,  
İldən-ilə əkilər,  
Cütcə-cütcə balalar.
361. At baba, ha hut baba,  
Dolan evi, yat, baba.
362. Aşiq ağladı, getdi,  
Ciyər dağladı getdi,  
Əlli dəvə, yüz qatır,  
Bir mıxa bağl adı getdi.
363. Aşiq aşı bişirir,  
Yanlıb, naşı bişirir.  
Bu gün bir hikmət gördüm,  
Ayaq başı bişirir.
364. Bağrım başı zədəndi,  
Zərdəndi, zəbərdəndi,

Yaşıl əkdim, al tökdü,  
Görən əsli nədəndi.

365. Balacayam, sarıyam,  
Deməyin ki, dariyam.  
Sizə çörək oluram,  
Zəmilərin bariyam.
366. Başını kəsdim, qanı yox,  
Cücələrinin sanı yox\*.
367. Bizdə bir gəlin gəzər,  
Saçıyla yer təmizlər.
368. Bizim bir itimiz var,  
Yetmiş yeddi dili var,  
Ağzı yox, adam tutar.
369. Bir at aldım, yox yerışı,  
Nə erkək idi, nə dişi,  
Nə yayı görür, nə qışı.
370. Bir atım var, at demərəm,  
Ölmünə minnət elərəm,  
Ətin ataram yellərə,  
Sümüyün xeyrat elərəm.
371. Bir bölük atlar,  
Meşədə otlar.  
Gün dəyən kimi,  
Sağrısı çatlar.
372. Bir damım var,  
Tək dirəkli.
373. Bir il əkərlər,  
Yeddi il biçərlər.

\* Bu tapmacanın bir-birindən fərqlənən bir neçə cavabı vardır.



374. Bir pəyə malım var, hamısı qaşqa.  
375. Boyu bir qarış,  
Saqqalı iki qarış.  
376. Büm üzüm, bülbülüm üzüm,  
İri salxım, xırda üzüm.  
377. Qara qatır,  
Küncdə yatır.  
378. Qara toyuq qapıda yatar.  
379. Qara toyuğun qanadı,  
Kim vurdu, kim sanadı.  
Yerə düşən bir danədir,  
Çıxdı on beş, o nədir?  
380. Qat-qat qalası,  
Qan piyalası.  
Uçdu anası,  
Qaldı balası.  
381. Qaşqa inəyi,  
Bu gün itirdim.  
Üç aya tapdım.  
382. Qəssabbaşı, yüzbaşı,  
Sənən bir at istərəm,  
Nə erkək olsun, nə dişi,  
Nə yayı görsün, nə qışı.  
383. Qırmızı xəşən,  
Atılıb-düşən,  
Dəyirmanlardan  
Təndirə düşən.  
384. Dağdan gəlir, dağ ala,  
Qolları budaq ala,

- Səksən səkkiz caynaqlı,  
Az qalır adam ala.  
385. Dırazı qıç, uzun saqqal.  
386. Evimizdə bir kişi var,  
Bir şələ saqqalı var.  
387. Ərəb atlandı,  
Qayış qatlandı,  
Qumlar ələndi,  
Quyruq bulandı.  
388. Zülfün ucu gümüşdür,  
Sal boynuna ilişdir,  
Yemişlərin içində  
Yarpaqsız nə yemişdir.  
389. İlim, ilim iynəsi,  
İlin xatın düyməsi,  
At ocağa, bas qucağa.  
Getsin illər xəstəsi.  
390. Yerə vurdum baltanı,  
Ağzı gümüş xaltanı.  
Yerdən bir oğlan çıxdı,  
Dünyaların soltanı.  
391. Yerə girər, əllənər,  
Külək vurur, dillənər.  
Köynəyi göy, özü sarı,  
Nə buğdadı, nə də darı.  
392. Gecə yumular,  
Səhər açılar.  
393. Gün çıxar, gülər,  
Axşam mürgülər.



394. Gündüzlər gülər,  
Gecə mürgülər,  
Ağzına alan,  
Yerə tüpürər.
395. Gündüz gözər obanı,  
Gecə sancar dabanı.
396. Meşədi, çəməndi oylağım mənim,  
Özümnən yekədi papağım mənim.
397. Min bir oğul, bir ata –  
Hamısı minib bir ata.
398. O nədi ki, düzülər,  
Vədəsində üzülər,  
Ayağından su içər,  
Təpəsindən quzular.
399. O nədi ki, gecə-gündüz beli bağlı.  
400. O nədi ki, kök atar, yarpaq çıxarmaz.
401. O nədi ki, nə ağdı, nə sarı,  
Bir gözəl ağacda bitər saqqalı.
402. O tayda duran kişi,  
Əlində Quran kişi,  
Atama de, ət alsın,  
Nə erkək, nə də dişi.
403. Otdur, atdır,  
Beymuratdır,  
Dişləyəndir,  
Dişi yoxdur.
404. Otlarda necə otdu  
Nə dişi var, nə ağzı,  
Dişləyir heyvan kimi.

405. O nədi ki,  
Samanı uçur,  
Dənəsi qalır.
406. Pirəm,pirəm içində  
Saqqalı pirəm içində.
407. Sarı buğda çəməndə kökələr.  
408. Sarı saqqal,  
Uzun hoqqar,  
Onu tapmıyan,  
Olsun naqqal.
409. Su üzündə ağca fərə.
410. Uzun qız uzanar,  
Özünə köynək qazanar.
411. Uzun qızım uzanar,  
Həftədə bir bəzənər.
412. Uzun-uzun söyüdlər,  
Beli bağlı igidlər.
413. Üstədi, ha üstədi,  
Əlim tükün üstədi.  
Yemişlərdə hansıdı,  
Çəyirdəyi üstədi?
414. Xəncərimin ucu şişdi,  
Çək, qıçıma batmış idi,  
O necə şeydir, gül açmaz,  
Bar verəmməz, özü bardı.
415. Xırda-xırda öldülər,  
Qəbirlərə girdilər.  
Beş-altı ay su verdim,  
Dirçəlibən durdular.



416. Halalar, ay halalar,  
Dağda dovşan balalar.  
Ayağından su içər,  
Dimdiyindən balalar\*.
417. Həlmə, həlmə həlməsi,  
Həlmə xatın düyməsi,  
Hər kəs onu tapmasa,  
Bir manatdır cərməsi.
418. Çəp deyil, çəpər deyil,  
Çəpərə görə deyil,  
Uzunca buynuzu var,  
Sarıca saqqalı var.
419. Çəpər üstə çil xoruz.
420. Çil toyuq, çiləmə toyuq,  
Başını kəssən qanı yox.  
Cücələrinin sanı yox.
421. Çin-çinarın başında,  
Çin qara quş oturur,  
Qanadların gərəndə,  
Bir ovuc qum tökülür.

\* Bu tapmacanın bir neçə müxtəlif cavabı vardır.

## HEYVANLAR

422. Avın alsan, mırıldar,  
Sığallasan, xoruldar.
423. Ağ atım, əyri yatım,  
Qayadan qorxmaz atım,  
Yük yüklərəm, aparmaz,  
Alınmaz, rula satım.
424. Ağ saqqalam, bəyirrəm,  
Qıllarımı əyirrəm,  
Mən keçdiyim yollardan,  
Qoyun-quzu gətirrəm.
425. Ağa nəzər, ay nəzər,  
Adı dağları bəzər,  
Başında ağac gəzər.
426. Ağzı qara boz bəylər,  
Vursan, ağzın oyilər.
427. Ağzın açar,  
Zöhər saçar,  
Hamı görüb,  
Geri qaçar.
428. Ağzı var, dili olmaz,  
Yüz ağac vur, çıxırmaz.
429. Adam döyül, əl-ayağı, dişi var,  
Əcəb şeydi, qoravəlli işi var.
430. Alaca qarğa,  
Lapları yorğa.

431. Alaca mənzər,  
Qapılar gəzər.
432. Altı bulaq içərlər,  
Üstü zəmi biçərlər.
433. Altı daşdı, daş deyil,  
Üstü daşdı, daş deyil.  
Heyvan kimi otlayır,  
Heyvana yoldaş deyil.
434. Altı, taxta, üstü taxta,  
Oturub bir ağ otaqda,  
Qoyun deyil, ot otlayır,  
Toyuq deyil, yumurtlayır.
435. Araba gedər, izi yox,  
Ulğun yanar, közü yox.  
Zirzəmidə gizlənib,  
Qabığı var, gözü yox.
436. Bağda sürünər, gəzər,  
Az-az görünər, gəzər,  
Oxşuyar bir yumağa  
Qorxuram əl vurmağa.
437. Balaca mənzər,  
Dağları bəzər.  
Qayıdıb gələr,  
Obada gəzər.
438. Bat-bat ayaqlı,  
Eymə dodaqlı,  
Belində var dağ,  
Ayağmda yağ.
439. Bənzəri var çatıya,  
Hücum çəkər fatıya.

440. Bir atım var atılar,  
Qulaqları çatılar.  
Quyuğunu bərk qısar,  
Sinib dərədən busar.
441. Bir atım var minə bilmirəm,  
Ağzın açsa, dinə bilmirəm.
442. Bir axmaq öküzüm var,  
İyləndirib ət yeyər.
443. Bir qamçım var,  
Əlimə ala bilmirəm.
444. Bir quşum var,  
Dərisi puldan,  
Gözləri nurdan.
445. Bir yağlı böyrək,  
Çuvaldan çıxdı,  
Xorhaxor kişi,  
Ağzına tıxdı.
446. Bir öküzüm var, mıx yüklü.
447. Boyu bənzər əriyə,  
Qaçar girər dəliyə.
448. Qaya altdan qaz gedər,  
Burmun qulazlar gedər,  
Bir il buğaya gələr,  
Yeddi il boğaz gedər.
449. Qanadı var uça bilməz,  
Quru yerdə qaça bilməz.
450. Qatar-qatar söyüdlər,  
Başı bağlı igidlər.

451. Qızılgül beçə verdi,  
Sana gör neçə verdi?  
Yarpaqsız ağac gördüm,  
Torpaqsız beçə verdi.

452. Qoz ağacı başında,  
Lənkəranın tuşunda,  
Əlli-altmış yaşmda,  
Deyər oğlanam, oğlan.

453. Dağdan, qayadan aşar,  
Pişik kimi dırmaşar.  
İlan kimi sürünər,  
Divardan bərk yapışar.

454. Dağdan gəlir dağ alaca,  
Dalın söykəyib ağaca,  
Ətdar Məmməd qavaxlıdı,  
Məmmədşərif dodaqlıdı.

455. Dağlarda lala gəzər,  
Əldə piyala gəzər,  
Nə yumurtlar, nə doğar,  
Yanınca bala gəzər.

456. Dağların qarı mənəm,  
Gün vursa ərimənəm.  
Oğlumun qaynatası,  
Qızımın əri mənəm.

457. Dik çıxanda ildırım,  
Dik enəndə digirqoz.

458. Dilim-dilim nar,  
Diziməcən qar,  
Yeddi dananın gönü,  
Bircə ayağıma dar.

459. Doqquzu don darayı,  
Səkkizi san darayı.  
İkisi xas qırmızı,  
Dördü mazan darayı.

460. Evimizdə bir kişi var,  
Xorhaxor yatışı var.

461. Əkdim palıd,  
Çıxdı şabalıd,  
Ortasından bir zoğ çıxdı,  
Nə palıddı, nə şabalıd.

462. Ərşin ayaq,  
Bənövşə qulaq.

463. İynəsi çox,  
Tikəni yox.  
Əti dərman,  
Özü heyvan.

464. İlan yolu, keçi qılı,  
Qatarlaşıb gedərlər hey.

465. Yatanda yumru yatar,  
Əlinə dərman qatar,  
Kim istəsə tutmağa,  
Tikəni ələ batar.

466. Yeddi öküzüm var,  
Gönündən bir cüt çarıq çıxmaz.

467. Yer altında yağlı böyrək,  
Dc yetim adın deyim.

468. Yer altdan oxlov gedər.

469. Ağ atım, lobbaz atım,  
Qayadan qopmaz atım.



470. Yer altında yağlı qamçı,  
Suyu içər damcı-damcı.

471. Yer altında yağlı küt.

472. Yol üstə yoğun oxlov.

473. Yük üstə qılı yumaq.

474. Kolları gözər pusa-pusa,  
Qıçları uzun, qolu qısa.

475. Gedər, gedər – izi yox,  
Şıllaq atar, dizi yox.

476. Gözlərində çıraqı,  
Dişlərində qırmağı,  
Yağı adam küsdürər,  
Zəhmi heyvan əsdirər.

477. Günü keçər tayada,  
Xoş gün verər sayada.

478. Malın gəlir enişdən,  
Qulaqları gümüşdən,  
Züv vurub üzər hərdən,  
Çaydan, göldən, dənizdən.

479. Maral-maral inəyim,  
Qarnı xaral inəyim,  
Su içməz, ot otlamaz,  
Çəpər yaran inəyim.

480. Maral-maral öküzüm,  
Qarnı xaral öküzüm,  
Düz yerdə gözə bilmir,  
Çəpər yaran öküzüm.

481. Meşədə bir qız gördüm, gözləri şəhla,  
Düşdüm onun izinə, qaldım tək-tənha.

482. Məmmədiyar, əyri diyar,  
Dörd lap-lap, iki çip-çip.

483. Midili-midi üzlüçə,  
Midili siçan üzlüçə.  
Midili, hara gedirsən,  
Yüz min cida üzlüçə.

484. Nağara, ha nağara,  
Dırmaşar ha divara.

485. Nər kimidi, nər deyil,  
Rəngi qara qır deyil.

486. O yanı taxta,  
Bu yanı taxta,  
Şaqqulu boy otaqda.

487. O nədi ki, qulağından kəsilər.

488. O nədi ki, dizlərindən asılar.

489. O nədi ki, evə girməz,  
Sədaqəti eldə gözər.

490. O nədi ki, daşdan köynək geyinər?

491. O nədi ki, doğur əlsiz-ayaqsız.

492. O nədi ki, əyri ayaq, çəpbəl qulaq,  
Dodağı mırıq, ağzı cırıq.

493. O nədi ki, zirzəmidə qışlağı,  
Dərisi var, tükü yox.

494. O ndi ki, iynsi oxdu,  
Sap yeri yoxdu.

495. O ndi ki, gec gzr aylı xan,  
Gndz d yaylı xan.  
Gy otların bařında,  
Dym dzr aylı xan.

496. O tayda durar, gedr,  
Boynunu burar gedr.  
Bir sry girnd  
Qırxımı qırar gedr.

497. O hansı heyvandı, anadan saqqallı doęular?

498. Ot yeyr ink deyil,  
Yumurtlar, toyuq deyil.

499. Saqqalı uzun byzad,  
Gedr qabaqda haramzad.

500. Saqqalı uzun sallanar,  
Daęa-dařa dırmanar.

501. Sarı atım, sapba atım,  
Sarı qayadan kemez atım.

502. Sssiz gld it hrr.

503. Sıpa gdni,  
Eřr tpni.

504. Sudan ıxıb dař deyil,  
Qanadlıdı, quř deyil.

505. Suya girr millnr,  
Sudan ıxar, dillnr.

506. Sularda batar,  
Quruda yatar,  
Hoppanar-dřr,  
Ordları řiřr.

507. Talalar, ha talalar,  
Talaya od salalar,  
N erkyi, n diřisi balalar.

508. Taxadan dřd, tap eldi,  
Glsnm onu hap eldi.

509. Tikan dibind qıllı yumaq.

510. Torpaqdan ll,  
tdndi gll.

511. Tut-tut tuburęu,  
Tutda bitr tuburęu.  
Tutdan bir řy ıxıbdı,  
N tutdu, n tuburęu.

512. Uzun-uzun ulama,  
Ucuna qıl dolama,  
Bizim ala kkliyın,  
Yumurtasın kim ala?

513. st dař, altı dař,  
Ortasında cındır bař.

514. st palım-palazım,  
Altı suyum, bulaęım,  
İi yemim, yemyim.

515. st pulcuq,  
İi qılcıq.

516. stn baxırsan dam.  
Altına baxırsan eyvan,



İçinə baxırsan quş,  
Çölünə baxırsan heyvan.

517. Heyvandı heç səsi yox,  
Üstündə pulları çox.
518. Hət ayaqlı, hüt ayaqlı,  
Gümüş qatlı, lüt ayaqlı.
519. Hilim-hilim kəhər at,  
Hilim mərcan kəhər at,  
Ayağmda qıl sicimi,  
Səsi gözəl kəhər at.
520. Himdi, himdi, o himdi.  
Gözüm gözüne cimdi,  
Yerin altında deyin  
Gecə xidmətçi kimdi?
521. Hindi hindicə,  
Burnu əyricə,  
Hara gedirsən,  
Bu yarı gecə.
522. Çil toyuq, çiləmə toyuq  
Başını kəsdim, qanı yox.
523. Can alıcı,  
Cəfa qılıcı,  
Yumuru təpə,  
Gümüş küpə.
524. Şappaz, ha şappaz,  
Qayadan qopmaz.  
Nə yük götürməz,  
Nə pula getməz.

## QUŞLAR

525. – A quş, hardan gəlirsən?  
– Qanlı qaya dibindən.  
– Qanın niyə qurumuş?  
– Allah belə buyurmuş.
526. Alaca-bulaca,  
Uçdu qondu ağaca.
527. Altı qoyun, üstü keçi,  
Başı şabalıd, quyruğu qayçı.
528. Axşam anadan olar,  
Səhər durar, yer ovar.
529. Axşam yığılar,  
Səhər dağılar.
530. Bağda uçar səhər-səhər,  
Verər bizə yazdan xəbər.
531. Başı daraq, quyruğu oraq,  
Tezdən durar, surun vurar.
532. Bir quşum var,  
Ziy-ziyidi.  
Gecə uçar,  
Gündüz yatar.
533. Buxarı, ay buxarı,  
Tüstü çıxar yuxarı,  
Kənddə bir oğlan gördüm,  
Əyni yaşıl çuxalı.



534. Qara qatır,  
Bədlük satır,  
Gecə gəzir,  
Gündüz yatır.
535. Qatarlanıb gedirlər,  
Bizə salam edirlər.
536. Qat-qat qalası var bunun,  
Qan piyaləsi var bunun.  
Nə çalxalar, nə çıxardar,  
Pərvaz balası var bunun.
537. Qatar-qatar uçarlar,  
Şahin görüb qaçarlar,  
Gündüzləri otlayıb,  
Axşamları uçarlar.
538. Dağdan gəlir Banı xanım,  
Əlləri xınalı xanım,  
Farsi deyər, dil anlamaz,  
Ala köynək, çit arxalıq.
539. Dağdan gəlir Dağara xanım,  
Əlləri xınalı xanım,  
Farsı çalır, türk oynayır,  
Ay keçi köynəkli xanım.
540. Dağdan gəlir kəhər at,  
Zalım, gözəl kəhər at,  
Ayağında qıl sicim,  
Budu gəldi kəhər at.
541. Dağların barı mənəm,  
Əriməz qarı mənəm.  
Atamın oğluyam,  
Anamın əri mənəm.

542. Dili də var, ağı da,  
Heç danışmır adamları.
543. Elə gedər hizi kimi,  
Çarıqçının bizi kimi,  
Ağı var dələmə kimi,  
Qarası var kömür kimi.
544. Eşdim-eşdim qum çıxdı,  
Qumdan minarə çıxdı,  
Bildir doğulan oğlan,  
Bu il çinara çıxdı\*.
545. Əzan verir, namaz bilmir,  
Arvad alır, kəbin bilmir.
546. Əyri boyun, sarı dimdik,  
Gödək ayaq, yaşıl papaq,  
Suda gəzər, yastıyapalaq.
547. Zülmət enəndə gülər,  
İşıq görsə mürgülər.
548. Yumru, yumru sarıdı,  
Yumru gözü darıdı,  
Gəzir bizim bağçada,  
Üç həftənin barıdı.
549. Kardı, kordu gündüzlər  
Vurdu, haydı gecələr,  
Hansı quşdu döşü var,  
Ağzında dişi var.
550. Gedir, gedir izi var,  
Geri dönür, tozu var.

\* Bu tapmacanın bir neçə cavabı vardır.

- Al osmanda çəngi var,  
Quyruğunda rəngi var.
551. Gəlirdim kənddən,  
Səs gəldi bənddən,  
Ağzı sümükdən  
Saqqalı ətdən.
552. Göylə uçar, görünməz,  
Yerə düşər, sürünməz,  
Doğar-törər, əri yox,  
Qanadının pəri yox.
553. Gündüz yatar yuvada,  
Gecə gəzər obada.
554. Mən atamın vəznəsiyəm,  
Cibinin xəznəsiyəm.  
Atam mənim oğlumdu,  
Mən atamın yəznəsiyəm\*.
555. Nağaraçı nağara çalır,  
Nə nağarası var, nə çubuğu.
556. O necə quşdu ki,  
İnsan kimi süd əmər.
557. Onun adı pəridi,  
Könlümə müştəridi.  
Axşam anadan oldu,  
Səhər durdu yeridi.
558. Siçan görsə dişin açar,  
Quş görəndə qanad açar.

\* Tapmacanın müxtəlif cavabları vardır.

559. Sübhdən nişanı var,  
Üzündə qeyrəti var.  
Al osmanda cəngi var,  
Quyruğunda rəngi var.
560. Tap tapmaca,  
Gül yapmaca,  
Məməli xatın,  
Dişləri yox.
561. Tap tapmaca,  
Qulaqları yappaca,  
Yatanları oyadır,  
Süleyman papaqlıca.
562. Tullananda cüt atar,  
Alacası qıçında.
563. Uzun boy, qısa ayaq,  
Gəzər yastıyapalaq.
564. Uyumamış dələmə,  
Düşüb səsi aləmə.  
Üç həftənin içində,  
Diri düşmüş aləmə.
565. Halalar, ha halalar,  
Dağda ceyran balalar.  
Quşlardan hansı quşdu,  
Yumurtasız balalar.
566. Çıxdım qız qalasına,  
Ox atdım yuvasına,  
Quşlardan hansı quşdur,  
Süd verir balasına.

## HƏŞƏRATLAR

567. Ağ otun alasına,  
Gün düşdü talasına,  
Elə də quş olarmı,  
Yem verməz balasına.
568. Ağzı qara, gözü yox,  
Suda izər, izi yox.
569. Ayağı var, qaça bilmir.  
Qanadı var, uça bilmir.
570. Ayağı var səkkiz ədəd,  
Əl vurantək əziləcək.  
Havadadır, qanadı yox,  
İpək toxur, cəhrəsi yox.
571. Alalar, ha alalar,  
Erkək, diş balalar.
572. Araba gedər, izi yox,  
Küləş yanar, közü yox,  
Altı ayaq, bir daban,  
Ağzı qara, gözü yox\*.
573. Araba gedər, tozu yox,  
Suda üzər, izi yox.  
Çanaqçıda qışlamış,  
Ağzı qara, gözü yox.

\* Bu tapmaca da çoxcavablıdır.

574. Araz qırağı düzdü,  
Sanasan əlli, yüzdü,  
Oğul gedər davaya,  
Anası hələ qızdı.
575. Aşağı gedərəm ley-leyi,  
Yuxarı gedərəm ley-leyi,  
Nə sümüyü var, nə iliyi.
576. Aşiq eldən yuxarı,  
Şana teldən yuxarı.  
Aşiq bir şey görübdü,  
Dizi beldən yuxarı.
577. Bay-bay ayaqlı,  
Mənzər dodaqlı,  
Çəkərəm gəlməz,  
Bamı ayaqlı.
578. Bay-bay uçar, bay qonar.  
Bay iliksiz, bay sümüksüz.
579. Başı yerdə, dalı göydə.
580. Bolli-billi bilən day,  
Beli incə kürən day.  
Hövrən görər kişnəməz,  
Göy ot görər dişləməz.
581. Biz biz idik – yüz qız idik,  
Bizi бүkdülər, ipə düzdülər,  
Qırğın gəldi – qırıldıq,  
Şükür Allaha dirildik.
582. Bir balaca xallı şey,  
Üstü qızıl allı şey,  
Qoydu bizim dolçaya,  
Şirin, sarı, dadlı şey.

583. Bir beləcə mil daşı,  
Yandırdı, yanın qaşı.

584. Bir quşum var alaca,  
Uçar, qonar ağaca,  
Ağacda bir ev tikər,  
Nə qapı qoyar, nə baca.

585. Bir quşum var, dıqqana,  
Gecə çıxar dik qana,  
Ürəyi şir ürəkli  
Özün yaxar oddana.

586. Bir quşum var, yumuşdu,  
Üstü-başı gümüşdü.  
Nə dən yeyər, nə içər,  
Amma özü bir quşdu.

587. Bir damım var,  
Bir çəngə ot tutmaz,  
Yüz baş mal tutar.

588. Bir özü, yüz balası,  
Özü də belində gəzər.

589. Bir sürü quzu,  
Otlayır düzü,  
Nə bir izi var,  
Nə də ki, tozu.

590. Bir tapmaca deyim,  
Tapmasan gənə deyim.

591. Bir çanaq üzüm,  
Yollara düzüm.  
Boğazı, beli  
Büzüm, ha büzüm.

592. Bu quş necə quşdu,  
Qanadı fırlanquşdu.  
Ot otlar qoyun kimi,  
Su içməz, necə quşdu?

593. Bu günü adınadı,  
İşlər ovandinadı.  
Sümüksüz, sümük yeyir  
Tap görüm, adı nədi?

594. Bu meşə gül meşəli,  
Altı tər bənövşəli.  
Bir kişinin min oğlu,  
Hamısı bir peşəli.

595. Buxarı, ay buxarı,  
Tüstü çıxar yuxarı.  
Quşlarda hansı quşdu,  
Ayaq beldən yuxarı.

596. Vay-vay uçar,  
Vay-vay qonar,  
Vay iliksiz,  
Vay sümüksüz.

597. Vıy vıyıldar,  
Vıy sızıldar,  
Vıy iliksiz,  
Vıy sümüksüz.

598. Qaq-qaq qalası var bunun,  
Ağı, alası var bunun,  
Yumurtlamaz, qaqqıldamaz.  
Uçar balası var bunun.

599. Qanadı var, quş deyil,  
Buynuzu var, qoç deyil.



600. Qanadı var, quş deyil,  
Dişləyir, ilan deyil.
601. Qanadı var uçmağa,  
İynəsi var sancmağa.  
Sevir işi, zəhməti,  
Odur ki, var hörməti.
602. Qaradır, qarğa deyil,  
Qanadlıdı, quş deyil.  
Qoxu bilir, it deyil,  
Şirni yeyir, bit deyil.
603. Qiblədən ulduz doğdu,  
Ulduz ulduzu qovdu,  
Anası beşikdəykən  
Balası oğlan doğdu.
604. Qoyun deyil, otlayır,  
Toyuq deyil, yumurtlayır.
605. Quşum nə yaxşı quşdu,  
Üzü qibləyə tuşdu,  
Ot otlar gomuş kimi,  
Su içməz, necə quşdu?!
606. Dağda-qayada gəzər,  
Quyruğunda var zəhər.
607. Dağdan gəlir hel, a hel  
Ayağında tısma tel,  
İgidənsə onu bil.
608. Dağlarda lalə gəzər,  
Əldə piyalə gəzər,  
Nə doğar, nə balalar  
Dalınca bala gəzər.

609. Dam-damın səsi gəlir,  
Damnan dəm səsi gəlir,  
On iki pəncərədən,  
Bir quran səsi gəlir.
610. Dəniz qırağı düzdü,  
Sayı əllidi, yüzdü,  
Şah küsdü, baba köçdü,  
Əlin bağçadan üzdü.
611. Dişləri var, it deyil,  
Ayağı var, bit deyil,  
İlan kimi bərk çalar,  
Yerində bir dərd qalar.
612. Əzizim, bir anası,  
Hərənin öz anası.  
Quşlardan hansı quşdur –  
Mın bala, bir anası?
613. Əzizinəm, gün doğar,  
Aşiq aşiqi qovar.  
Anası beşikdəykən,  
Qızı bir oğlan doğar.
614. Əcaib bir quşum var,  
Yerdə gəzər, izi yox.  
Əti haram, südü halal,  
Boğazladım, qanı yox.
615. Zirzəmilərdə yatan,  
Qara palçığa batan,  
Həkim dərmantək satan,  
Qara zəncirim nədi?
616. İlim iynəsi var, bunun,  
Zərli libası var, bunun.  
İynə ilə dəlik-deşik,  
Gör nə binası var, bunun.



617. Yazda yığır yeməyini,  
Çox sevir öz əməyini,  
Yeyib yatar baharadək,  
Nədir adı tapın görək.

618. Yer altından yasa gedər.

619. Yol üstə qazan qaynar.

620. Kürün qırağı düzdü,  
Sonası göldə yüzdü,  
Oğlu şahlıq eləyir,  
Anası hələ qızdı.

621. O nədi ki, əlsiz-ayaqsız,  
Dırmanır nərdivansız.

622. O nədi ki, əti qoyar, sümüyü yeyər.

623. O nədir ki, nə qanı var, nə sümüyü.

624. O nədir ki, özü otdır, yediyi sümük.

625. O nədi ki, cəsədi var, qanı yox.

626. O taydan gəlir fil,  
Yükü zəncəfil,  
Ölüdən törəmiş,  
Gəl sən onu bil.

627. O hansı quşdu yazı, yayı işləyər,  
İnsan kimi özünə azuqə yığar?

628. O hansı heyvandı yuvasını çiyində gözdür?

629. Püstədi, ha püstədi,  
Taxtı rəvan üstədi,  
Camiş kimi ot otlar,  
Su içməyə xəstədi.

630. Rəngbərəngdir gül kimi,  
Qanadı var tül kimi,  
Uçur bağda, çəməndə,  
Çox yüngüldür tük kimi.

631. Salamməleyk ustalar,  
Dirilsin qoy xəstələr,  
Quşlardan hansı quşdur,  
Bağırsağım dəstələr.

632. Sarıdı, zəfəran deyil,  
Yazılıdı, quran deyil,  
Buynuzludu, qoç deyil.

633. Sarıdı, zəfəran deyil,  
Qanadlıdı, quş deyil.  
Yediyi gül-çiçəkdi,  
Nəcisi çox göyçəkdi.

634. Tap, – dedim, tapış, – dedim.  
Gül buxaqdan yapış, – dedim.  
Adam feli, keçı qılı,  
Qatarlanıb gedir, – dedim.

635. Torpaq deyil, daş deyil,  
Quru deyil, yaş deyil,  
Buynuzu var, qoç deyil,  
Qanadlıdır, quş deyil.

636. Uzaqdan baxdım heç nə yox,  
Yaxına getdim, sayı çox.  
Yük aparır hara day,  
İncə belli qara day.

637. Hazar hazara gedər,  
Bu yol bazara gedər,  
Atası beşikdədir,  
Oğlu bazara gedər.



638. Həşədən, ha həşədən,  
Gün çıxıbdı meşədən.  
Qırx padşahın oğlu,  
Hamısı bir peşədən.

639. Çil toyuq, çiləmə toyuq,  
Başın kəsərəm qanı yox\*.

640. Çilə, bülbülüm, çilə,  
Şeh düşüb qızılgülə,  
Quşlardan hansı quşdu,  
Yumurtası qalar ilə.

641. Camışlar, ha camışlar,  
Halqa buynuz camışlar,  
Tanrısı bostan əkmiş,  
Yığlıb onu yemişlər.

642. Canı var, qanı yox,  
Əti var, gönü yox.

643. Canı vardı, qanı yox,  
Yer altında sanı yox.

644. Cığ-cığa quşlar.  
Cami durmuşlar,  
Özü qazanar,  
Sizə bağışlar.

## HEYVANDARLIQ MƏHSULLARI VƏ HEYVANLARLA ƏLAQƏDAR ŞEYLƏR

645. – A qoç, hardan gəlirsən?  
– Qanlı qaya dibindən.  
– Qanın niyə quruyub?  
– Allah belə buyurub.

646. Ağ at evdədi,  
Ayğır meşədə.

647. Ağ atı altda gördüm,  
Qızı soraqda gördüm.  
Altı dənə ulduzu,  
Bir ayın altda gördüm.

648. Ağ qıza ol uzatdım.

649. – Ağ quşum, hardan gəlirsən?  
– Qan bulağından,  
– Qana niyə batmayıbsan?  
– Öz əməlimdən.

650. Ağ dəryanın suyun qızıdır,  
Üzü tamam ağca bezdir.

651. Ağ günböz, qapısı yox.

652. Ağ nəzər,  
Qapıları gəzər.

653. Ağzı bağlı bir kisəm var,  
İçi qıllı, ağca palçıq.

\* Müxtəlif cavabları vardır.

654. Ağca quzu, sarı quzu pətəkdə,  
Ləzzət ilə aləm onu yeməkdə.

655. Ağca motal, ağzı yox.

656. Ay nənə, bizə yağ gətir,  
İnəkləri sağ, gətir.  
Çalxanmamış nehrədən  
Ərinməmiş yağ gətir.

657. Alını atda gördüm,  
İzin soratda gördüm,  
Ayparanı bir atın,  
Ayağı altda gördüm.

658. Ana bir qız doğubdu,  
Nə əli var, nə ayağı,  
Qızı oğlan doğubdu,  
Həm əli var, ayağı.

659. Atdan hündür,  
Qoçdan alçaq,  
İçi yunlu,  
Üstü saçaq.

660. Aşığın qan ayağı,  
Qan əli, qan ayağı,  
Aşiq bir şey görübdür,  
Üç başı, on ayağı.

661. Balaca quyu,  
İçində suyu,  
Ağcadan ağdı,  
Sarıdan sarı.

662. Bəngi-bəngi başını tut,  
Dəngü-dəngü döşünü tut,  
Qılman qoca əl-ayaq ver,  
Hüseyn qoca quyruğun tut.

663. Bərəkallah ustakar,  
Samannan böyrək kəsər.

664. Bizdə bir usub yatır,  
Qolların qısıb yatır,  
Bircə təpik vurmamış,  
O yanda küsüb yatır.

665. Bizdə iki kişi var,  
Tüklü tərədə oturuşu var.

666. Bizdə yoxdu, sizdə yoxdu,  
Yer altında qızıl çoxdu,  
Budaq verir, yarpaq yoxdu.

667. Bir bardağda iki rəng su.

668. Bir qara bağ dibində,  
Əzraillər çıxırışar.

669. Bir quyuya iki deşikdən su tökülür.

670. Bir quşum var ahanı,  
Gəzər cümlə-cahanı,  
Götürməyə,  
Nə əti var, nə canı.

671. Bir damım var, iki dirəkli.

672. Bir donum var, tikişi yox,  
Sökülməklə heç işi yox.

673. Bir zəmin var, ildə iki dəfə biçilər.

674. Bu günləri şənbədi,  
Könlümə düşən nədi,  
Nə əti var, nə qanı  
Ocaqsız bişən nədi.





675. Bu günləri şənbədi,  
Könlümə düşən nədi.  
Odsuz-ocaqsız ağ quş,  
Qazanda bişən nədi?

676. Bura gələn hacıdı,  
Aş bişirən bacıdı,  
Zoğ atlar yarpaqlamaz,  
Tap gör, nə ağacıdı.

677. Vızhavızla uçan quşum,  
Çiçək üstə qaçan quşum,  
Öz-özünə xəlbir toxur,  
İçərisi şərbət qoxur.

678. Qar kimi ağdı,  
Su kimi axdı.

679. Qara qoyun ağ quzu doğar.

680. Qaranlıq yerdə kösöy bulanar.

681. Qızılgül pardaxlandı,  
Qol atıb çardaxlandı,  
Torpaqsız yerdə bitdi,  
Yarpaqsız budaqlandı.

682. Dəri kimidi, dəri,  
Üstü ət, içi dəri.

683. Dostum mənə nar göndərdi,  
Yox demədi, var göndərdi,  
Çalınmamış süd-qatıqdan,  
Çalxanmamış yağ göndərdi.

684. Dörd dərviş bir quyuya daş atar.

685. Dörd gözlü bir bulaqdı,  
Suyu tamam düm ağdı.

686. Dörd şaphaşap,  
Bir daraq sap.

687. Duzsuz fətir, unsuz fətir.  
Nə isti deyir, nə soyuq.  
Elə fətirdi ki, fətir.

688. El köçdü, papağı yurdda qaldı.

689. Eləmi, ağ nədən oldu,  
Köynəyi ağ nədən oldu,  
Yaz donar, qış açılar,  
Əllərin ağ, nədən oldu?

690. Əzizim, vəçə verər,  
Sana, gör neçə verər,  
Torpaqsız, susuz yerdə  
Yarpaqsız vəçə verər.

691. Əl-ələşə qarğalar,  
Dal ayaqda qarıldar.

692. Əlim ətde,  
Gözüm göldə.  
Qulağım səsdə,  
Başım quyruqda.

693. İki təndirdə bir kösöv.

694. Yayda donar, qışda əriyər.

695. Yumru mərmər daşı,  
İçində bəylər aşı.  
Bişirərsən aş olar,  
Bişirməsən quş olar.

696. Körpü altda dörd barmaq,  
Hasil olur yağ-qaymaq.



697. Mən aşiq vecə verdi,  
Baş üstə becə verdi,  
Torpaqsız yerdə bitmiş,  
Yarpaqsız qıça verdi.

698. Mən aşiqəm, düz bağlar,  
Əyri çəkər, düz bağlar,  
Aşiq bir hikmət görüb,  
Od içində buz bağlar.

699. Mən tərs oğlu tərsəm,  
Özümə oyandam,  
Özgələrə tərsəm.

700. O yanı qaya,  
Bu yanı qaya,  
İçində sarı maya.

701. O yanı taxta,  
Bu yanı taxta,  
İçində ağca maya.

702. O nədir ki,  
Atdan hündür,  
İtdən alçaq.

703. Özü ağ, balası sarı.

704. Səkkizi sərçan,  
İkisi mərçan,  
Dördü də ki, xan.

705. Suya girər lillənər,  
Sudan çıxar dillənər.

706. Suya girdi dağıldı,  
Sudan çıxdı yığıldı.

707. Süd nədi, süzgəc nədi?  
Süzdüyüm süzgəcdən nədi?  
Dünən sağdım, bişirdim,  
Süd olmadı, bəs nədi?

708. Tap düşdü qabaqlandı,  
Qapısı tamam bağlandı.

709. Xəlbir içində  
Təpbəcə təzə  
Yaşdır – qurumaz  
Duzsuz çürüməz.

710. Hacılar, hay hacıdı,  
Başmağı narmıdı,  
Şü verər yarpaq açmaz,  
Görən nə ağacıdı.

711. Hər tərəfi ağ qaya,  
İçində sarı maya.

712. Çil toyuq, çiləmə toyuq,  
Başını kəsdim qanı yox.  
Yumurtasının sanı yox.

## İNSAN VƏ ONUN BƏDƏN ÜZVLƏRİ

713. Ağırılığın yer götürər,  
Ruzusun Allah yetirər.

714. Ala qapı, zəncir sapı,  
Beş budağı, bir yarpağı.

715. Alaca mənzer,  
Dünyanı gəzər.

716. Altı inci, mirvari,  
Üstü inci, mirvari,  
Arasında bir yarpaq.

717. Altı mərmər,  
Üstü mərmər,  
İçində bir  
Bülbül oynar.

718. Altı çəpər, üstü çəpər,  
İçində qara quş səkər.

719. Ataya dəyməz,  
Babaya dəyər,  
Xalaya dəyməz,  
Əmiyə dəyər.  
Dəyəyə dəyməz,  
Dəyməzə dəyər.  
Allaha dəyməz,  
Billaha dəyər.

720. Aşağı əyirəm tökülməz,  
Qırağı çəpərdi sökülməz,  
Yerində sarımsaq əkilməz.

721. Aşiq su deyib ağlar,  
Sünbül su deyib ağlar  
Dəryada bir gül bitib,  
O da su deyib ağlar.

722. Babam məndən nar istər,  
Yoxu bilməz, var istər,  
Sancılmamış qələmnən  
Dərilməmiş bar istər.

723. Balaca baqqal,  
Nə versən udar.

724. Baş aşağı tökülməz,  
Dibi qaya sökülməz.  
Süfrələrə salınmaz,  
Onsuz heç kim dirilməz.

725. Bel sapı, balta sapı,  
Bir budaq, beş yarpağı.

726. Beş-beş anası,  
Beş-beş balası,  
Onu bilməyən,  
Çəpəl balası.

727. Beş dərviş bir quyuya daş atar.

728. Bizidik, bizləridik,  
Otuz iki qız idik.  
Gah özildik, üzüldük,  
Bir taxçaya düzüldük.

729. Bilmədik hardan gəldi,  
Ətdən sümükdən gəldi,  
Oraqla ha doğradıq,  
Təzədən bir də gəldi.
730. Bir ağacım var – bir gövdəsi, beş budağı,  
Hər budaqda bir sədəf.
731. Bir ağacım var, iki budağı.
732. Bir anası var, beş balası,  
Onu tanımayan at balası.
733. Bir qayada yeddi bulağım var.  
İkisi şordu, ikisi şortəhər,  
Biri şirindi, ikisi zəhər.
734. Bir qılıca yumağım var,  
Yeddi dəlik-deşiyi var.
735. Bir qutum var – özü açılır, özü yumulur.
736. Bir damım var, içi dolu ağ yarmaça.
737. Bir damım var, ətdəndi,  
Qırağı sədəfdəndi.  
Altı on altımdadı,  
Üstü on altımdadı.
738. Bir dərədə bir quş uçar, adı yox,  
Şirinlikdən yemək olmaz, dadı yox.  
Bir at ona peşkəş olub canı yox,  
Bir qoyundu loğman ona, canı yox.
739. Bir dərədə bir parça ət.
740. Bir dirək üstə iki dam.

741. Bir donum var, tikişi yox.
742. Bir evdə iki qardaşım var,  
Ha gedirlər bir-birini ötə bilmirlər.
743. Bir zağada bir tikə ət,  
Yaşdı yeri qurumaz,  
Nəmişlikdə çürüməz.
744. Bir zağam var, içi dəyirman,  
Hor nə töksən, üyüdər ənam.
745. Bir yaylıgım var, iki dağ arasında  
Sərirəm qurumur.
746. Bir yemim var, nə süfrəyə qoyulmaz,  
Nə süfrədən götürülməz.
747. Bir kaham var, qıraqları sədəfli.
748. Bir kişi dağdan ilxı tökər.
749. Bir körpü altda iki yol.
750. Bir küpüm var saçaqlı,  
Yeddiçə deşiyi var,  
Üçü cütdü, biri tək.
751. Bir güzgüm var, qapaqlı,  
Dörd qırağı saçaqlı.
752. Bir tabaq mərzə,  
Təzəbətəzə,  
Yaşdır qurumaz,  
Nəmdir çürüməz.
753. Bir taxçam var, düyü ilə dolu.



754. Bir t ndirim var, i i bir  r k tutur.

755. Bir t p m var qara otdan,  
K k  s m k,  st   td n.

756. Bir tovla malım var, hamısı qaşqa.

757. Bir c t quyum var, qıraqları qırx  p r.

758. Bir c t  k z m var,  
Dama gir r al mi g z r;  
Damdan  ıxar, bir yerd  durar.

759. Biri danışır,  
 kisi baxır,  
 kisi eşidir.

760. Boyu  sg rd n ki ik,  
H km  padşahdan b y k.

761. Boyu uzun sayaqdı,  
Sahibin  dayaqqdı.

762. Bu yanı taxta,  
O yanı taxta,  
Şahqulub y otaqda.

763. Bu yanı  p r,  
O yanı  p r,  
 cind  atlı  apar.

764. Bu g n  adınadı,  
 şl r ovandinadı,  
Qaradan ađ boyandı,  
Tap g r m, adı n di?

765. Qalın qamış  cind ,  
Ala bir quş oturmuş.

766. Qalxdım t p y ,  
D şd m k p y .

767. Qapıbir qonşudurlar,  
Bir-birini g rm rl r.

768. Qara dađ,  yri dađ,  
 şıldar, fışıldar.

769. Qaranlıq evd , bir qucaq yarma.

770. Qırmızı divar  st  ađ f r l r d z l b.

771. Qırmızı M mm d, dur get,  
Yabılarını s r, get.  
Otuz iki qapınm,  
Kilidini vur, get.

772. Qutu-qutu  cind ,  
N rgiz qutu  cind ,  
Babamın bir quşu var,  
O da qutu  cind .

773. Dađdan yer  sallanır,  
H r no vers n allanır.

774. Dam  st   atı qırığı.

775. D ryada bir g l bitibdi, adı yox.  
Şirinlikd n yem k olmaz, dadı  ox.

776. Divar dibind  ađca quşlar oturur.

777. Evlori yanaşı iki qardaşım var,  
H r şeyi g r rl r,  
Bir-birini g r  bilmirl r.

778. Əzəl vardı yeyərdik,  
Yeməsəydik, ölərdik,  
İndi də var yemirik –  
Yeməsək də ölmürük.

779. Əzəli dörd ayaqlı,  
Sonra iki ayaqlı,  
Aylar keçir, il keçir,  
Dolamır üç ayaqlı.

780. Əzizinəm, biri iki,  
Sağı, solu biri iki,  
Bir əlamət görmüşəm ki,  
Dördü üçdü, biri iki.

781. Əzizim, doqquz günə,  
Doqquz ay, doqquz günə,  
Qaranlıqdan kim çıxar  
Doqquz ay, doqquz günə.

782. Əkilməz biçilər,  
Biçilər yeyilməz.

783. Ət içində bir cüt ala muncuğum var,  
Haranı desən görür.

784. Ət sandığım, yetmiş yeddi qat sandığım,  
Ağzı bağlı, gir içinə, yat sandığım.

785. Ətdən iyirmi ağacım var, uclarıdı şirmayı.

786. Ətnən sümük balta sapı,  
Beş barmağı, bir budağı,  
Al – deyəndə açılar,  
Ver – deyəndə yumular.

787. İki anası,  
Beş-beş balası.

Onu tapmayan,  
Ayı balası.

788. İki quşum var, hərəsi bir tərəfdə,  
Nə qədər baxıram, heç birini görə bilmirəm.

789. İki dağ arasında –  
Yunis balığı.

790. İki yolum var, bir dirəyim.

791. İki fanar,  
Gündüz yanar.  
Gecə sönər.

792. Yan-yanaşı dərədə,  
Qamışlıca bərədə,  
Bir alaca quş yatır.

793. Yeddi dəlikli toxmaq,  
Onu tapmayan axmaq.

794. Yekə zağada otuz iki qoşunun bir sərkindəsi var.

795. Gecə ölü,  
Gündüz diri.

796. Mən aşiqəm, ay mələr,  
Bulud altdan Ay mələr.  
Dəryada bir gül bitib,  
Su deyibən ay mələr.

797. Mən aşiq, yüz yer aşar,  
Basılmış yüz il yaşar,  
Budağın kənarında  
On kotan yüz yer aşar.

798. Mən baxıram, o yan qaçır.
799. Mənim beş qardaşım var,  
Biri hər gün danışar,  
İkisi qulaq asar,  
İkisi durub baxar.
800. Namazlıyam namazı,  
Almışam dəstəmazi,  
Məçidim su, qibləm ət,  
Harda qılım namazı.
801. O yanı mərmər, bu yanı mərmər  
İçində bir nazənin pərvər.
802. O yanı taxta, bu yanı taxta  
İçində alabaxta.
803. O necə göldür, suyunu içmək olmaz,  
O necə dağdır – otun biçməklə qurtarmaq olmaz.
804. O nədi ki, ətə haram, südü halal.
805. O nədir ki, adamda var, adı yox.
806. O nədir ki, baldan şirindi, zəhərdən acı?
807. O nədir ki, qaya üstə iki bulaq.
808. O nədir ki, oxu da tük, yayı da tük.
809. O nədir ki, gedər-gələr nihani  
Gəzər cümlə cahanı.
810. O nədir ki, ycr-göy onun içindədi.
811. O nədir ki, səhər dörd,  
Günorta iki,  
Axşam üç ayaqlı.

812. O nədir hər şey içində.
813. O hanı, ha o hanı,  
Çaxmaq hanı, qo hanı,  
Səksən səkkiz dəyirman,  
Doxsaqın doqquz no hanı?
814. On inəyim var, onu da təpəldi.
815. Otuz iki –  
Qılınclı qoşunun  
Bir ət sərkərdəsi var.
816. Sabahdan durdum,  
Sənə zillədim.
817. Sarı təpə, qara meşə.
818. Satmaq olmaz,  
Dəyişdirib  
Malı mala  
Qatmaq olmaz.
819. Suya girər, bir olar,  
Sudan çıxar, min olar.
820. Tərəzidə çəkilməz,  
Bazarlarda satılmaz,  
Baldan şirin dadı var,  
Yemək olmaz, canı var.
821. Üç bulağım var –  
Biri şirin,  
Biri acı,  
O biri şor.
822. Fil işlər, filban işlər,  
Susuz yerdə dəyirman işlər.

823. Haqdan gəldi bir qonaq,  
Ona bişdi qayqanaq.  
Qayqanağın duzu yox,  
Qonağın da dişi yox.
824. Hazılıyam, hazılı,  
Yanım qara tazılı,  
Çıxdım dünya üzünə,  
Gördüm qəbrim qazılı.
825. Hap-hapı, dəmir qapı,  
Şah ölkəsi, xan bağı.
826. Hap-hapı, kərki sapı,  
Beş budağı, bir yarpağı.
827. Haça üstə küp,  
Küpün üstə top,  
Top üstə meşə,  
Meşəni çaqqallar eşə.
828. Hədəndi, ha hədəndi,  
Dörd qırağı bədəndi.  
Yaşıl vurdum, al çıxdı,  
Görəsən bu nədəndi.
829. Həftədə bir dəfə başın kəsərəm,  
Nə qanı çıxmaz, nə canı.
830. Çəpər üstə ağ fərələr.
831. Cavanlıqda olar qara,  
Qocalıqda oxşar qara.
832. Cərgə-cərgə söyüdlər,  
Beli bağlı igidlər.

## GEYİM VƏ BƏZƏK ŞEYLƏRİ

833. Ağzını aşağı elərəm dolar,  
Yuxarı elərəm boşalar.
834. Adam belində, xallica ilan.
835. Adam başında qıllı motal.
836. Aldım qazan,  
Saldım quyruq,  
Əridi qazan,  
Qaldı quyruq.
837. Almışam atannan  
Gəncədə satannan,  
Qu tükündən yüngül,  
Qırağı qızıl, gül.
838. Altı camış,  
Üstü keçi.  
Yüklənibdi,  
Bir cüt ata.
839. Bağlaram – qaçar,  
Açaram – durar.
840. Balaca məzar,  
Dünyanı gözər.
841. Balaca motal,  
Qapıda yatar.



842. Barmaqda ilantöhər,  
Gözündə yaşıl zöhər.
843. Barmağıma ala gözlü  
Sarı ilan sarılıb.
844. Bədəni var, başı yox,  
Qolları var, qılçası yox.  
Qarnım yırt, qanı yox.
845. Bir balaca misiri,  
Aləm onun yesiri.
846. Qapı-qapı,  
Zəncir sapı.  
Dörd budağı,  
Bir yarpağı.
847. Qıvrılmış ilan  
Adam belində.  
Quyruğu ilə  
Başı bir yerdə.
848. Qırxca dənə gözü var,  
Qıllicana üzü var.
849. Qoyun dərisi,  
Duzludu tərsi.  
Yumru küpədi,  
Başı töpədi.
850. Qulaq üsdə quş yatar.
851. Dağdan gəlir bir mözü  
Bir burnu var, qırx gözü.

852. Əzizinəm, yüz qoyun,  
Yüz götürün, yüz qoyun.  
Altı abbasıya almışam,  
Altı öküz, yüz qoyun.
853. Əl ilə yapılar,  
Qulağa taxılar.
854. Əriməz küpə,  
Çürüməz küpə,  
Yüz il qalsa  
Çürüməz küpə.
855. Ətdən şiş,  
Gümüşdən kabab.
856. İki kürküm var –  
On qardaşa çatar,  
Bunu kim tapar?
857. Yağış yağsa düzülər,  
Gün çıxanda büzülər.  
Altı var, üzü yoxdur,  
Çəksəm bağı üzülər.
858. Yerim dərin dəryalar,  
Məndən qiymətli nə var?
859. Yüyürdüm o təpəyə,  
Yüyürdüm bu təpəyə,  
Ayağım düşdü küpəyə.
860. Gecə qısır,  
Gündüz boğaz.
861. Gündüz şappıldar,  
Gecə dayanar.

862. Lələyəm, lələndiyim,  
Bələyə bələndiyim.  
Əkdim, biçdim, sovurdum  
Belimə şələndiyim.

863. Mən aşıq, bayı keçdim,  
Kasıbı bayı keçdim.  
Altı camış, yüz keçi  
Əlimdə çayı keçdim.

864. O nədi ki, vəzndə yüngül,  
Qiymətdə ağır.

865. O nədir ki, toyuqdan alçaq, adamdan hündür.

866. Sarı-sarı sarmağım,  
Sarı gözə barmağım.

867. Səhərdən duraram, haçaya minərəm.  
Haçasız heç yana getmərəm.

868. Təkər üstündə zəbərcat,  
Gəlin barmağına hacət.

869. Tu-tu tuburğu, tutar yatar tuburğu  
Yüz il, min il gün dəyə, çürüməz heç tuburğu.

870. Çəkisi bircə misqal,  
Qiyməti mincə dinar.

871. Çıxdım təpəyə,  
Ayağım düşdü küpəyə.

## ÇADIR, EV VƏ ONLARIN HİSSƏLƏRİ

872. Ağdı donu, yoxdu canı,  
Uzuncadır dırmaqları,  
Yerə batır barmaqları.

873. Ay doğdu axtalandı,  
Doğduqca axtalandı.  
Bazara bir nər gəldi,  
Yüz yerdən nöxtalandı.

874. Ay haca gedən kişi,  
Əlində yulğun kişi,  
Mənə bir şal al gətir,  
Nə ərşi olsun, nə arğacı.

875. Biz biz idik, yüz qız idik,  
Bizi üzdülor, ipo düzdülər\*.

876. Bizdə bir kişi var,  
Hər gələne əl verir.

877. Bizdə bir kişi var, təposi dolik.

878. Bizim evdə dörd gəlin var,  
Dördü də bir boy-buxunda.

879. Bir quşum var iki qanadlı,  
Ha uçar yerində qalar.

\* Çoxcavablı tapmacadır.

880. Bir itim var, evin başına hərlənər,  
Orda başı bağlanar.

881. Bir öküzüm var, çulunu alanda qabırğaları sananar.

882. Bir xana toxudum, nə ərşi var, nə arğacı.  
Aranda qalmaz, dağdadı ağacı.

883. Biri deyir, vay başım,  
Biri deyir, vay leşim.

884. Qara dəvə çökdü yerə,  
Bağırsağın tökdü yerə.

885. Qara toyuq, qağ elədi,  
Qanadları taqq elədi.

886. Qara toyuq qarnı yırtıq.

887. Dam üstə at kişnər.

888. Düz əkdim, əyri bitdi.

889. Evimizdə iki gəlin var, ikisi də bir boyda.

890. Əyri-müyrü hara gedirsən?  
Təpəsi dəlik, sən nə deyirsən?

891. Əl-ayağı dəstədi,  
Qolları qəfəsdədi,  
Nə yerdədi, nə göydə  
Çərxi-fələk üstədi.

892. Ərçin əpə,  
Gümüş təpə,  
Dərədə çiçək,  
Dəyirmi təpə.

893. İki bacım var, bir boyda.  
· Biri durar, biri hayda.

894. Gedən leylək, gələn leylək,  
Dabanı üstə duran leylək,  
Həm taxtadı, həm də dirək,  
Gecə gedib yatan leylək.

895. Gecə boşalar,  
Gündüzlər dolar.

896. Ləkləmişəm, əkməmişəm.

897. Minarə, ha minarə,  
İçi tamam qan-qarə.  
Təpəsi açıq olur,  
Dibi də ki, lap qarə.

898. Nə evdədi, nə çöldə,  
Nə göydədi, nə yerdə.

899. Nə yerdədir, nə göydə  
Hələ vurub bir yerdə.

900. Tat-tatını götürər,  
Tat oğlun götürər.  
Oğlu yarpaq götürər,  
Yarpaq torpaq götürör.

901. Taqqır-tuqqur ləzgilər,  
Bizə qonaq gəldilər.  
Qoyun-keçi yunundan  
Evə palaz sərdilər.

902. Uzun-uzun kişilər,  
Başların, ayaqların,  
Divarda gizlətmisilər.

903. Üç qardaş bir-birinin üstünə çıxdılar.  
Biri dedi: – Belim ağrıyır,  
O biri dedi: – Başım partlayır,  
Biri də dedi: – Qorxma, qorxma.
904. Hay gedər, huy gedər,  
Bircə qarış yol gedər.
905. Hacıya gedərlər hac eşqinə,  
Başmdakı tac eşqinə.  
Mənə elə kilim gətir ki,  
Nə ərşi olsun, nə arğacı.
906. Həsən bəyim xəstədi,  
Zənciri qəfəsdədi,  
Nə yerdədi, nə göydə  
Çərxi-fələk üstədi.
907. Çöldə deyil, evdədi,  
Nə yerdə, nə göydədi.
908. Cərgə-cərgə söyüdlər,  
Beli bağlı igidlər.

## EV TƏSƏRRÜFATINDA İŞLƏNƏN ŞEYLƏR

909. A kişi, kişi  
Əlində şışı.  
Mənə bir at ver,  
Nə erkək olsun, nə dişi.
910. Ağ qul qapıları gəzər.
911. Ağ oxloyum yağlıdı,  
Başna qaytan bağladı.
912. Ağ toyuq suda oynar,  
Həmdəmlə belə oynar.  
Ürkücü gəldi, ürkütdü,  
Bərkici gəldi, bərkitdi.
913. Ağ babanı [hədi yabanı],  
Gəzər obanı,  
Altı qıçı var,  
İki dabanı.
914. Ağac atlandı,  
Gömi qatlandı,  
Quyruq bulandı,  
Təpə sıçradı.
915. Ağac başın ovdular,  
Kəndə koxa qoydular.
916. Ağacdən atı,  
Dəmirdən qatı,  
İnsan illəti,  
Tanrı qüdrəti.

917. Ağacdən yuvası var,  
Daşdan yumurtası var.
918. Ağız poladdan,  
Saqqalı sapdan.
919. Ağız var, dişi yox,  
Onu vurmayan kişi yox.
920. Adam əlində,  
Şeytan felində,  
Təkər ayaqlı,  
Quyruğu belində.
921. Az gedər, çox gedər,  
Bircə qarış yol gedər.
922. Ayağı var, əli yox,  
Ağız var, dili yox.  
Soyuqlarda gərəkdir,  
Boğazı lap dirəkdir.
923. Aləmi bəzər, özü lüt gəzər.
924. Altı haça,  
Üstü haça.  
İki üzük,  
İki qılça.
925. Altı şişə,  
Üstü şişə,  
Ortasında  
Kabab bişə.
926. Alçaq damdan qar yağar.  
Qırağı taxta divar.

927. Anam məni öldürər,  
Dərimə saman doldurar,  
Çal eşşəyə mindirər,  
Qapı-qapı dolandırar.
928. Arazın ləpəsindən,  
Süd sağdım təpəsindən.  
İki gli var belində,  
Ağız var təpəsində.
929. Arvada bax, arvada,  
Oturubdu torbada,  
Torbası domirdəndi,  
Özü ala bədəndi.
930. Atıldım mindim qara daya.
931. Axşam açılır,  
Səhər yığılır.
932. Bağlarda tappıldar,  
Meşədə şaqqıldar.
933. Badyabanı  
Gözər obanı,  
Altı qıçı var,  
İki dabanı.
934. Balaca Bəsti  
Yanları yastı,  
Sənəm paçası,  
Zərdi haçası.
935. Balaca quyu,  
Pıqqıldar suyu.
936. Balaca kişi çəpər hörər.
937. Balaca mənzər,  
Evləri gəzər.



938. Balaca Cəfər parça təpər.  
939. Baldırı bucaq,  
Dalı bir qucaq.  
940. Barmağı soxdum gözüne  
Ağzını açdı dizinə.  
941. Bax Allahın işinə,  
İplik taxıb dişinə,  
Papaq qoyub başına.  
Quyruğu suda  
Başı quruda.  
942. Baxsan onun üzünə,  
Görünərsən özünə.  
943. Başına kələm bağlayar,  
Ürəyi vərəm bağlayar.  
Oğul-uşağını yığıb,  
Dəsmal alıb ağlayar.  
944. Bizdə bir kişi var,  
Ağzında iki dişi var.  
945. Bizdə bir kişi var,  
Ağzında on dişi var.  
946. Bizdə bir kişi var,  
Qırx iki dişi var.  
947. Bizdə bir kişi var,  
Qırx-əlli dişi var.  
948. Bizdə bir kişi var,  
Dəmirdən dişi var.  
949. Bizdə bir kişi var,  
Dörd qıçı var.

950. Bizdə bir kişi var,  
Əyri-müyri işi var,  
Bizə gələrsən,  
Gülməkdən ölərsən.  
951. Bizdə bir kişi var,  
Yetmiş iki dişi var.  
952. Bizdə bir kişi var,  
Çoxluca gözü var.  
953. Bizim evdə bir quyu var,  
İçində zəm-zəm suyu var.  
954. Bizim evdə bir kişi var,  
Təpəsində yüz deşiyi var.  
955. Bizdə bir kişi var,  
Hər gələn üzündən öpür.  
956. Bizim evdə bir quyu,  
İçində ağca suyu,  
Suyun içində ilan,  
İlan ağzında gövhər,  
Gecələr bizə göndər.  
957. Bizim evdə bir quyu var,  
İçində sərin suyu var,  
Suyu içilməz,  
Barı biçilməz.  
958. Bizim evdə bir kişi var,  
Ağzında üç dişi var.  
959. Bizim evdə bir kişi var,  
Köndələnin yatışı var.  
960. Bir atım var dərinədə,  
Bağlamışam sərinədə,

- Gecə-gündüz yol gedir,  
Yerindədi, yerində.
961. Bir atım var, hər yetəni minir.
962. Bir atım var, çullasan çulun salar,  
Çullamasan qulun salar.
963. Bir balaca özü var,  
Səksən səkkiz gözü var.
964. Bir balaca sandıqça,  
İçi dolu ağ mıxça.
965. Bir beləcik atlaz,  
Suya salsan batmaz.
966. Bir balaca boyu var,  
Dam dolusu toyu var.
967. Bir qara quşum var,  
Qapıda dimdiyindən asılıb,  
Heç kimi buraxmır.
968. Bir qara öküzüm var,  
Hər yetən çulluyar.
969. Bir qara toyuğum var,  
Qapıları gəzər.
970. Bir qızım var, hər gələn üzündən öpər.
971. Bir quşum var firəngi,  
Talvarda vurur zəngi,  
Nə yemir, nə içmir,  
Nə dili var, nə həngi.
972. Bir damım var dəmirdən,  
Altı od, içi bədən.

973. Bir damım var, əl, üstə,  
Əlini vur əl üstə.  
Alçaq damın altından,  
Xırda-xırda qar istə.
974. Bir damım var, üç dirəkli,  
Damı götürsəm, qalar dirəyi.
975. Bir damın mən üstündə,  
Sən baxsan, sən üstündə.
976. Bir itim var, hürər-hürər,  
Burnu şişər.
977. Bir yumru özü var,  
Mincə dənə gözü var.
978. Bir özü var, min gözü.
979. Bir öküzüm var, ağımdan ayran axar.
980. Bir öküzüm var, quyruğuyla çit hörər.
981. Bir öküzüm var, quyruğundan tutmasan, dama  
girməz.
982. Bir padşahın beş oğlu var, beşi də bir yaşda,  
bir biçimdə, beşi də eyni peşədə.
983. Bir toyuğum var,  
Süzər-süzər  
Yumurta tökər.
984. Bir hovuzum var dəmirdən  
Suyu gəlir yetmiş yeddi dəlikdən.
985. Boycuğazı bir qarış,  
Saqqalı yeddi qarış.

986. Burdan girər,  
Ordan çıxar.
987. Qapı dalında qaraca qul,  
Əlini vurma, geridə dur.
988. Qara atı yağladım,  
Qaya dibinə bağladım.
989. Qara bəy atdan endi,  
Arvad-uşaq sevindi.
990. Qara qatır, qapıda yatır,  
Gəlib-gedənə şıllaq atır,  
Yiyəsi gəlcək durub qaçır.
991. Qara qul qapıları gəzər.
992. Qara quşu quyruğundan asarlar,  
Ələ alıb düz qazana basarlar.
993. Qara eşşək, ağ palan.
994. Qara köpək qapıda yatar,  
Qolu öyilər, belino batar,  
Nə hürər, nə də ki tutar.
995. Qara toyuq qaqq elədi,  
Qanadları şaqq elədi.
996. Qara toyuq qaqq elədi,  
Qanadları şaqq elədi,  
Dəmir salıb ürkütdüm,  
Qapısını bərkitdim.
997. Qara-qara qarğalar,  
Hər qapıya yorğalar.
998. Qaranlıq damda at kişnər.
999. Qızıl tas, gümüş tas  
İki siçan oyunbaz.
1000. Qıraqları su, ortasında od.
1001. Qırx kişi var bir boyda, bir biçimdə,  
Yatıb hamısı bir sandıq içində,  
Sandıq da babamın şalvar cibində.
1002. Quyruqlamasan, dama girməz,  
Girsə də yemək yeməz.
1003. Quyu içində ilan,  
Ağzında vardı mərcan.
1004. Dağdan yumbalanar, sınımaz.
1005. Dağdan gəlir dağ alı,  
Qolları budaq alı,  
Əlin gözünə soxsan,  
Ağzı ayrıla qala.
1006. Dağdan gəlir danqıra,  
Quyruğu zildən qara,  
Yerişi tapur-tupur  
Dırnağı səksən para.
1007. Dan üzündən durdum,  
Qızıl at belinə sıçradım.
1008. Daşı-daşlara çaxdım,  
Pambığı oda yaxdım.
1009. Dəyirmanın daşı var,  
Üstdə gövhər qaşığı var.



- Hər kəs onu tapa bilsə,  
Yüz iyirmi yaşı var.
1010. Dəli qatır, qapıda yatır,  
Gəlib-gedənə tərsə baxır,  
Qol-qılçası belinə batır.
1011. Dövrənin əmrindədir,  
Bəndənin felindədir,  
Altı ayağı, iki gözü,  
Quyruğu belindədir.
1012. Dörd qardaşın bir papağı var,  
Hamısı birdən qoyur.
1013. Düzüm-düzüm nar,  
Dizimətən qar.  
Əsdi o dilbər,  
Doldu bu xalvar.
1014. Dümdüz idi meşədə,  
Evdə başqa peşədə,  
Üstə ilan uzanar,  
Bir ağ köynək qazanar.
1015. Evdə durub bir kişi,  
Nənəmlədir hər işi.
1016. Evimizdə bir kişi var,  
Haçadan iki dişi var.
1017. Evimizdə kəndi var.  
Kəndinin kəməndi var,  
Göydə gedən quşların,  
Ayağının bəndi var.
1018. El yatdı, oba yatdı,  
Ölü ayağın uzatdı.

1019. Ələk boyda üzü var,  
Yüz əllicə gözü var.  
Ağzı yuxarı baxar,  
Altından yağış yağar.
1020. Əlindədi əlində,  
Ətəkləri belində.  
Gecə-gündüz yol gedir,  
Yerindədi, yerində.
1021. Əlli-əlli yüz düyməsi,  
Əlli mərcan düyməsi,  
Hər kəs onu bilməsə,  
Əlli ilin xəstəsi.
1022. Əlsiz-ayaqsız köynək istər.
1023. Ərəb atdan,  
Dəmir qatdan.  
Quş burulu,  
Quyruq bulanı\*.
1024. Əsli ağacdan, kökü qıldan,  
Üyüdür baban ehsanına.
1025. Ət dirəyin başında,  
Dəmir dəşikli papaq.
1026. Zəng zəng içində,  
Zəng firəng içində,  
On iki ay firəng içində.
1027. Zər zərə yapışdı,  
Zər divara yapışdı,  
Zərgər oğlu gəlməmiş,  
Zər divardan qopmadı.

\* Çoxvarinatlı və müxtəlif cavablı tapmacadır.

1028. İki qıçı var çarpazı,  
Sıxsan parçalar atlazı.

1029. İki evin arası,  
Döyülər nağarası.

1030. Yağmı yalar yanar,  
Quyruğun bular ağlar.

1031. Yolla gedir dörd ulaqlı,  
Dəmir mıxlı, gen qulaqlı,  
Yüyürər, yüyürər yumbalanar,  
Yüyürər, yüyürər yumurtlar.

1032. Yumru qız oba gəzər.

1033. Kilid-kilid içində,  
Kilid sandıq içində.  
Binaya bir od düşdü,  
Biz də yandıq içində.

1034. Gecə bağlanır,  
Gündüz sallanır.

1035. Gecə dağılar, gündüz yığılar.

1036. Gecə əzilər, gündüz düzülər.

1037. Gecə-gündüz işlər,  
Dişlərini dişlər.

1038. Gödəcik kişi,  
Patavamnan var işi.

1039. Günbəzə oxşar hamam,  
İçində var bir ilan.

1040. Gündüz ağa,  
Gecə nöker.

1041. Gündüz ağarar,  
Gecə saralar.

1042. Lək-lək, nə sarımsaq ök, nə soğan,  
Gah yuxarı, gah aşağı gərđişi dövran.

1043. Meşədə, ha meşədə,  
Beş qardaş var meşədə,  
Beşi də bir peşədə.

1044. Mən aşıq, tut ağacı,  
Tut bitmiş tut ağacı  
İki yerdən ağzı var.  
Bir yerdən tutağacı.

1045. Mən baxıram, o da baxır.

1046. Milit-milit,  
Qapısı kilit,  
Ya bunu tap,  
Ya burdan get.

1047. Nə yerdədi, nə göydə  
Cümlə-cahan içində.

1048. Nə yerdədir, nə göydə,  
Zəncirgəsi olində.

1049. Nədəndi, ha nədəndi,  
Bağrın başı zədəndi,  
Qırağı su, içi od,  
Gedin görün nədəndi.

1050. Nənəmin bir quşu var fırlanar,  
Quyruğundan çatı, gəbə sallanar.

1051. O yana gedər hi-hi,  
Ayaqsızdı hi-hi,  
Dayaqsızdı hi-hi.

1052. O yanı qaya, bu yanı qaya,  
İçində ağca maya.
1053. O yanı qac, bu yanı qac,  
İçində odlu ağac.
1054. O yanı yastı,  
Bu yanı yastı,  
Dörd ayağmı,  
Yerə nə basdı.
1055. O nə ilandı ki, atəşpərəst,  
Kimə soxsan deşər, eylər şikəst.
1056. O nədi ki, Allahın felində,  
Bəndənin əlində,  
Quyruğu belində.
1057. O nədi ki, bədəni gildən,  
Burnu oddan.
1058. O nədi ki, bir quyu,  
Quyunun içində suyu,  
Suyun içində ilan,  
İlanın ağzı yanan.
1059. O nədi ki, şəni qıllı siyahkar,  
Yağar cismindən yaz, yayı, qışığı qar.
1060. O nədir ki, ağzı demirdən,  
Dili kəndirdən.  
Üstü ocaq, altı su.
1061. O nədir ki, altı cəhənnəm,  
Üstü su.
1062. O nədir ki, balaca üzüdü,  
Min iki gözüdü.

1063. O nədir ki, gecə-gündüz zarıyar,  
Dəmir qapı vaxt çarxına sarıyar.  
İki qardaş yazdığım sanıyar,  
Hər tayı da bir-birini tanıyar.
1064. O nədir ki, gecə-gündüz yol gedir.
1065. O nədir ki, hər yana işıq salar.  
Öz dibinə yox.
1066. Özü bir barmaq, saqqalı qırx barmaq.
1067. Özü dəmirdən,  
Quyruğu kəndirdən.
1068. Özü yeməli, içi geyməli.
1069. Özü çalır, özü oynuyur.
1070. Rəfdə var fincan,  
İçisi dolu mərcan.
1071. Sarı atlas, iynə batmaz,  
And içər, piyada getməz.
1072. Sarıdı, ağdı rəngi  
Gecələr o saz çalır,  
Mən oynaram diringi.
1073. Səkidə gəzər, yumurta tökər\*.
1074. Səhor çağı sarıca qız,  
Yığdı balaların başına,  
Otdu dız-dız ağladı.
1075. Səhərdən durar, dalıma minər.

\* Çoxcavablı tapmacadır.

1076. Su içində od.

1077. Suda balıq,  
Quyruğu yanıq.

1078. Tap-tapı, dəmir qapı,  
On iki budaq, iki yarpaq.

1079. Tərəzi var, tənği var,  
Hər bir rəngdən rəngi var.  
Salıb üstə oturram,  
Həngi var, ahəngi var.

1080. Uzaqdan baxırsan qaracadı,  
Yaxına gəlırsən ölücədi,  
Barmaq sox gözüne diricədi.

1081. Uzun bağırsağ başı təpəl.

1082. Uzun qız evləri gəzər.

1083. Uzun qız oba gəzər,  
Xamırnan özün bəzər.

1084. Uzun qız tək ayaqlı,  
Yumarlanar lovğa gəzər,  
Gedib-gəlib xamır əzər.

1085. Uzun dirək içində odlu külək.

1086. Uzun-uzun uzanar,  
Özünə köynək qazanar.

1087. Uzun-uzun uzanar,  
Həftədə bir bəzənər.

1088. Ulama, ay ulama,  
Nafil oxu dolama,

Gündüz gedər şah bağına,  
Gecə gələr salama.

1088. Üç ayaqlı bir kişini,  
Balaca uşaq itələr.

1090. Üç bacı bir-birini qovar.

1091. Üç dərviş bir quyuya baxır.

1092. Faytonum var, birtəkərli,  
Nənəm sürər tək, birəlli.  
Nə izi var, nə tozu var,  
Yupyumru yumurtlayar.

1093. Futulboz, hay futulboz,  
Biri qara, biri boz.  
Bağlanar heç açılmaz,  
Molla buna dua yaz.

1094. Xanımların əlindədi,  
Cümlə-cahan içindədi,  
Xanım özü də içindədi.

1095. Xanım-xatın düyməsi,  
İlim xatun düyməsi,  
Hər kəs onu tapmasa,  
Yeddi manat cərməsi.

1096. Ha gedir leylək,  
Hu gedir leylək,  
İldə bir qarış  
Yol gedir leylək.

1097. Haydı-haydı, haraydı,  
Gedin, görün nə haydı,  
Kötüyə bir od düşüb,  
Gedin, görün nə haydı.

1098. Hapı-hapı,  
Zəncir sapı.  
Dörd budağı  
Bir yarpağı.
1099. Hap-hapı, qızıl qapı,  
Şah ölkəsi, xan bağı.
1100. Həvəng-həvəng içində,  
Həvəng də zəng içində,  
Nə yerdədi, nə göydə,  
Əsil firəng içində.
1101. Hədəndi, ha hədəndi,  
Qara bağrım zədəndi.  
Bu kola bir od düşüb,  
Görün dərdi nədəndi.
1102. Hədi yavanı, hudu yavanı,  
Altı ayağı var, iki dabanı.
1103. Həşədən, ha həşədən,  
Bir səs gəlir meşədən.  
Atamın beş oğlu var,  
Beşi də bir peşədən.
1104. Hin hinində.  
Şeytan tinində.  
Altı ayağı var,  
Quyruğu belində.
1105. Hini-hinicə,  
Burnu əyricə.  
Hər nəyə vursan,  
Böler ikicə.
1106. Çal çinar başında bir quş oturur,  
Yağın yalayır, quyruğun bulayır.

1107. Çil toyuq, çiləmə toyuq,  
Başını kəsdim, qanı yox.
1108. Çullaram çulun salar.
1109. Cüvani, ha cüvani,  
Dörd ayağı var, iki dabanı.
1110. Şekli işıqdan,  
İpi var mıxdan.
1111. Şöhrəbanı gözər obanı,  
Altı ayağı, iki dabanı.

## SİLAHLAR

1112. Ağaca çıxar,  
Ağzına tıxar.  
Hər kəsə dəysə,  
Evini yıxar.
1113. Ağzı var, gerisi yox,  
Dərisi var, tükü yox.
1114. Alıcan quyuya düşdü,  
Qulaqları ilişdi.
1115. Altı taxta, üstü taxta,  
Ortasında dəmir balta.
1116. Altı taxta, üstü taxta,  
İçində cəllad hasası.
1117. Anası qundaqda yatır,  
Oğlu bazara gedir.
1118. Atdım atana,  
Dəydi adama.  
Ucu şiş neştər,  
Uzunca təhər.
1119. Atdım atana,  
Dəydi kotana.  
Dəryada balığa,  
Düzdə ceyrana.

1120. Bapbalaca boyu var,  
İldırımından soyu var,  
Əl vurarsan qudurar,  
Dünyaya od vurur.
1121. Bir ağacım var – yarpaqsız, budaqsız,  
Ona çıxan qalar, əlsiz-ayaqsız.
1122. Bir balaca misiri,  
Bəylər onun yesiri.
1123. Bir balaca misri daşı,  
Yandırar dağı-daşı.
1124. Bir balaca hindili,  
Deşib keçər qondili.
1125. Bir qundağın var, içində qudurmuş it yatıb.
1126. Bir quşum var, balası özündən tez uçar.
1127. Bir quşum var düz uçar.
1128. Bir quşum var taxta-dəmir,  
Yumurtası adam dölir.
1129. Qalın qamış içində,  
Xoruz xuda çağırır.
1130. Qara atımı yağladım,  
Qaya dibinə bağladım\*.
1131. Qara qayış dizdə qalır;  
Açılmağı bizdən alır.

\* Müxtəlifcavablı tapmacadır.

1132. Qara qoçum yağlanar,  
Meşələrdə buğlanar.  
O necə qifildir ki,  
Açarsızca bağlanar.
1133. Qara toyuq qaqqıldar,  
Qanadları şaqqıldar.  
Uçsa ildırım çaxar,  
Dumanı dağa qalxar.
1134. Qaranlıq damdan qulun mələr.
1135. Qurd quyuda, qulaqları bayırda.
1136. Quru qovaq içində qudurmuş ilan.
1137. Dar küçədə qulun mələr,  
Qabaqdakın yerə sərər.
1138. Ditdiləcik məndirə,  
Bəyi yerə əndirə.
1139. Evimizdə kəndi var,  
Kəndinin kəməndi var,  
Göydə gedən quşlarm,  
Ayağında bəndi var.
1140. Əldə fitil,  
Ordan itil.  
Hara dəysə,  
Qalar mitil.
1141. Ərəb əlində,  
Dizi belində,  
Atın üstündə  
Bir ucu yerdə  
Bir ucu göydə.

1142. İynə gözündən baxar,  
Hədəfinə od yaxar.
1143. Kor öküz koldan baxır,  
Ağzından ayran axır.
1144. Gərməşonu taparlar,  
Sapand taxıb atarlar.
1145. Göydən düşdü daş,  
Bişib oldu aş.  
Kəsdı, tökdü baş,  
Nə aşdı, nə daş.
1146. Məmmədəli deşikdə,  
Qulaqları eşikdə.
1147. Taxta dəmir,  
Gah əyilir,  
Gah düzəlir.
1148. Uzun ağacı ovarlar.  
Başına papaq qoyarlar.

## QEYRİ-MADDİ VƏ MÜCƏRRƏD TAPMACALAR

1149. Ağac başında qora,  
Bilmədim düşdüm tora.  
Hər kəs bunu tapmasa,  
Sorgusuz getsin gora.

1150. Adı var, özü yox.

1151. Atəşdə yanmaz,  
Suda batmaz.

1152. Atsam irəli,  
Qayıtmaz gəri,  
Desəm, ah əhsən,  
Tərs oğlu, tərsəm.

1153. Axşam oldu – qırıldıq,  
Səhər açıldı – dirildik.

1154. Ahanı, ha ahanı,  
Gözər cümlə-caham.  
İstanbuldan su içər,  
Təbriz onun məkanı.

1155. Bazarda satılmaz,  
Tərəzidə çəkilməz,  
Baldan şirin dadı var.

1156. Baldan şirin, baltadan ağır,  
Bazara gedər, satılmaz.

1157. Bir qardaşım var,  
Getdi, qayıtmadı.

1158. Bir quş uçurtdum,  
Tuta bilmədim.  
Bir kürk geyindim,  
Çıxarda bilmədim.

1159. Bir quşum var alanı,  
Gözər gümlə-cahanı,  
Tutdum başın kəsməyə,  
Nə əti var, nə qanı.

1160. Bir quşum var, bir göz qırpımda ərşə gedər.

1161. Bir quşum var zirəngi,  
Dağlar altda dirəngi,  
Gecə qonaq gələndə  
Nə dəliyəm, nə dəngi.

1162. Bir quşum var səməndi,  
Nə bağı var, nə bəndi,  
Özü açılar, özü yumular,  
Heç kim bilməz bu fəndi\*.

1163. Bircə qırıq misiri  
Bəylər onun yesiri\*\*.

1164. Bitməmiş yovşan dibində,  
Doğmamış dovşan balası.

1165. Quş yuvasından çıxdı,  
Geri dönə bilmədi.

\* Bir neçə cavablı tapmacadır.

\*\* Eyni tapmacanın müxtəlif cavabları vardır.



1166. Dona bürünməz,  
Gözə görünməz,  
Dildən üzülməz.

1167. Durub, durub əylənər,  
Məni görüb bəylənər.  
Adam kimi yerişər,  
Adam deyil, əylənər.

1168. Əzizim, qəfəssizdir.  
Bülbüldür, qəfəssizdir,  
Uçanda quş tək uçar,  
Canı yox, qəfəssizdir.

1169. Yayda gedər, qışda gələr.

1170. Yerişər küpə,  
Yeriməz küpə,  
Mın il də qalsa,  
Çürüməz küpə.

1171. Gedər, gedər izi yox,  
Qayıdar gələr, tozu yox.

1172. Göydən bir həlqə düşdü,  
Hər şey içinə düşdü.

1173. Göydən düşər sınmaz,  
Oda düşər yanmaz,  
Suya düşər batmaz.

1174. Göydən düşdü, yerə yapışdı.

1175. Gündüz gedər dolama,  
Gecə gələr salama.

1176. Mən qalırım, o gedir.

1177. Mən gedərəm, o qalar.

1178. Mən gedirəm, o da gedir,  
Mən gəlirəm, o da gəlir.

1179. Nar da var, nar da var,  
Nardan şirin harda var?  
Əl tutmaz, bıçaq kəsməz,  
Ondan şirin harda var.

1180. Nə baltadır, nə kərki,  
Bütün kəsərdən iti.

1181. Nə dərd bilər, nə kədər,  
Mən gedərəm, o gedər.

1182. Nə əli var, nə ayağı,  
Nə başı var, nə qulağı,  
Gah ağladar, gah güldürər.

1183. Nə gecə yatar,  
Nə suya batar.

1184. O kimdir ki, dərdüməndi ifadə,  
Dünya qəmindən azadə?

1185. O nədi ki, əyə-əyə hamıya dəyə?

1186. O nədi ki, bədənə peyda,  
Onsuz olmaz şühədə?

1187. O nədir, dərya kimi bulanmaz,  
O olmasa, bütün dünya dolanmaz.

1188. O nədir ki, yayda donar,  
Qışda ərileyər.

1189. O nədir ki, gedər-gedər nəhani?  
O nədir ki, kəşf eləyər cahanı?  
O nədir ki, gedər-gələr görünməz.

1190. O nədir ki, uzağı yaxın eylər.

1191. O nədir ki, həm kiçikdir, həm böyük,  
Arxasında var onun bir özgə yük.

1192. O hansı quşdur,  
Yuvasından çıxdı,  
Girə bilmədi.

1193. Ondan qalın yox,  
Ondan şirin yox,  
Ondan gəzəyən yox.

1194. Hər qurd ipək sarımaz,  
Ayaq tutsa, yeriməz,  
Min il min ilə qalsa,  
Yaxşı-yaman çürüməz.

1195. Şappır-şuppur çay keçdim,  
Şapırına batmadım.  
Qırmızıdan don geydim,  
Nişanəsin tapmadım.

## XÖRƏKLƏR VƏ BAŞQA YƏYİNTİ MƏHSULLARI

1196. Ağaca minər, qıçı sallanar.

1197. Ağca tərə,  
Başı küpə,  
Nə küpədi,  
Nə də tərə.

1198. Bir ilikdi, bir sümükdü, bir dəri,  
Alom onun ləzzətinə müştəri.

1199. Qara toyuğum  
Qapıda yatar,  
Yumurta tökər.

1200. Düzüm-düzüm nar,  
Dizimotən qar.  
Əsdi qara yel,  
Qondu o dilbər\*.

1201. Əmirdən, ay əmirdən,  
Gündü keçən ömürdən.  
Yemişlərdən hansıdı,  
Özoyi var dəmirdən.

1202. Mən aşiqəm könüldən,  
Xəbər alın əmirdən.  
Bu gün bir nübar yedim,  
Budaqları dəmirdən.

\* Həmin tapmacanın müxtəlif cavabları vardır. Lakin əksəriyyəti taxıl və dənli bitkilərə aiddir.

1203. O nədir ki, gəmiyə minər,  
Ayağın sallar.

1204. O nədir saymaq olmaz  
Olmasa qalmaq olmaz.

1205. Səkidə yatar, yumurta tökər\*.

1206. Tap-tapmaca,  
Qab altdaca.

1207. Tap-tapmaca,  
Gül yapmaca,  
Deşiklədim  
Atdım saca.

1208. Uzun-uzun dərvişlər,  
Gecə bizə gəlmişlər.  
O qədər oynamışlır,  
Xurd-xəşil olmuşlar.

1209. Çıxar tavaya,  
Çığrar havaya.

1210. Çıxar ağaca sallanar,  
Dərin dama tullanar.

1211. Şit bişmiş aş,  
Köşək elə daş.

\* Bu tapmaca geniş yayıldığı üçün onun bir neçə variantını veririk.

## MUSİQİ ALƏTLƏRİ

1212. Ağac için ovaram,  
Düz ağızıma qoyaram.

1213. Ağacda var bağırsağ,  
Yel babanı çağırısağ,  
Ağızım açıb ney çalar,  
Süleymanı çağırısağ.

1214. Altı cəhənnəm,  
Üstü düzəngah.  
Qulaqları üç,  
Saçları ülgüc.

1215. Qabırğası var, qanı yox.  
Nəfəsi var, canı yox.

1216. Qarğı qamış,  
Ağza yapış,  
Üstü deşik,  
Gerisi beşik.

1217. Qoz ağacın oyarlar,  
Üstünə tel qoyarlar,  
Vaxtsız durub ağlasa  
Qulağını burarlar.

1218. Dərdi qəmdən,  
Təni zədən,  
Əlin vursan,  
Edər fəğan.

1219. Ələ alsan ağlayar,  
Yerə qoysan kiriyər.

1220. İki küpə,  
İki ağac,  
Biri göydə,  
Biri yerdə.

1221. Yumru təkər,  
Əllərdə gəzər.

1222. Kişnə, kişnə, kəhər at,  
Düzün saxla, pisin at.  
Ayağmda qıl sicim,  
Kişnə, gözəl kəhər at.

1223. O nədi ki, yetmiş iki dil bilir.

1224. Özü həştə,  
Ünü qəştə.

1225. Palıdın parası,  
İçinin tarası,  
Onu tanımayan,  
Şeytanın balası.

1226. Sağsağanlar qaqqıldar,  
Başı mənim əlimdə,  
Doqquz qovaq dillənər,  
Tacı mənim əlimdə.

1227. Toyda, düyündə gəzər,  
Səsi aləmi bəzər.  
Qabırğası qatbaqat,  
Gah yavaş, gah da bərk dart.

1228. Tut ağacı, üzü pərdə,  
Barmaq gəzər pərdə-pərdə.

Gah dərində, gah zərində,  
Ağlar ahu-zar dilində.

1229. Üzük aldım, qaşı yox,  
Təpə gördüm, daşı yox.  
O nədir ki, ağlayır,  
Gözlərinin yaşı yox.

1230. Hili-hilicə kəhər at,  
Hilisi gözəl kəhər at,  
Ayağında qıl sicimi  
Düynü gözəl kəhər at.

1231. Hürü-hürünü dindirər,  
Hürü pərinə dindirər.  
Bizim evdə üç dilsiz var,  
Biri-birini dindirər.

1232. Çömçə başı məndiri,  
Belində var kəndiri,  
Milçək qonsa vızıldar,  
Əl dəyəndə sızıldar.

## KƏND TƏSƏRRÜFATI ALƏT VƏ MAŞINLARI

1233. A qara gədə, nədəndi,  
Bağrı zədən-zədəndi.  
Özü əllər doyurar,  
Gözü doymaz nədəndi.
1234. A yolnan gedən kişi,  
Torpağnan vardı işi,  
Bir oğlaq almışam mən  
Nə erkəkdi, nə dişi.
1235. A kişi, kişi,  
Dəmirdən dişi,  
Yeyər buğdanı,  
Qalar küləşi.
1236. Ağac ağacdən,  
Qarnı şalaşdan,  
Doymaz bu oğlan,  
Min tağar aşdan.
1237. Ağac başın oydular,  
Kəndə koxa qoydular.
1238. Ağacdən atı,  
Dəmirdən qatı,  
Adəm illəti,  
Tanrı qüdrəti.
1239. Ağızı var, dili yox,  
Qarını var, beli yox.  
O necə əkinçidir,  
Toxum səpir, əli yox.

1240. Anam, atam var mənim,  
Suda xatam var mənim,  
Dörd anadan olmuşam,  
On beş atam var mənim.
1241. Atam atlı, mən yayaq,  
Əlimdə dəmir daraq.  
Palçıq dizdən, su beldən,  
Yüürürük toz qopur.
1242. Axar çayın axanı,  
Dolandırar cahanı,  
Bir yanında xış işlər,  
Bir yanında kotanı.
1243. Balaca kişi kəndi gəzər.
1244. Bizdə bir kişi var,  
Qırx dənə dişi var.
1245. Bizdə bir kişi var,  
Ağzında beş dişi var.
1246. Bizim evdə bir kişi var  
Qırx-əlli dişi var.
1247. Bizim evdə bir kişi var,  
Təpəsində üç dişi var.
1248. Bir atım var dərində,  
Bağlamışam sərində,  
Gecə-gündüz yol gedir,  
Yerindədi, yerində.
1249. Bir beləcə mürcünü  
Gördüm onun gücünü.  
Yeddi qatar dəvə də  
Çəkməz onun gücünü.

1250. Bir özü var, dörd gözü.  
1251. Bir dərədə qurd durmuş,  
Dışın-dişinə vurmuş,  
Dünyanın malın yemiş,  
Heç özünə qalmamış.  
1252. Burdan batar, ordan çıxar,  
Qılçıq atar, yonca bitər.  
1253. Qara toyuq yer eşər,  
Ağ toyuq suda bişər.  
1254. Qıllı qovaq dibində,  
Paslı dəmir cingildər.  
1255. Qucağa alırsan ağlayır,  
Yerə qoyursan kiriyir.  
1256. Dam dambıldar,  
Su guruldar,  
Heyva çalar,  
Nar oynuyar\*.  
1257. Daş xırıldar,  
Su şırıldar,  
Taxta çalar,  
Dən oynaşar.  
1258. Daşdandı, dəmirdəndi,  
Xörəyi xəmirəndi,  
Aləmə yemək verər,  
Özü doymaz nədəndi?  
1259. Daşdəmir daşdan,  
Qarnı talaşdan,

\* Çoxcavablı tapmacadır.

- Daşdəmir doymur,  
Yüz qazan aşdan.  
1260. Daşdəmirdi, yeməyi xəmiri.  
1261. Dərə dibində durar,  
Aləmi o doyurar.  
1262. Dərədə durmuş,  
Bığını burmuş,  
Dünya durduqca,  
Yerində durmuş.  
1263. Dörd qardaş,  
Ha ötüşürlər.  
Biri-birinə,  
Çata bilmirlər.  
1264. Evimizdə bir kişi var,  
Aş içər, noxudunu seçər.  
1265. Əlimə allam, sallanar,  
Yerə qoyaram, yığılar.  
1266. Əlində oraq,  
Qolları daraq,  
Üstündə xırman,  
Altı dəyirman.  
1267. İtələdim novura,  
Qulaqları dovura.  
1268. Yarır torpağı qat-qat.  
Əlli öküz, əlli at,  
Ona çatmaz qüvvə də  
Böyük iş görür kənddə.

1269. Yatar köşer daş gördüm.  
Duzsuz bişmiş aş gördüm.

1270. Mücürü, ay mücürü,  
İlişdirdim ucunu,  
Yeddi qatar nər gərək,  
Çəkə onun gücünü.

1271. Nə ələ var, nə ayağı,  
Eşər, tökər torpağı.

1272. O yanda bir qoç durub,  
Buynuzların düz burub,  
Cümlə aləmi udub,  
Hələ yerində durub.

1273. O nədir ki, yerişər, yerişər – un qusar.

1274. Özü əyri, yolu düz.

1275. Sağsağan səkər,  
Bildirçin ötər,  
Qazlar qaqqıldar,  
İliyin tökər.

1276. Səkkiz dartan, bir yırtan.

1277. Suya girər lillənər,  
Sudan çıxar dillənər.

1278. Uzunca qız uzanar,  
Özünə yem qazanar.

1279. Üstü taxta, altı daş,  
Səkkiz ayaq, iki baş.

1280. Fır-fır ötər,  
Ağ-ağ tökər.

1281. Hatəm-hatəm hətdədi,  
Hatəm koxa kəntdədi.  
Dişi qarnı altında,  
Dodağı dal qatdadi.

1282. Helində, ha helində,  
Qanadları belində.  
Gecə-gündüz yol gedər,  
Yerindədi, yerində.

1283. Hənd oldu, ha hənd oldu,  
Dəyirmanə dən doldu,  
Səksən ikicə taxta  
Bir mismara bənd oldu.

## MƏTBUAT VƏ TEKNIKAYA AİD TAPMACALAR

1284. Ağ yerə toxum səpərlər.

1285. Ağ çöldə qara toyuq.

1286. Ağ köşəndə yer şumluyuram.

1287. Ağ üstündə qaralar,  
Bir-birini qovalar.

1288. Ağzı birdi, dili mindi,  
Gah belə deyir, gah elə.

1289. Ağ çala qara toxum,  
Əlim ilə əkərəm,  
Dilim ilə biçərəm.

1290. Ağca atı nalladım,  
Səmərqəndə yolladım.

1291. Adamda yox,  
İnsanda var,  
Aləmdə yox,  
Cahanda var\*.

1292. Ay gedir adamıla,  
Bir xonça badamıla,  
Nə dili var, nə ağzı  
Danışır adamıla.

\* Ərəb əlifbasının nöqtələrinə işarədir.

1293. Aya bax axtalanıb,  
Qapılar taxtalanıb.  
Meydana bir at gəlib,  
Burnundan noxtalanıb.

1294. Anada var, atada yox,  
Nuxada var, Bakıda yox.

1295. Araxçınım var atlas,  
Ataram suya batmaz.

1296. Arpa yemir, saman yemir,  
Anqırır heyvan kimi.

1297. Bakıda bişər,  
Şəkiddə düşər.

1298. Bir qapağı,  
Min yarpağı.

1299. Bir qarpızım var cığal,  
Üstünə dünya sığar.

1300. Bir qaraca gözü var,  
Dünya dolu izi var.

1301. Bir quşum var nəhani,  
Gəzər cümlə-cahanı,  
İstərəm kəsib yeyəm,  
Nə ətə var, nə qanı.

1302. Bir quşum var, səsi düşüb dünyaya,  
O quş məni aparacaqdır Aya.

1303. Bir quşum var canı yox,  
Qanadı var, qanı yox,  
Uçur uzaq ellərə,  
Elə çoxdu, sanı yox.



1304. Bir sandığım var, dünyanın hər  
yerindən xəbər verir.

1305. Bir sehirlil fanaram,  
Kibritsiz də yanaram.  
Nə yerdə yox, nə göydə,  
Havadan sallanaram.

1306. Bu günü adınadı,  
Adnanın adı nədi,  
Ağdan qara boyanmış,  
Boyağın adı nədi?

1307. Qara toyuq qaqqıldadı,  
Qanadları şaqqıldadı.

1308. Qaradı gözü,  
Uzundu sözü.

1309. Qaraca kişi,  
Əlində şişi,  
Şişini öyər,  
Toxumu səpər.

1310. Quş deyil, qanadı var,  
Quşlardan yeyin uçar.

1311. Dağdan saldım sınımadı,  
Daşdan saldım sınımadı,  
Körpüdən saldım sındı.

1312. Danışaram demirdən,  
Cavab gəlir kəndirdən.

1313. Dənizdə bir ev gördüm,  
Üstündə var dam-baca.  
Yeriyir yavaş-yavaş,  
Tapmacadı, tapmaca.

1314. Dili var, insan deyil,  
Tikişi var, şal deyil,  
Yarpağı var, gül deyil.

1315. Dili yoxdu, dilləndirir,  
İnsanı elmləndirir.

1316. Dolanar bütün ərzi,  
Aşar dağı, dənizi.  
Gəzib göydə gecələr,  
Gəlib yerdə dincələr.

1317. Əlim ilə əkərəm,  
Dilim ilə biçərəm.

1318. Əllərdə yeriyər,  
Buraxsan dayanar.

1319. İnsan deyil, nəfəsi var,  
Pələng deyil, nəbəsi var.  
Yeriyər demir üstündə,  
Gah yeyin, gah da ahəstə.

1320. Yağlamışam, duzlamışam,  
Qaya altda bağlamışam.

1321. Yaşıldı başı,  
Tökülər yaşı.  
Dalında iki qardaşı,  
Qabağında al qumaşı.

1322. Yerciyi ağdı,  
Toxumu qara,  
Əllə əkərlər,  
Dillə biçərlər.



1323. Gedir-gedir izi yox,  
Kəsir-kəsir qanı yox.

1324. Gəlirdim adam ilə,  
Bir xəlbir badam ilə,  
Düzülüb arpa kimi,  
Danışır adam ilə.

1325. Gün çıxar axtalanar,  
Qapılar taxtalanar.  
Meydanə bir nər gəlmiş,  
Üç yerdən noxtalanar.

1326. Gücü alır nazik teldən,  
Xəbər verir hər bir eldən  
Adam deyil danışır,  
Atəş deyil alışır.

1327. Mən aşiqəm xam durmuş,  
Bişməmişdən xam durmuş,  
Yerlə göy arasında,  
Gördüm bircə dam durmuş.

1328. Müşkülü müşkül açar,  
Gündə bir, saatda iki,  
Həftədə üç gül açar\*.

1329. Nə dili var, nə ağzı  
Nə tarı var, nə sazı,  
Hər yerdən xəbər verər,  
Oxuyar xoş avazı.

1330. O nədi ki, yeməyi benzindi,  
Ayaq rezindi.

1331. O nədi ki, içində qışdır,  
Çölündə bahar.

1332. O nədir ki, başın kəsməsən yeriməz.

1333. O nədir, nəfəssizdi,  
Bülbüldü, qofəssizdi.  
Uçanda quş tək uçar,  
Canı yox, nəfəssizdi.

1334. O tayda duran kişi,  
Əlində dəmir kişi,  
Bizə bir ulaq göndər.  
Nə erkək, nə də dişi.

1335. O üzü qaya,  
Bu üzü qaya,  
Atıldım mindim  
Dəryada daya.

1336. Özü qara, sözü ağ.

1337. Suda gəzər canı yox,  
Boğazlasan qanı yox.  
Suya atsan o batmaz,  
Quruda yatsa qalxmaz.

1338. Sulu yerdə kişnər.  
Susuz yerdə qışlar.

1339. Taxtadan atı,  
Dəmirdən qatı.  
Bəndə əlində,  
Kürəkdən qatı.

1340. Uzun-uzun qayıqlar,  
Gedər Gəncədə işlər.

\* Ərəb əlifbasının nöqtələri.

1341. Üç ata minib, özü piyada gedir\*.

1342. Həvəng-həvəng içində,  
Həvəngi zəng içində.  
Nə yerdədi, nə göydə  
Əsil firəng içində.

1343. Heç yerdə tapamдық.  
Şamda üçünü tapdıq.

## MÜXTƏLİF MÖVZULU TAPMACALAR

1344. A Yel baba, dur, gedək,  
Madyanını sür gedək,  
Bir qapının qıfılın  
Mın qarıya vur, gedək.

1345. A Yel baba, Yel baba,  
Əynində məxmər əba.  
Ağzın açıb-yumanda,  
Od püskürər obada.

1346. A kişi-kişi,  
Dəmindən dişi,  
Yeyər buğdanı,  
Qalar samanı.

1347. A lalələr, lalələr,  
Gümüşdən piyalələr,  
Göbəyindən dən yeyər  
Bel üstündən balalar.

1348. Ağ yumaq, qırmızı yumaq,  
Nə vaxt gəldi bizə qonaq?

1349. Ağara-ağara  
Girdi mağara.

1350. Ağac başında boxça,  
Nə boxçadır, nə taxça.

1351. Ağca qoyundan,  
Qara süd sağdım.

\* Qələmin üç barmaq ortasında tutulub yazıldığı vaxt.

1352. Altdan yeyər,  
Üstdən qusar.
1353. Altı daş, üstü daş – arasında çəmənim,  
Qazanda bişən duzsuz aşımı mənim.
1354. Altında qazan qaynar,  
Üstündə ocaq yanar.
1355. Atdım yamaca,  
Düşdü umaca.
1356. Atılıb-düşər,  
Susuz bişər,  
Qırmızı düşər.
1357. Aşiq eldən yuxarı,  
Şana teldən yuxarı,  
Aşiq bir şey görübdü,  
Üç başı, on ayağı.
1358. Balaca quyu,  
Pıqqıldar suyu.
1359. Başı iki,  
Ağzı bir.  
Beldə kəmər,  
Doşab əmər.
1360. Başında papaq,  
Əlində cida.  
Qur-qur qurular,  
Nə əsgər deyil,  
Nə də qurbağa.
1361. Biz bizə biz deyirik,  
Siz bizə nə deyirsiniz?\*

\*Bəzən söz oyunundan ibarət olan belə tapmacalara da çox rast gəlmək olur.

1362. Bir atım var ad eyləmə,  
Ölsə, qiyamət eyləmə,  
Əti yoxdu ki, kəsməyə,  
Sümüyün xeyrat eyləmə.
1363. Bir belə bəsti,  
Dəstəsi yastı.  
Balıq lanqıcı,  
Ağzı fiş-fişi.
1364. Bir qara qatır,  
Yan üstə yatır,  
Nə yemir, nə içmir,  
Nəfəsin alır.
1365. Bir quyum var dayazdı,  
İçi dolu bəyazdı.
1366. Bir quşum var ala-bula,  
Qanadların çala-çala.  
Gedər ciyər sövdasına.
1367. Bir yerdə bir çölmək var,  
Durub onu bölmək var,  
Səksən səkkiz çatıda  
Doxsan doqquz ilmək var.
1368. Bir kişi var qara tərəni ağardır,  
Ağ süpürgəni qızardır.
1369. Bir minarəm var, yonduqca yoğunlar,  
Qazdıqca uzanar.
1370. Bir ustam var, gecə-gündüz bez toxuyur,  
Heç kim onu geyə bilməz.
1371. Bir çanağım var, içi dolu quyruq,  
Üstündə də bıçaq, nə qədər doğranır – qurtarmır.

1372. Bir cüt bulağım var, suyu şor.  
1373. Biri gəlir, biri oturur, biri yatır.  
1374. Bircə belə boyu var,  
Dağdan ilxı endirir.  
1375. Bu gün çaharşənbədi,  
Qəlbimə düşən nədi?  
Dəryadan tüstü qalxır  
İçində bişən nədi?  
1376. Bugünkü gün adnadı,  
İşlər ovandınadı.  
Dünya üç şey görməyib  
Tap görüm adı nədi?  
1377. Vurdum bir daş ləpiyə,  
Buraxdım baş təpiyə,  
Quyruğundan tutmasan,  
Otlamaz bircə kərə.  
1378. Qalın qamış içində,  
Yumru xoruz çağırır.  
1379. Qaməti düz  
İçi əyri  
Kərpici daş,  
Başında tac.  
Səhər-axşam  
Oxur bülbül.  
1380. Qara quş qanadın gərdi,  
Başımın üstünə sərdi.  
1381. Qəribəm, beş iyirmi,  
Saymışdım beş iyirmi.

Yeddi buğda, bir salxım,  
Dənəsi var beş iyirmi.

1382. Qırmızı misə dağ basdım,  
Apardım bazardan asdım.  
1383. Qoca kişi dağdan şələ endirir.  
1384. Quyu dibində bir damla qan.  
1385. Quru yerin qurbağası,  
Gamiş balasından böyükdür\*.  
1386. Dağda dülümən gördüm  
Suda süleyman gördüm  
Yatar göyşər daş gördüm.  
Duzsuz bişmiş aş gördüm.  
1387. Dağda tappıldar,  
Suda şappıldar,  
Obada fərman,  
Kənddə süleyman.  
1388. Dağda tappıldar,  
Suda şappıldar,  
Ayğır ölkədə,  
Bozu yataqda.  
1389. Dağdan gəlir dadıq suyu,  
Heç kim onu dada bilməz.  
Nazik toxur culfa bezi,  
Heç kim onu geyə bilməz.  
1390. Dağdan gəlir dadıq suyu,  
Heç kim onu dada bilməz.

\* Söz oyunu ilə düzəldilmiş tapmaca.

1391. Damda var qara yaylıq,  
Yağışa çara yaylıq.

1392. Damda dana böyürür,  
Qızlar ora yüyürür.

1393. Dınqır ələk, dınqır saz,  
Əlim xəmir, qarnım ac.

1394. Dünyanı dolanar-gözər,  
Özü bir ovuc yer tutar.

1395. Evin dalı gölmədi  
Xanə-xanə bölmədi.  
Bir gəbəm var, rəngi bir  
Səksən səkkiz ilmədi.

1396. Eləmi, bir tağda,  
İki şamama bir tağda,  
Hərəmiz birin üzdü,  
Biri qaldı bir tağda\*.

1397. Əziziyəm, nədəndir,  
Çəpkəni gülbədəndir.  
Kötüyünə od düşüb,  
Gəlin, görək nədəndir?

1398. Əziziyəm, tək bəndi,  
Vur belinə tək bəndi.  
Doxsan doqquz arxın  
Var başında tək bəndi.

1399. Əzizim, təpəsino,  
Aşıq çıxıb təpəsino,

O kimdi çomaq vurdu,  
Allahın təpəsino\*.

1400. Əzilməz,  
Üzilməz,  
Süfrəyə  
Düzilməz.

1401. Əynində atlas,  
Dənizdə batmaz.

1402. Əl çalmasan da oynar,  
Odsuz-ocaqsız qaynar.

1403. Əriməz küpə,  
Çürüməz küpə.  
Mın il qalsa da,  
Çürüməz küpə.

1404. Əhədom yüz bələli,  
Dərd canda yüz bələli,  
Dörd quş var bir yuvada,  
Hərəsi yüz bələli.

1405. İlim-ilim düyməsi,  
İlim xatın düyməsi,  
Səksən səkkiz düymədə  
Dəxsən doqquz ilməsi.

1406. İki sərçənin dörd gözü,  
İki çatının dörd ucu.  
Oraq əyri, duz acı\*\*.

1407. Yayda donar,  
Qışda açılar.

\* Söz oyunu ilə düzəldilmiş tapmaca.

\* Söz oyunu ilə düzəldilmiş tapmaca.

\*\* Söz oyunundan ibarət tapmaca.

1408. Yamacdandır, aldım,  
Qazana saldı, umaca  
Düşdü, yedim doyunca.
1409. Yaşıl atlas,  
İynə batmaz,  
Qayçı kəsməz.
1410. Yol içində yoğun abay,  
İçində cəhənnəm yanar.  
Ağzın açıb zəmiyə baxar.
1411. Yük altında iki tas,  
Birin qaldır, birin as.
1412. Kağıza ot bükərəm,  
Tez ağzıma dürtərəm.
1413. Get o dağdan qar al gətir,  
Verməsələr də al gətir,  
Ərinməmiş yağ al gətir.
1414. Göydə ulduz sanı yox,  
Ay çıxıb bir yanı yox.  
Başına hey döydükcə  
Ağzın açar, canı yox.
1415. Gündüz gəzər, axşam gəlib bir  
abbaslıq yerdə durar.
1416. Məşədə kəsdilər başın  
Şəhərə atdılar leşin.  
Suya saldılar, batmadı –  
Oda atdılar, yandı.
1417. Mən aşiq, içi dəri,  
İçinin içi dəri,

Aşiq bir loxma yeyib,  
Üzü ot, içi dəri.

1418. Mən aşiqəm, bir ata,  
Bir oğuldu, bir ata,  
Həştad dəvə, qırx qatır  
Yüklənibdi bir ata.
1419. Mən aşiqəm, bir ata,  
Bir oğuldur, bir ata,  
Səksən keçi, yüz qoyun,  
Yüklənmişdi bir ata.
1420. Mən aşiq, təknədədim,  
Gül açıb tək, nədəndir?  
Doxsan kişi, yüz arvad,  
Hamısı Təknədəndir.
1421. Məni tək-cə yeməzlər,  
Mənsiz də xörək olmaz.
1422. Milli-milli mərcümək,  
Şirin dilli mərcümək,  
Aləmi gözdi, gəldi,  
Başı güllü mərcümək.
1423. Mindim törəməzi, tutdum tükənməzi,  
Getdim qaltan qaza.
1424. Nazik-mazik culfa toxur,  
Heç kim onu ördüyü yox.
1425. Nə burda var, nə orda  
Doludur Naxçıvanda,  
Hər şeyi dadlandırır,  
Halvanı bulandırır.

1426. Nə gümüşdür, nə qızıl,  
Suya girər islanmaz,  
Yerə düşər paslanmaz.
1427. Nəfəsi var, qanı yox,  
Cəsədi var, canı yox.
1428. O yanı daş, bu yanı daş,  
İçində qırx-əlli baş.
1429. O necə ağacdır ki, gündə bir yarpaq salır.
1430. O nədi tək-tək alı  
Bağında tək-tək alı.  
Canı var, cəsədi yox.  
Nəfəsin tək-tək alı.
1431. O nədir ki, ağ gümüş,  
Çəkiç altda döyülmüş,  
Hər tərəfi ərəbcə,  
Hörüm-hörüm hörülmüş.
1432. O nədir ki, bədəni içəridə,  
Başı eşikdə.
1433. O nədir ki, ildə doğar ayaqsız.
1434. O nədir ki, vurdum yerə, qalxdı göyə.
1435. O nədir ki, qarnı tox,  
Kölgəsi yox.
1436. O nədir ki, qoz qabığına girər,  
Qala qapısına sığmaz\*.

---

\* Söz oyunu ilə düzəldilmiş tapmaca.

1437. O nədir ki, göydən yerə sallanır,  
O nədir ki, hər nə versən allanır,  
O nədir ki, göbəyindən nallanır.  
O nədir ki, qatarlanıb gedər hey!
1438. O nədir, mələr keçər.  
O nədir, dələr keçər  
Yarası yox, qanı yox.
1439. O nədir ki, hara gedər,  
Oğlu qarnında fəryad edər.
1440. O nədir ki, həmişə başı üstə yerişər.
1441. O nədir ki, çəkdikcə gödəlidir.
1442. O nədir ki, cismi arıq  
Ənsəsi yumru, burnu yarıq.
1443. O hansı dağdır ki, qarı ərimez.  
O hansı bağdır ki, barı dərilməz.
1444. Orağ əyri, duz acı\*,  
İki sərçənin dörd gözü.
1445. Ocaq başında qara öküz.
1446. Sarıdı, zəfəran deyil,  
Girdədir, girdəkan deyil,  
Yazılıdır, Quran deyil.
1447. Səməndin ayaqları,  
Əlindədir ayaqları,  
Üç başı var, altı gözü,  
Səkkiz onun ayaqları.

---

\* Söz oyunu ilə düzəldilmiş tapmaca.



1448. Suda doğular,  
Suda ovular.

1449. Suya girər islanmaz,  
Yerə düşər paslanmaz.

1450. Tapdım bir haça,  
Lazımdır saca.  
Atdım kor itə  
İt də lap qoca.

1451. Tap-tapmaca,  
Qab atdaca.

1452. Tutdum quyruğundan,  
Çıxmadı buyruğumdan.

1453. Uzun-uzuncuğum,  
Gödək qılincım,  
Şədərə bürcüm,  
Şəddə qurşağım.

1454. Üstü yanıb dağıldı,  
Altı hələ çiy qaldı.

1455. Üstündə ocaq yanar,  
Altında qazan qaynar.  
Tüstüsü göyə qalxar.

1456. Üç qardaşdı – biri yatır,  
Biri oturur, biri gedir.

1457. Üç qardaşdır dərədə,  
Biri deyir: “Gəl gedək”  
Biri deyir: “Getmirəm”  
Biri başın bulayır.

1458. Xindaz-mindaz,  
Yerə düşər sınımaz.

1459. Hələmə küpə, dələmə küpə,  
Yüz il qalsa, çürüməz küpə.

1460. Həm misdi, həm gümüşdü,  
Ortası döyülmüşdü.

1461. Həpdi-həpə,  
Qızıl küpə.  
Dövrən ötər,  
Çiçək səpər.

1462. Həri-həri həridən,  
Hikmət gördüm dəridən,  
Ağzı var irəlidən,  
Buynuzları geridən.

1463. Həşədən, ha həşədən,  
Bir səs gəlir meşədən.  
Atamın beş oğlu var,  
Beşi də bir peşədən.

1464. Çardaxda var iki tas,  
Birin qaldır, birin as.

1465. Çöl var, çöl var, çölmək var,  
Onu durub bölmək var,  
Səksən səkkiz düyündə  
Doxsan doqquz ilmək var.

1466. Can alıcı, cəfa qılıcı,  
Yumru təpə, gümüş küpə.

1467. Şəhəri var, evi yox.  
Meşəsi var, ağacı yox.  
Dənizi var, suyu yox.

## BAĞLAMALAR

Sual: A həəri, həəri, həəri,  
Dağda dəyirman yeri,  
Quşlarda necə quşdu,  
Ağzı ardınnan geri?

Cavab: A həəri, həəri, həəri,  
Dağda dəyirman yeri,  
Qısqanc adlı bir cücü,  
Ağzı ardınnan geri.

Sual: Aşiq eldən yuxarı,  
Cığa teldən yuxarı,  
Quşlardan hansı quşdu,  
Dizi beldən yuxarı?

Cavab: Aşiq eldən yuxarı,  
Cığa teldən yuxarı,  
Çəyirtgədir, eşit sən,  
Dizi beldən yuxarı.

Sual: Birdən bar gətirir, birdən tökülür,  
Birdən çadır qurur, birdən sökülür.  
Birdən sərv olur, birdən bükülür.  
Onu bilən idrak nədi, huş nədi?

Cavab: Qış, dağı qar alır, əriyir yazda,  
Sularda buz dönür soyuq ayazda  
Ürək hərdən büküləndə az-az da  
Onu bilən fəhm, kamal huş olur.

Sual: Dinləyin ustadlar xəbər sorayım:  
Əlsiz sazı sizlər necə çalarsız?  
Göydə ulduzlardı mənim davarım,  
Sizi çoban etsəm, necə güdərsiz?

Cavab: Əgər arıfsiniz, xəbər biliniz,  
Əlsiz saz çalmağa kaman deyərlər.  
Göy üzündəki ulduzlar üstünə, bilin  
O Aydın ərənlər, çoban – deyərlər.

Sual: Zülfün ucu gümüşdür,  
Sal boynuna ilişdir.  
Tapmacanı tap görüm,  
Yarpaqsız nə yemişdir?

Cavab: Zülfün ucu ilandır,  
Sal boynuna dolandır,  
Tapmacanı tapmışam,  
Yarpaqsız dombalandır.

Sual: Mənə xəbər ver bir görüm, ay Cəlal,  
Nə qılıncdır yaralayar gözü yox?  
O nədir ki, tanrı dülgər yaratdı?  
Onun amma dülgərlikdə əli yox?

Cavab: Sənə xəbər verim indi, ay dərdli,  
Söz qılıncdır yaralayar, gözü yox.  
Çəyirtkəni Tanrı dülgər yaratdı,  
Onun amma dülgərlikdə özü yox.

Sual: Məndən salam olsun, ay ustad aşiq,  
Necə quşdu dövr eləmöz havada  
Pərvaz olur gah səmada, zəmidə,  
Gahdan abdal olur, gözür yuvada?

Cavab: Al cavabın deyim, ay Humay xanım,  
Könül quşu dövr eləmöz havada,

Pərvaz olsa gah səmada, zəmidə,  
Sinə qəfəsdi də ona, yuva da.

Sual: Məndən salam olsun, Aşiq Hüseynə,  
O nədi ki, ömrü bir il, yaşar hey?!  
Nə kalamdı, mürəkkəbsiz yazılar,  
O nədi ki, gündən-günə coşar hey?

Cavab: Al cavabın deyim, ay keşiş qızı,  
Səməndərdi o, bircə il yaşar hey.  
O könüldü mürəkkəbsiz yazılar.  
Eşq dəryası gündən-günə coşar hey.

Sual: Neçə dağ üstündə yolları aşıb,  
Neçə mənzillərdə karvanı düşüb,  
Neçə qazanlarda xörəyi bişib?  
Neçə məcməyidə payı var olur?

Cavab: Yeddi gün üstədi, yolları aşır.  
On iki mənzildi, karvanı düşür.  
Dörd fəslin qazanda xörəyi bişir,  
Üç yüz altmış gündə payı var olur.

Sual: Nə ağacdır budaqları on iki,  
Hər budaqda neçə yarpaq yek-yeki.  
Hasilə gələndə meyvəsi iki.  
Biri ağdır, biri qara – deyirlər.

Cavab: Ağac ildir, ay budağı on iki,  
Hər budaqda otuz yarpaq yek-yeki,  
Hasilə gələndə meyvəsi iki –  
Gündüz ağdı, gecə qara – deyirlər.

Sual: Neylə cəm olubdu sözün hesabı,  
O nədir ki, ahəng tutmaz tabını,  
O nə şeydi mən görmüşəm abını,  
Həm istidi, həm sərindi dahana.

Cavab: Ağıma cəm olub sözün hesabı,  
Eşq oduna dəmir gətirməz tabı,  
Samavar qaynadar odunan abı,  
İsti, sərin ləzzət verər dahana.

Sual: O kim idi, kəsdi onu yağılar?  
O nədir ki, doğmaz özü – doğular?  
O nədir ki, altı ayaqları var?  
O nədir ki, göz yerində gözü yox?

Cavab: Nəsimidi kəsdi onu yağılar,  
O qatırdı özü doğmaz, doğular,  
Tərəzidir, altı ayaqları var.  
Cüt başlıdır, göz yerində gözü var.

Sual: O kim idi, kimdən xof edib qaçdı?  
Neçə yüz il onlar xabə ulaşdı,  
O kim idi, onlar ilə qarışdı?  
Söylə görüm, nədi ismi-bəyanı?

Cavab: Dağyanus padşahdan xof edib qaçdı,  
Üç yüz altmış il xabə ulaşdı.  
O qıtmır idi, onlara qarışdı.  
Ol əshabül-kəhfın ismi-bəyanı.

Sual: O kimdi ki, geyinmişdi ağları?  
O kim idi, dolanırdı dağları?  
O kim idi, bəziyibdi tağları?  
O kim idi, onun gülün üzər hey?

Cavab: O Leylidi geyinibdi ağları,  
O Məcnundu dolanırdı dağları,  
O Yusifdi bəzəyibdi tağları,  
Züleyxadı hər busatın üzər hey.

Sual: O kimdi ki, otuzunda cavandı,  
On beşində çox böyükdü, uludu?

O nədi ki, dili iki, sözü bir?  
O hansı dəryadı, hər dəryadan doludu?

Cavab: O aydı ki, otuzunda cavandı,  
On beşində ululardan uludu.  
O qələmdi dili iki, sözü bir,  
Elm dəryası hər dəryadan doludu.

Sual: O nə şeydir: dili yoxdur – danışar?  
Nə qumaşdı satmaq olmaz, alalar?  
O nədi ki, dimdiyindən balalar?  
O nədi ki, baldırında balı var?

Cavab: O könüldür, dili yoxdu danışar.  
Ağıl qumaş satmaq olmaz, alalar;  
O arıdı, dimdiyindən balalar.  
O biryandı: baldırında balı var.

Sual: O nədi ki, bir həftədə açılar,  
Ay tamamda dənələnib seçilər,  
Üç ayın ərzində durmaz tökülər,  
Bunu tapan olur aqil, huşiyar.

Cavab: Alma bir həftədə gül tək açılar.  
Ay tamamda dənələnib biçilər,  
Üç ayın vaxtında durmaz tökülər,  
Bunu tapdım, oldum aqil, huşiyar.

Sual: O nədi ki, qışda dağlar bürünür?  
O nədi ki, əl dəyməmiş hörülür?  
O nədi ki, əmanətən verilir?  
O nədi ki, o da onun gülüdür?

Cavab: O qardı ki, qışda dağlar bürünür,  
O könüldü, əl dəyməmiş hörülür,  
O ruhdu ki, əmanətən verilir,  
O ilqardı, diriliyin gülüdür.

Sual: O nədi ki, dayanıb dayaqsız?  
O nədi ki, boyanıbdı boyaqsız?  
O nədi ki, doğar əlsiz-ayaqsız?  
Üç ay keçər ayağı var, əli var.

Cavab: Göy bir çadır dayanıbdı dayaqsız,  
Ayla gündü, boyanıbdı boyaqsız,  
Qurbağadır, doğar əlsiz-ayaqsız,  
Üç ay keçər – ayağı var, əli var.

Sual: O nədi ki, ildə bir qıya çəkər,  
Qıyasında yüz min nahaq qan tökər.  
Nə qaladı girmək olmaz içinə?  
İçində də altmış altı qan olu?

Cavab: Səməndər quş ildə bir qıya çəkər,  
Qıyasında yüz min nahaq qan olu.  
Bəndən qala, girmək olmaz içinə,  
İçində də altmış altı qan olu.

Sual: O nədi ki, gecə-gündüz laxlıyar?  
O nədi ki, hər nə versən saxlıyar?  
O nədi ki, kişiləri haxlıyar?  
Ustad isən bundan mənə cavab ver.

Cavab: O geyimdir gecə-gündüz laxlıyar.  
O torpaqdı, hər nə versən saxlıyar.  
O bilikdi kişiləri haxlıyar.  
Al cavabın, usta, söylə başqasın.

Sual: O nədi ki, lələ onu bürümöz,  
O nədi ki, yay-qış qarı əriməz,  
O kimdi ki, çox-azca xərc cləməz  
İnsan ilə fitnə quran feli var.

Cavab: Tur dağıdı, onu lələ bürümöz,  
Şah dağıdı, yay-qış qarı əriməz.

O şeytandı, çox-azca xərc eləməz,  
İnsan ilə fitnə quran feli var.

Sual: O nədi ki, mələr keçər?  
O nədi ki, gələr keçər?  
O nədi ki, dələr keçər?  
Yarası çox, qanı olmaz?

Cavab: O güllədi, mələr keçər,  
O ömürdü, gələr keçər,  
Yaman sözdü, dələr keçər,  
Yarası çox, qanı olmaz.

Sual: O nədi ki, nəfəsi var, canı yox?  
O nədi ki, bədəni var, qanı yox?  
O kimdi ki, onun din-imanı yox?  
O nədi ki, od-atəşsiz daşar hey.

Cavab: O görükdü – nəfəsi var, canı yox.  
O arırdı – bədəni var, qanı yox,  
O şeytandı, onun din-imanı yox,  
O zəm-zəmdi od-atəşsiz daşar hey.

Sual: O nədi ki, özü vardı, səri yox?  
O nədi ki, ildə doğar, əri yox?  
O nədi ki, qanadı var, pəri yox?  
O nədi ki, qanadında xalı var?

Cavab: Soxulcandı, özü vardı, səri yox,  
O ağacdı, ildə doğur, əri yox.  
Yarasadı, qanadı var, pəri yox.  
Kəpənəkdi, qanadında xalı var.

Sual: O nədi ki, özü vardı, zətı yox?  
O nədi ki, tikişi yox, qatı yox?  
O nə şeydi: dəvəsi yox, atı yox.  
Uzun gedər, bir tükənməz yolu var?

Cavab: O kölgədi, özü vardı, zətı yox!  
O göydür ki, tikişi yox, qatı yox.  
O gün, aydı, dəvəsi yox, atı yox!  
Uzun gedər, bir tükənməz yolu var.

Sual: O nədi ki, səhər-səhər çox olur?  
O nədi ki, gün varanda yox olur?  
O nədi ki, yonulmamış yox olur?  
O nədi ki, kədərənmiş gedər hey?

Cavab: O buluddu, səhər-səhər çox olur.  
O güldü ki, gün varanda yox olur.  
O kirpikdi yonulmamış ox olur.  
O qaş-gözdü, kədərənmiş gedər hey.

Sual: O nədi ki, haq yanmda nahaqdı?  
O nədi ki, yerə-göyə dayaqdı?  
O kimdi ki, yatmayıbdı oyaqdı?  
Xəstə Qasım hər elmdən halıdı.

Cavab: Böhtan sözdü, haq yanında nahaqdı  
Haq nəzəri yerə, göyə dayaqdı.  
Haq özü yatmayıbdı oyaqdı.  
Bu sözlərdən Lozgi Əhməd halıdı.

Sual: O nədi ki, haqdı çıxmaq olmaz omrdən,  
O nədi ki, gələr-keçər ömürdən?

Cavab: O ömürdü, gələr keçər, çıxmaq olmaz omrdən,  
O ay-gündü gələr-keçər ömürdən.

Sual: O nədir ki, alçaq yerdən axır hey,  
O nədi ki, yerdən göyə baxır hey,  
O nədi ki, nərdivanla çıxır hey.  
O nədi ki, nərdivandan enir hey.

Cavab: O sudu ki, alçaq yerdən axır hey,  
O uşaqdır yerdən göyə baxır hey.  
O cahildir nərdivanla çıxır hey,  
O gərdir nərdivandan enir hey.

Sual: O nədi ki, görür bütün cahanı,  
O nədi ki, dəyişdirir havanı?  
O nədi ki, nə canı var, nə qanı,  
Ləhcə vurub öz-özünə danışır.

Cavab: O günəşdi görür bütün cahanı,  
Fəsilərdi, dəyişdirir havanı.  
Radiodu nə canı var, nə qanı,  
Ləhcə vurub öz-özünə danışır.

Sual: Səndən xəbər alım, ay Aşiq Alı,  
O nədi ki, onda dürlü hal olur?  
O cahana, cahan ona dolanır,  
Dəstəyə düzülüb dalbadal olur?

Cavab: Al cavabın deyim, ay Əsmər xanım,  
O bir ildi onda dürlü hal olur.  
O gün hesabıdı namə üstədir,  
Həftələr düzülüb dalbadal olur.

Sual: Səndən xəbər alım: ay Xəstə Qasım,  
Nə şəhərdi, yerdən ərşə yolu var?  
O nə qurtdu, quzularınan gözər,  
Qurt quzunu yeyə bilməz feli var.

Cavab: Sənə xəbər verim: ay Ləzgi Əhməd,  
Köül bir şəhərdi, ərşə yolu var,  
Mömin o quzudu, şeytan isə qurt,  
Qurt quzunu yeyə bilməz feli var.

Sual: Səndən xəbər alım, ay dədə Qasım,  
O nədi ki, dürlü-dürlü halı var?

Nədən hasil oldu, ərşin arqacı?  
O nədi ki, toxunmamış xalı var?

Cavab: Sənə cavab verim, ay Ləzgi Əhməd,  
Bahardı ki, dürlü-dürlü halı var.  
Nurdan xəlq olundu ərşin arqacı  
O buluddu toxunmamış xalı var.

Sual: Usta bilirmisən elmin başını,  
Nə ilə kəsərlər gözün yaşını?  
O nədir ki, kəsər özü başını?  
Bunu bilən aşiq ustad olmuşdur.

Cavab: Səbirdə bilərlər elmin başını,  
Təvökküldü kəsər gözün yaşını.  
Buludlardı kəsən özü başını,  
Bunu bilən ustad aşiq olmuşdur.



## CAVABLAR

1. Sübh çağı
2. Ay, gün
3. Qar
4. Çay
5. Su
6. Bulud
7. Yel
8. Günəş
9. Damcı
10. Yağış
11. Baca, od, tüstü
12. Günəş
13. Günəş şüası
14. Yol
15. Həftə günləri
16. İldırım, dolu
17. Günəş
18. Külək
19. Yer
20. Göy, ulduzlar
21. Göy, ulduzlar
22. İl, ay, gün
23. Qar
24. Göy gurultusu
25. Duman
26. Yay, qış<sup>1</sup>
27. Ulduzlar
28. Göy, yol, ulduzlar
29. Buz
30. İl, aylar, günlər, gecə, gündüz
31. Çay
32. Körpü altından axan su
33. Gecə və gündüz
34. Ay
35. Günəş
36. Od
37. Ulduzlar, Ay
38. Od
39. Yer
40. Fəsilər
41. Qor və ya od dənəsi
42. Ulduzlu səma və ya Yer
43. Ay, Günəş
44. Ulduz
45. Su, daş, ot
46. Tüstü, kül
47. Günəş
48. Günəş<sup>2</sup>
49. Ay
50. Şimşək
51. Tüstü
52. Tüstü
53. Günəş
54. Gecə
55. Buxarıda yanan ocaq
56. Bulud, göy gurultusu
57. Ulduzlu səma
58. Gecə və ulduzlar
59. Qar
60. Günəş, Ay
61. Od, tüstü
62. Gecə-gündüz
63. Od
64. Sel
65. Yel, sel
66. Çay
67. Qar
68. Külək, sel
69. Çay
70. Göy gurultusu, dolu
71. Dolu
72. İl
73. Səma, Günəş
74. Alov

<sup>1</sup> Bu tapmacanın cavabı bəzi rayonlarda *Ay və gün* kimi qeyd edilir.

<sup>2</sup> Tapmacanın *taxıl, su, Ay* və sairə cavabları da vardır.

75. Odun, kül, tüstü, od<sup>1</sup>
76. Qar və Günəş
77. Həftə və gün
78. Göy, bulud, yağış, Yer
79. Bulud, Yer<sup>2</sup>
80. Külək
81. Şaxta
82. Külək
83. Buz
84. Yer
85. Yer, göy
86. Od, tüstü
87. Od, tüstü
88. Yol
89. Qar
90. Günəş
91. Su
92. Su
93. Torpaq
94. Qar
95. Bulaq
96. Dəniz, çaylar
97. Ay
98. Günəş
99. Sel-su
100. Su
101. Su
102. Yağış
103. Yağış
104. Günəş
105. Bulud
106. Ayın, günün batması
107. Qar, Günəş
108. Yağış<sup>3</sup>
109. Dolu
110. Yağış
111. Qar
112. Şüa
113. Ulduzlar
114. Çay
115. Bulud
116. Ulduzlar
117. Göy
118. Günəşli göy
119. Ay
120. Yol
121. Göy, Yer, Ulduz, Ay
122. Buz
123. Damcı
124. Qar
125. Yel
126. Göy, Yer
127. Körpü altından keçən çay
128. Fəsilər
129. Gecə, gündüz
130. Ay
131. Dünya, yel və derya
132. Qış və yaz adlı gəlin
133. Yağış
134. Ulduz
135. Dan ulduzu
136. Su
137. Damcı
138. Bulud
139. Leysan
140. Günəş
141. Günəş
142. Çayları udan dəniz
143. Ulduz, səma
144. Gecə-gündüz
145. Buz
146. Ay
147. Günəş
148. Tüstü
149. Duman
150. Dolu
151. Günəş
152. Damcı

<sup>1</sup> Bu tapmacanın bir cavabı da *buğda və samandır*.

<sup>2</sup> Bu tapmacanın başqa bir cavabı *at və onu əmənlən qulun* mənasında işlənir.

<sup>3</sup> Tapmacanın əsl mənalardan birisi *addır*.

- |   |                    |                       |                                    |
|---|--------------------|-----------------------|------------------------------------|
| 153. Qış, yay   | 191. Qızılgül      | 231. Kələm            | 271. Xurma                         |
| 154. Günəş  | 192. Zəfəran       | 232. Soğan            | 272. Heyva                         |
| 155. Buz  | 193. Məxməri gül   | 233. Çuğundur         | 273. Şaftalı                       |
| 156. Ay işığı   | 194. Qızılgül      | 234. Soğan            | 274. İydə                          |
| 157. Ulduzlar   | 195. Lalə          | 235. İstiot           | 275. Əzgil                         |
| 158. Ay işığı, göy qurşağı  | 196. Limon         | 236. Kələm            | 276. Fındıq                        |
| 159. Dəniz  | 197. Xaş-xaş       | 237. Qarpız           | 277. İydə                          |
| 160. Duman  | 198. Mixək gülü    | 238. Çuğundur         | 278. Heyva                         |
| 161. Su   | 199. Zəfəran       | 239. Soğan            | 279. Nar                           |
| 162. Yol  | 200. Tütün         | 240. Kök              | 280. Əncir                         |
| 163. Yol  | 201. Xına          | 241. Qarpız           | 281. Püstə                         |
| 164. Tüstü  | 202. Pambıq        | 242. Kartof           | 282. Yaşıl qabıqlı qoz             |
| 165. Dağ  | 203. Zəfəran       | 243. Qarpız           | 283. Şabalıd <sup>1</sup>          |
| 166. Külək  | 204. Pambıq        | 244. Xiyar            | 284. Əncir qaxı                    |
| 167. Yağış, yel, Günəş  | 205. Yarpaq        | 245. Xiyar tumu       | 285. Qoz ağacı                     |
| 168. Fəsilələr  | 206. Yarpaq        | 246. Sarımsaq         | 286. İnnab                         |
| 169. Ulduzlar   | 207. Söyüd ağacı   | 247. Kələm            | 287. Zoğal                         |
| 170. Günəş  | 208. Bağ           | 248. Boranı           | 288. İydə                          |
| 171. Daş  | 209. Ağac          | 249. Balqabaq         | 289. Əncir                         |
| 172. Həftənin günləri   | 210. Ağac yarpağı  | 250. Xiyar            | 290. İydə                          |
| 173. Buz, qar   | 211. Ağaclar       | 251. Qabaq, yemiş     | 291. İydə                          |
| 174. Çay  | 212. Ağac          | 252. Soğan            | 292. Şaftalı                       |
| 175. Tüstü  | 213. Lobyə         | 253. Qarpız           | 293. Püstə                         |
| 176. Tüstü  | 214. Kələm         | 254. Qarpız           | 294. Qoz                           |
| 177. Ay, ulduzlar   | 215. Soğan         | 255. Xiyar, badımcan  | 295. Qoz qərzöyi                   |
| 178. Tonqal, ocağın əvvəlcə sakit,<br>sona yaxın yırğalana-yırğalana<br>yanması | 216. Bibər         | 256. Qarpız           | 296. Çiyələk                       |
| 179. Günəş  | 217. Çuğundur      | 257. Balqabaq, qarpız | 297. Zoğal                         |
| 180. Boyaq kökü   | 218. Turp          | 258. Boranı           | 298. Şabalıd                       |
| 181. Pambıq   | 219. İstiot        | 259. Soğan            | 299. Çiyələk                       |
| 182. Qızılgül   | 220. Qabaq         | 260. Xiyar            | 300. Nar                           |
| 183. Sumaq <sup>1</sup>   | 221. Badımcan      | 261. Böyürtkən        | 301. Qoz                           |
| 184. Zəfəran  | 222. Qarpız        | 262. Alma             | 302. Qoz ağacı, qoz qabığı, ləpəsi |
| 185. Pambıq   | 223. Qarpız vətəği | 263. İydə             | 303. Tənək, yarpağı, üzüm, çaxır   |
| 186. Gülburnu   | 224. Qabaq         | 264. Əzgil            | 304. İydə                          |
| 187. Xına   | 225. Kələm         | 265. Qara əncir       | 305. Qoz ləpəsi                    |
| 188. Sulu qolyandakı tənək  | 226. Kartof        | 266. Zoğal            | 306. Nar                           |
| 189. Xına   | 227. Kələm         | 267. Alma             | 307. Üzüm                          |
| 190. Limon  | 228. Şamama        | 268. Fındıq           | 308. Şaftalı                       |
|   | 229. Kələm         | 269. Əncir            | 309. Çiyələk                       |
|   | 230. Turp          | 270. Əzgil            | 310. Badam                         |

<sup>1</sup> Bu tapmacanın başqa bir cavabı da *xınadır*.

<sup>1</sup> Tapmacanın digər cavabı *bibərdir*.



311. Şabalıd  
312. Tənək  
313. Böyürtkən  
314. Şaftalı  
315. Nar  
316. Nar  
317. Tut  
318. Qoz  
319. Qoz  
320. Əncir  
321. Qoz  
322. Albalı  
323. Püstə  
324. Böyürtkən  
325. Püstə  
326. Fmdıq  
327. Moruq  
328. Qara tut  
329. Fındıq, şabalıd  
330. Üzüm  
331. Xurma  
332. Xurma  
333. Böyürtkən  
334. İyde  
335. Əncir  
336. Şaftalı  
337. İyde  
338. Qoz  
339. Üzüm  
340. Nar  
341. Armud  
342. Çiyələk  
343. Badam<sup>1</sup>  
344. Çiyələk  
345. Fındıq  
346. Əzgil  
347. Xurma  
348. Əncir

349. Böyürtkən  
350. Göbələk  
351. Düyü  
352. Xaşxaş  
353. Xaşxaş  
354. İtburnu  
355. Düyü  
356. Düyü  
357. Sarmaşıq  
358. Lobyə  
359. Taxıl  
360. Lobyə  
361. Süpürgə  
362. Qarğıdalı  
363. Taxıl  
364. Sumaq  
365. Buğda  
366. Darı  
367. Tuğ süpürgəsi  
368. Gicitkən  
369. Göbələk  
370. Çəltik  
371. Göbələk  
372. Göbələk  
373. Yonca  
374. Lobyə  
375. Qarğıdalı, tuğ süpürgəsi  
376. Darı  
377. Yovşan süpürgəsi  
378. Süpürgə  
379. Toxum  
380. Buğda və saman  
381. Arpa  
382. Göbələk  
383. Buğda  
384. Qaratikan  
385. Qarğıdalı  
386. Süpürgə

387. Sünbül və oraq<sup>1</sup>  
388. Donbalan, yer alması  
389. Üzərlik  
390. Buğda<sup>2</sup>  
391. Qarğıdalı  
392. Sarmaşıq  
393. Günəbaxan  
394. Günəbaxan tumu  
395. Süpürgə  
396. Göbələk  
397. Qarğıdalı  
398. Taxıl  
399. Süpürgə  
400. Göbələk  
401. Lif  
402. Göbələk  
403. Gicitkən  
404. Gicitkən  
405. Buğda  
406. Qarğıdalı  
407. Buğda  
408. Qarğıdalı  
409. Düyü  
410. Qamış<sup>3</sup>  
411. Sarmaşıq  
412. Qarğı dəstəsi  
413. Qarğıdalı  
414. Göbələk  
415. Taxıl  
416. Çəltik  
417. Üzərlik  
418. Qarğıdalı qamışı  
419. Xaşxaş  
420. Xaşxaş<sup>4</sup>  
421. Küncüt  
422. Pişik  
423. Koramal

424. Keçi  
425. Maral  
426. Canavar  
427. İlan  
428. Balıq  
429. Meymun  
430. Qurbağa  
431. İt  
432. Qoyun  
433. Tısbağa  
434. Tısbağa  
435. İlan, ilbiz  
436. Kirpi  
437. Quzu  
438. Dəvə  
439. İlan  
440. Canavar  
441. Şir  
442. Ayı  
443. İlan  
444. Balıq  
445. Siçan və pişik  
446. Kirpi  
447. Siçan  
448. Fil  
449. Balıq  
450. Dəvə<sup>5</sup>  
451. Maral buynuzu  
452. Ayı  
453. Kərtənkələ  
454. Dəvə  
455. Balıq  
456. Qoç  
457. Dovşan  
458. Siçan  
459. Donuz, it, qoyun, inək döşləri  
460. Pişik

<sup>1</sup> Bu tapmacanın *limon, portağal* kimi başqa cavabları da vardır.

<sup>1</sup> Bu tapmacanın da bir neçə mənası vardır; onlardan biri də *yağışdır*.

<sup>2</sup> Bu tapmacanın *Günəş, su* və sairə cavabları vardır.

<sup>3</sup> Tapmacanın digər cavabı *oxlov*dur.

<sup>4</sup> Bu tapmacanın *qabaq, gəbə* və s. cavabları da mövcuddur.

<sup>5</sup> Tapmacanın bir cavabı da *çətəndir*.

461. Qatır  
462. Siçan  
463. Kirpi  
464. Dəvə  
465. Kirpi  
466. Qurbağa  
467. Siçan  
468. İlan  
469. Kərtənkələ  
470. İlan  
471. Porsuq  
472. Koramal  
473. Pişik  
474. Dovşan  
475. Balıq  
476. Canavar  
477. İnək  
478. Balıq  
479. İlan  
480. Tısbağa  
481. Ceyran  
482. Dəvə  
483. Kirpi  
484. Kərtənkələ  
485. Camış  
486. Tısbağa  
487. Küçük  
488. Qoyun  
489. İt  
490. Tısbağa  
491. Qurbağa  
492. Dovşan  
493. İlan  
494. Kirpi  
495. Qoyun  
496. Canavar  
497. Keçi  
498. Tısbağa  
499. Keçi  
500. Keçi

501. Koramal  
502. Qurbağa  
503. Porsuq  
504. Balıq  
505. Qurbağa  
506. Qurbağa  
507. Qatır  
508. Siçan və pişik  
509. Kirpi  
510. Siçan  
511. Qatır  
512. İlan  
513. Tısbağa  
514. Qoyun  
515. Balıq  
516. Tısbağa  
517. Balıq  
518. Tısbağa  
519. Ceyran  
520. Siçan  
521. Çöl donuzu  
522. Balıq<sup>1</sup>  
523. Canavar, it, çoban, qoyun  
524. Kərtənkələ  
525. Kəklik  
526. Sağsağan  
527. Qaranquş  
528. Cücə  
529. Toyuq-cücə<sup>2</sup>  
530. Qaranquş  
531. Xoruz  
532. Yarasa  
533. Xoruz  
534. Bayquş  
535. Durna  
536. Yarasa  
537. Durna  
538. Kəklik  
539. Kəklik  
540. Qızılquş

541. Xoruz  
542. Quş  
543. Sağsağan  
544. Quş  
545. Xoruz  
546. Ördək  
547. Yarasa  
548. Cücə  
549. Gecəquşu  
550. Xoruz  
551. Xoruz  
552. Yarasa  
553. Yarasa  
554. Xoruz  
555. Sığırçın, ağacdələ  
556. Yarasa balası  
557. Cücə  
558. Yarasa  
559. Xoruz  
560. Toyuq  
561. Xoruz  
562. Sağsağan  
563. Ördək  
564. Cücə  
565. Yarasa  
566. Yarasa  
567. Çayırtkə  
568. Zəli  
569. Xərçəng  
570. Hürümçək  
571. Arı  
572. Baramaqrdu  
573. Zəli  
574. Arı  
575. Kəpənək<sup>1</sup>  
576. Çayırtkə  
577. Zəli  
578. Kəpənək  
579. Dozanqrdu

580. Atlı qarışqa  
581. Barama<sup>2</sup>  
582. Bal arısı  
583. Birə  
584. Baramaqrdu  
585. Pərvanə  
586. Barama  
587. Qarışqa və yuvası  
588. Hürümçək  
589. Arı  
590. Gənə  
591. Qarışqa  
592. İpəkqrdu  
593. Dişqrdu  
594. Bal arısı  
595. Çayırtkə  
596. Ağcaqanad  
597. Milçək  
598. Kəpənək  
599. Kəpənək  
600. Ağcaqanad  
601. Arı  
602. Milçək  
603. Bal arısı  
604. Qarışqa  
605. Barama  
606. Əqrəb  
607. Hürümçək  
608. Arı  
609. Arı pətəyi  
610. Bal arısı  
611. Əqrəb  
612. Arı  
613. Arı  
614. Arı  
615. Zəli  
616. Bal arısı və pətəyi  
617. Qarışqa  
618. Qarışqa<sup>3</sup>

<sup>1</sup> Bu tapmacanın *xaş-xaş, qabaq, xalça* və s. cavabları da vardır.

<sup>2</sup> Bir mənası da *ulduz*dur.

<sup>1</sup> Tapmacanın *su, iynəcə* və s. cavabları da vardır.

<sup>2</sup> Cüzi dəyişikliklə tapmacanın *çətən, qarğı, əncir qurusu* kimi cavabları vardır.

<sup>3</sup> Tapmacanın başqa cavabı *yer altından axan sudur*.

619. Qarışqa  
620. Arı  
621. İlbiz  
622. Dişqurdu  
623. Bal arısı  
624. Dişqurdu  
625. Kəpənək  
626. Baramaqurdu  
627. Qarışqa  
628. İlbiz  
629. Baramaqurdu  
630. Kəpənək  
631. Pərvanə  
632. Kəpənək  
633. Arı  
634. Qarışqa, dəvə  
635. Kəpənək  
636. Qarışqa  
637. Arı  
638. Arı  
639. Kəpənək, arı  
640. Bal arısı  
641. Arı  
642. Çibin  
643. Qarışqa  
644. Arı  
645. Qoyun quyruğu  
646. Qatıq, qurd  
647. At nalı və mıxları  
648. Qatıq  
649. Süd  
650. Südün qaymağı  
651. Yumurta  
652. Süd  
653. Motal  
654. Yumurta  
655. Yumurta  
656. Bal  
657. Nal  
658. Yumurta  
659. Yəhər  
660. Sağıcı, inək və buzov  
661. Yumurta

662. Yəhər, cilov, sinəbənd,  
üzəngilər, quşqun  
663. At və peyini  
664. Motal  
665. İnək buynuzları  
666. Maral buynuzu  
667. Yumurta  
668. Buxov  
669. Qoyun südünün səmicə  
sağılması  
670. Quyruq  
671. Qoyun əmcəyi  
672. Yumurta qabığı  
673. Qoyun yunu  
674. Pendir  
675. Dələmə  
676. Maral buynuzu  
677. Arı pətəyi və bal  
678. Süd  
679. Qara toyuq yumurtası  
680. Öküz quyruğu  
681. Maral buynuzu  
682. Toyuq pətənəsi  
683. Qoyun quyruğu  
684. İnağın südü səmicə sağılarkən  
685. İnağın dövşləri  
686. Atın ayaqları və quyruğu  
687. Şan, bal  
688. İt yalağı  
689. Qurut  
690. Maral buynuzu  
691. At ayağma vurulan buxov  
692. Qoyun sağılarkən  
693. İnağın dili və burnunun  
deşikləri  
694. Qurud  
695. Yumurta  
696. İnək döşləri  
697. Keçi buynuzu  
698. Qaymaq  
699. Motal  
700. Yumurta  
701. Nehrə yağı

702. Yəhər  
703. Süd, yağ  
704. İt, inək, qoyun əmcəkləri  
705. Buxov  
706. At quyruğu  
707. Kərəməz, kəsmik  
708. Mal peyini  
709. Pətəkdə bal  
710. Maral buynuzu  
711. Yumurta  
712. Balıq kürüsü  
713. Yeni doğulmuş körpə  
714. Əl  
715. Göz  
716. Dil  
717. Dil  
718. Qara göz  
719. Dodaq  
720. Göz  
721. Ürək  
722. Övlad  
723. Ağız  
724. Əmcək  
725. Əl  
726. Əl və barmaqlar  
727. Ağız və barmaqlar  
728. İnsan dişləri  
729. Saqqal  
730. Bilək, barmaqlar və dırnaqlar  
731. Adam qolu  
732. Əl  
733. Göz, burun, qulaq, ağız suyu  
734. Kəllə  
735. Ürək  
736. Ağız və dişlər  
737. Ağızda dişlər  
738. Övlad, beşik, ana döşü  
739. Dil  
740. Burun  
741. İnsan dərisi  
742. Ayaqlar  
743. Dil  
744. Ağız

745. Dil  
746. Ana südü  
747. Ağızda dişlər  
748. Baş tükünün qırılması  
749. Burun  
750. Baş, gözlər, qulaqlar, burun və  
ağız  
751. Göz  
752. Dil  
753. Dişlər  
754. Ağız və dil  
755. Baş və tüklər  
756. Dişlər  
757. Kirpiklər  
758. Ayaqlar və çəkmə  
759. Dil, göz, qulaq  
760. Uşaq  
761. Ayaq  
762. Beşikdə körpə  
763. Göz  
764. Baş tükünün ağarması  
765. Göz  
766. Ayaqlar və çəkmə  
767. Göz  
768. Baş, qaş, göz, burun  
769. Damaq və dişlər  
770. Damaq və diş  
771. Dil, dodaq, diş  
772. Ağız, dil  
773. Uşaq  
774. Qaş  
775. Uşaq  
776. Diş  
777. Gözlər  
778. Ana südü  
779. Körpə, cavan, qoca  
780. Əlin barmaqları və buğumları  
781. Yeni doğulmuş uşaq  
782. İnsan bədəninin tükü  
783. Göz  
784. Ana bətnində uşaq  
785. Əl və ayaq dırnaqları  
786. Əl

787. Əl və barmaqlar  
788. Qulaqlar  
789. Dil  
790. Burun  
791. Göz  
792. Göz  
793. Adam başı  
794. Ağız, dil və diş  
795. Adam  
796. Ürək  
797. Əl  
798. Qulaq  
799. Ağız, qulaq, göz  
800. Ana bətnində uşaq  
801. Dil  
802. Beşikdə uşaq  
803. Göz yaşı və saç  
804. Ana  
805. Burunun altı  
806. Dil  
807. Gözlər  
808. Kirpiklər və qaş  
809. Ayaqlar  
810. Göz  
811. Uşaq, gənc və qoca  
812. Qulaq  
813. Boğazın damarları və boğazın yolu  
814. Dırmaq  
815. Dişlər və dil  
816. Göz  
817. Baş və tüklər  
818. Arvad  
819. Saç  
820. Uşaq  
821. Ağız, qulaq, göz  
822. Diş  
823. Uşaq və ana südü  
824. Uşaq və beşik  
825. Dodaq, diş, ağız, qarın

826. Qol, barmaqlar, ovuc  
827. Qıçlar, bədən, baş və saç  
828. Saqqal və xına  
829. Dırmaq  
830. Diş  
831. Saqqal, tük  
832. Diş<sup>1</sup>  
833. Papaq  
834. Kəmər  
835. Papaq  
836. Başmaq  
837. Kəlağayı  
838. Məst  
839. Çarıq  
840. Başmaq  
841. Məst  
842. Üzük  
843. Üzük  
844. Köynək  
845. Qızıldan bəzək şeyləri  
846. Sırğa  
847. Qurşaq  
848. Çarıq  
849. Papaq  
850. Sırğa  
851. Çarıq  
852. Ayaqqabı  
853. Sırğa  
854. Qızıl<sup>2</sup>  
855. Üzük  
856. Əlcək  
857. Çarıq  
858. Mərca  
859. Çəkmə  
860. Ayaqqabı  
861. Başmaq  
862. Qurşaq  
863. Məst  
864. Cavahirat  
865. Papaq

866. Qızıl üzük  
867. Şalvar  
868. Üzük  
869. Qızıldan bəzək şeyləri  
870. Brilyant  
871. Ayaqqabı  
872. Çadır  
873. Dəyə  
874. Gecə  
875. Çətən  
876. Qapının dəstəyi  
877. Buxarı  
878. Divar  
879. Qapı  
880. Alaçıqın çətəni  
881. Dəyənin çubuqları  
882. Gecə  
883. Sütun  
884. Dəyə  
885. Qapı  
886. Baca  
887. Novdan  
888. Tağ  
889. Qapının tayları  
890. Tüstü və baca  
891. Pəncərə  
892. Dəyə  
893. Qapının tayları  
894. Qapı  
895. Yük yeri  
896. Evdəki dirəklərin arası  
897. Baca  
898. Pəncərə  
899. Baca  
900. Ev, dam  
901. Keçə  
902. Evin dirəkləri  
903. Divar, tir, baca  
904. Qapı  
905. Gecə  
906. Baca

907. Pəncərə  
908. Dəyə<sup>1</sup>  
909. Beşik  
910. Nərdivan  
911. Şam  
912. Süzülən düyü və sini  
913. Tərəzi  
914. Nehrə ilə yağ hasili  
915. Çanaq, təknə  
916. Güzgü  
917. Tərəzi  
918. İynə, sap  
919. Həvəngdəstə  
920. Tərəzi  
921. Beşik  
922. Soba  
923. İynə  
924. Qayçı  
925. Lampa  
926. Ələk  
927. Həvəng  
928. Səmic  
929. Həvəngdəstə  
930. Daraq  
931. Yorğan-döşək  
932. Balta  
933. Tərəzi  
934. Nehrə  
935. Samovar  
936. Biz  
937. Qayçı  
938. İynə  
939. Cəhrə  
940. Qayçı  
941. Lampa  
942. Güzgü  
943. Samovar  
944. Maşa  
945. Həvə  
946. Daraq  
947. Bıçqı

<sup>1</sup> Tapmacanın digər cavabı *dəyə karvanıdır*.

<sup>2</sup> Tapmacanın bir cavabı da *yaxşılıq və pislkdir*.

<sup>1</sup> Tapmacanın *dəyə, diş, çətən* və başqa cavabları da vardır.

948. Yun təmizləyən daraq  
 949. Stol  
 950. Cəhrə  
 951. Məcməyi  
 952. Aşsüzən  
 953. Çıraq  
 954. Kəfgir  
 955. Parç  
 956. Lampa  
 957. Lampa  
 958. Sacayaq  
 959. Məfrəş  
 960. Saat  
 961. Səhəng  
 962. Sac  
 963. Üskük  
 964. Kibrit qutusu  
 965. Neft  
 966. Lampa  
 967. Qıfıl  
 968. Sac  
 969. Tiyan  
 970. Dolça  
 971. Saat  
 972. Qazan  
 973. Ələk, un  
 974. Sacayağı və qazan  
 975. Güzgü  
 976. Cəhrə  
 977. Ələk  
 978. Xəlbir  
 979. Cəhrə  
 980. İynə  
 981. Qaşığı  
 982. Corab sülüsü  
 983. Cəhrə  
 984. Aşsüzən  
 985. Çuvalduz iynəsi və sap  
 986. İynə  
 987. Qıfıl  
 988. Qıfıl  
 989. Qazan
990. Qıfıl  
 991. Sac  
 992. Qıfıl  
 993. Sac  
 994. Qıfıl  
 995. Sandıq  
 996. Sandıq  
 997. Sac  
 998. Nəhrə  
 999. Saat  
 1000. Samovar  
 1001. Kibrit qutusu  
 1002. Qaşığı  
 1003. Lampa  
 1004. Yumaq  
 1005. Qayçı  
 1006. Həvə  
 1007. Sənək  
 1008. Çaxmaq, qov  
 1009. Saat  
 1010. Qıfıl və açar  
 1011. Tərəzi  
 1012. Stol  
 1013. Ələk  
 1014. Yuxa yayılan və oxlov  
 1015. Cəhrə  
 1016. Qayçı  
 1017. Tərəzi  
 1018. Cəftə  
 1019. Aşsüzən  
 1020. Beşik  
 1021. Xalça  
 1022. Nəzbalış  
 1023. Qazan və xörək  
 1024. Ələk  
 1025. Üskük  
 1026. Saat  
 1027. Açar, qıfıl  
 1028. Qayçı  
 1029. Xana  
 1030. Çıraq  
 1031. Cəhrə
1032. Girvənkə  
 1033. Güzgü<sup>1</sup>  
 1034. Cəftə  
 1035. Yorğan-döşək  
 1036. Yorğan-döşək  
 1037. Saat  
 1038. Biz  
 1039. Lampa  
 1040. Yorğan-döşək  
 1041. Lampa  
 1042. Nərdivan  
 1043. Corab toxuyan iynələr  
 1044. Aftafa  
 1045. Güzgü  
 1046. Açar  
 1047. Güzgü  
 1048. Tərəzi  
 1049. Samovar  
 1050. Cəhrə  
 1051. Nənni, beşik  
 1052. Nəhrə  
 1053. Təndir  
 1054. Stol  
 1055. Şiş  
 1056. Tərəzi  
 1057. Gil, lampa və piltəsi  
 1058. Lampa, neft, piltə, işıq  
 1059. Ələk  
 1060. Lampa  
 1061. Samovar  
 1062. Üskük  
 1063. Saat və əqrəbləri  
 1064. Saat  
 1065. Çıraq  
 1066. Saplanmış iynə  
 1067. İynə  
 1068. Şam və piltəsi  
 1069. Samovar  
 1070. Qəndqabı
1071. Səhəng  
 1072. Samovar  
 1073. Cəhrə  
 1074. Samovar  
 1075. Səhəng  
 1076. Samovar  
 1077. Piltə  
 1078. Saat  
 1079. Gəbə  
 1080. Qayçı  
 1081. Şam  
 1082. Oxlov  
 1083. Oxlov  
 1084. Oxlov  
 1085. Peç trubası  
 1086. Oxlov  
 1087. Paltar asılan kəndir  
 1088. Çıraq  
 1089. Diyircək  
 1090. Corab mili<sup>2</sup>  
 1091. Ocaqda sacayaq  
 1092. Cəhrə  
 1093. Açar  
 1094. Güzgü  
 1095. Xalça  
 1096. Nənni-beşik  
 1097. Samovar  
 1098. Xalça  
 1099. Güzgü  
 1100. Saat  
 1101. Samovar  
 1102. Tərəzi  
 1103. Corab toxuyan millər  
 1104. Tərəzi  
 1105. Dəhrə  
 1106. Çıraq  
 1107. Gəbə  
 1108. Sac  
 1109. Qapan tərəzisi

<sup>1</sup> Mənası ilk baxışda aydın olmayan bu tapmacanın əksər variantlarında cavab *güzgü* getdiyi üçün bizdə də bu şəkildə verilmişdir.

<sup>2</sup> Bəzi tapmacalarda *üç*, bəzində isə *beş mil* işlənir.

1110. Güzgü  
1111. Tərəzi  
1112. Tüfəng  
1113. Xəncərin qını  
1114. Xəncər və qını  
1115. Xəncər  
1116. Qılınc  
1117. Güllə və giliz  
1118. Nizə  
1119. Tüfəng<sup>1</sup>  
1120. Tüfəng  
1121. Qılınc  
1122. Güllə  
1123. Güllə  
1124. Güllə  
1125. Tüfəng  
1126. Tüfəng və güllə  
1127. Güllə  
1128. Tüfəng  
1129. Tüfəng  
1130. Tapança  
1131. Tüfəng  
1132. Beşaçılan  
1133. Tüfəng  
1134. Tüfəng  
1135. Xəncər  
1136. Qılınc  
1137. Tüfəng, güllə  
1138. Güllə  
1139. Tüfəng  
1140. Top gülləsi  
1141. Nizə  
1142. Tüfəng  
1143. Tüfəng  
1144. Ox  
1145. Qılınc  
1146. Qılınc  
1147. Bıçaq  
1148. Nizə  
1149. Böhtan  
1150. Söz

1151. Söz  
1152. İradə  
1153. Yuxu  
1154. Xəyal  
1155. Yuxu  
1156. Yuxu  
1157. Nəfəs  
1158. Nəfəs  
1159. Fikir  
1160. Xəyal  
1161. Yuxu  
1162. Fikir  
1163. Yuxu  
1164. Yalan  
1165. Söz  
1166. Səs  
1167. Kölgə  
1168. Fikir  
1169. Nəfəs  
1170. Ad  
1171. Kölgə  
1172. Ad  
1173. Kölgə  
1174. Ad  
1175. Yuxu  
1176. Səs  
1177. Ləpir  
1178. Kölgə  
1179. Yuxu  
1180. Ağıl  
1181. Kölgə  
1182. Söz  
1183. Kölgə  
1184. Kölgə  
1185. Ad  
1186. Fikir  
1187. Məhəbbət, yaxşılıq  
1188. Nəfəs  
1189. Fikir, ağıl, nəfəs  
1190. Fikir  
1191. Könül

1192. Söz  
1193. Yer, yuxu, fikir  
1194. Gözəl ad  
1195. Yuxu  
1196. Əriştə  
1197. Plov  
1198. Kəlləpaça  
1199. Kündə  
1200. Xamır  
1201. Kabab  
1202. Kabab  
1203. Əriştə  
1204. Un  
1205. Kündə<sup>1</sup>  
1206. Xörək  
1207. Fəsəli  
1208. Əriştə  
1209. Cızbiz  
1210. Əriştə  
1211. Halva  
1212. Zurna  
1213. Kaman  
1214. Saz  
1215. Qarmon  
1216. Tütək  
1217. Kamança  
1218. Ney  
1219. Kamança  
1220. Nağara  
1221. Qaval  
1222. Saz  
1223. Saz  
1224. Nağara  
1225. Saz  
1226. Tar, saz  
1227. Qarmon  
1228. Tar  
1229. Kamança  
1230. Saz  
1231. Kamança, qaval, tar  
1232. Saz

1233. Dəyirman  
1234. Traktor  
1235. Vəl  
1236. Ding  
1237. Çanaq  
1238. Dəyirman  
1239. Toxumsəpən maşın  
1240. Ding  
1241. Dəyirman  
1242. Dəyirman  
1243. Buğdaölçən çanaq  
1244. Çin  
1245. Ding  
1246. Vəl  
1247. Jaba  
1248. Yeldəyirmanı  
1249. Buxov  
1250. Boyunduruq  
1251. Dəyirman  
1252. Xış və ökin  
1253. Kotan və büyü  
1254. Buxov  
1255. Zəncir  
1256. Ding  
1257. Dəyirman  
1258. Dəyirman  
1259. Ding, dəyirman  
1260. Dəyirman  
1261. Dəyirman  
1262. Dəyirman  
1263. Araba təkəri  
1264. Pambıq maşını  
1265. Zəncir  
1266. Kombayn  
1267. Bel  
1268. Traktor  
1269. Dəyirman və dələmə  
1270. Kotan  
1271. Traktor  
1272. Dəyirman  
1273. Dəyirman

<sup>1</sup> Bir cavabı da *ildırım*dir.

<sup>1</sup> Bu tapmacanın *cəhrə* və başqa cavabları vardır.

1274. Kotan  
1275. Dəyirman  
1276. Kotan  
1277. Zəncir  
1278. Yaba  
1279. Vəl və öküzlər  
1280. Dəyirman  
1281. Xırman vəli  
1282. Dəyirman  
1283. Dəyirman pəri  
1284. Yazı  
1285. Səhifə və yazı  
1286. Kağız üstə yazı  
1287. Yazı  
1288. Qələm  
1289. Yazı  
1290. Məktub  
1291. Nöqtə  
1292. Kitab  
1293. Gəmi  
1294. "N" hərfi  
1295. Kağız  
1296. Paravoz  
1297. Məktub  
1298. Kitab  
1299. Qlobus  
1300. Qələm  
1301. Təyyarə  
1302. Peyk  
1303. Təyyarə  
1304. Radio  
1305. Elektrik lampası  
1306. Mürəkkəb və kağız  
1307. Paravoz  
1308. Qələm  
1309. Yazı  
1310. Təyyarə  
1311. Kağız  
1312. Telefon  
1313. Paraxod  
1314. Kitab  
1315. Kitab  
1316. Kosmonavt  
1317. Yazı  
1318. Qələm  
1319. Paravoz  
1320. Qayıq  
1321. Mürəkkəb, qələm, iki barmaq və kağız  
1322. Yazı, oxu  
1323. Paraxod  
1324. Kitab  
1325. Gəmi  
1326. Radio  
1327. Vertalyot  
1328. Nöqtə  
1329. Radio  
1330. Avtomaşın  
1331. Soyuducu  
1332. Qələm  
1333. Təyyarə  
1334. Gəmi  
1335. Gəmi  
1336. Yazı lövhəsi  
1337. Qayıq  
1338. Gəmi  
1339. Gəmi  
1340. Paravoz<sup>1</sup>  
1341. Qələm  
1342. Telefon  
1343. Ərəbcə "ş" hərfindəki nöqtələr  
1344. Orucluq  
1345. Körük  
1346. Çin  
1347. Rəndə  
1348. Xonça  
1349. Ölü  
1350. Yuva  
1351. Doşab  
1352. Rəndə  
1353. Səməni  
1354. Qəlyan  
1355. Duz  
1356. Qovurğa  
1357. İnak, balası, sağıcının başı və ayaqları  
1358. Sulu qəlyan  
1359. Boçka  
1360. Sulu qəlyan  
1361. Biz  
1362. Papiros  
1363. Tuluq  
1364. Körük  
1365. Təndir  
1366. Papiros tüstüsü  
1367. Balıq toru  
1368. Dəllək  
1369. Quyu  
1370. Hörümçək toru  
1371. Dünya, adam, ölü  
1372. Göz yaşı  
1373. Çay, ağac və torpaq  
1374. Ülgüc  
1375. Sulu qəlyan  
1376. Qatıra qulun, göyə dirək, dəryaya körpü yoxdur  
1377. Ülgüc  
1378. Zəng  
1379. Minarə  
1380. Çətir  
1381. Təsbeh  
1382. Pul  
1383. Ülgüc  
1384. Boyaq küpü  
1385. Gomuş öz balasından böyükdür  
1386. Ayı, balıq, dəyirman daşı, halva  
1387. Balta, balıq, at, xoruz  
1388. Dolu, balıq, ayı, qoyun  
1389. Canavar südü, hörümçək toru  
1390. Göz yaşı, canavar südü  
1391. Qır  
1392. Toy, zurma  
1393. Oruc  
1394. Hasa  
1395. Tor  
1396. Hərəmiş adam adıdır  
1397. Quru qəlyan  
1398. Təsbeh  
1399. Dağın tərəsinə vurulan çomaq  
1400. Daş  
1401. Neft  
1402. Əhəng  
1403. Qızıl  
1404. Qan, bəlgəm, sövda, sərfə  
1405. Balıq toru  
1406. Mənası özündədir  
1407. Duz  
1408. Duz  
1409. Neft  
1410. Təndir  
1411. Körük  
1412. Papiros  
1413. Piy  
1414. Körük  
1415. Əl ağacı  
1416. Taxta  
1417. Quş pötənəsi  
1418. At çulunun üstündəki dovo və qatır şəkilləri  
1419. Səksən qoyun, yüz keçi dərisinin bir ata yüklənməsi  
1420. Kənd adı  
1421. Duz  
1422. Qəlyan  
1423. Qatır, yol, kənd  
1424. Hörümçək toru  
1425. Duz  
1426. Civə  
1427. Körük  
1428. Hamam  
1429. Təqvim  
1430. Körük  
1431. Pul  
1432. Mıx

<sup>1</sup> Tapmacanın *yol, dəmir yolu* kimi cavabları da vardır.

- |  |                                  |
|--|----------------------------------|
| 1433. Göy, ot, qurbağa                                   | 1450. Kösöv                      |
| 1434. Top, rezin   | 1451. Qab altında saxlanılan pay |
| 1435. Quyu   | 1452. Çəkil                      |
| 1436. Qoz öz qabığına girər, qala isə<br>qapısına sığmaz | 1453. Sap, iynə, üskük, tikiş    |
| 1437. Yağış, uşaq, pul, ölü                              | 1454. Qəlyan                     |
| 1438. Güllə, tənəli söz                                  | 1455. Sulu qəlyan                |
| 1439. Zinqırov   | 1456. Daş, ağac, su              |
| 1440. Çəkməyə vurulan mıx                                | 1457. Su, daş, ot                |
| 1441. Papiros  | 1458. Xəzəl                      |
| 1442. Çəkil  | 1459. Tük                        |
| 1443. Ağrı dağı, cənnət bağı                             | 1460. Pul                        |
| 1444. Mənası özündədir                                   | 1461. Təndir və çörək            |
| 1445. Ocaq daşı  | 1462. Körük                      |
| 1446. İmperial, qızıl pul                                | 1463. Corab iynələri             |
| 1447. Atın üstündə bir nəfər, onun<br>da əlində quş      | 1464. Körük                      |
| 1448. Duz  | 1465. Balıq toru                 |
| 1449. Gön və civə  | 1466. Canavar, it, çoban, qoyun  |
|  | 1467. Xəritə                     |

## MÜNDƏRİCAT

<i>Müqəddimə</i> .....	4
Təbiət və təbiət hadisələri .....	27
Nəbatat aləmi .....	45
Mədəni bitkilər .....	45
Ağaclar .....	48
Bostan və tərəvəz məhsulları .....	49
Meyvələr .....	53
Yabanı və dənli bitkilər .....	61
Heyvanlar .....	69
Quşlar .....	79
Həşəratlar .....	84
Heyvandarlıq məhsulları və heyvanlarla əlaqədar şeylər .....	93
İnsan və onun bədən üzvləri .....	100
Geyim və bəzək şeyləri .....	111
Çadır, ev və onların hissələri .....	115
Ev təsərrüfatında işlənon şeylər .....	119
Silahlar .....	138
Qeyri-maddi və mücərrəd tapmacalar .....	142
Xörəklər və başqa yeyinti məhsulları .....	147
Musiqi alətləri .....	149
Kənd təsərrüfatı alət və maşınları .....	152
Mətbuat və texnikaya aid tapmacalar .....	158
Müxtəlif mövzulu tapmacalar .....	165
Bağlamalar .....	178
<i>Cavablar</i> .....	188





Buraxılışa məsul:	<i>Əziz Güləliyev</i>
Texniki redaktor:	<i>Rövşən Ağayev</i>
Tərtibatçı-rəssam:	<i>Nərgiz Əliyeva</i>
Kompyuter səhifələyicisi:	<i>Alianna Duxanina</i>
Korrektor:	<i>Pərinaz Səmədova</i>

Yığılmağa verilmişdir 16.07.2004. Çapa imzalanmışdır 12.12.2004.  
Formatı 60x90  $\frac{1}{16}$ . Fiziki çap vərəqi 13. Ofset çap üsulu.  
Tirajı 25000. Sifariş 235.

Kitab “Şərq-Qərb” mətbəəsində çap olunmuşdur.  
Bakı, Aşıq Ələsgər küç., 17.